

НАШ КРАЙ

ШТОМЕСЯЧНІК

Ц.Б.К. КРАЯ ЗНАЎСТВА

ПРЫ ІНСТЫТУЦЕ
БЕЛАРУСКАЙ
КУЛЬТУРЫ



№ 10-11 (13-14)

1926 г.

КАСТРЫЧНІК-ЛІСТАПАД



МЕНСК

1926
ЛЕНІН

З ПРЫЧЫНЫ ПЕРАХОДУ ЧАСОПІСУ

„НАШ КРАЙ“

НА САМААПЛАТУ

з 1-га студзеня 1927 году

РЭДАКЦЫЯ СПЫНЯЕ

ДАРМОВУЮ ВЫСЫЛКУ ЧАСОПІСУ

КАБ НЯ БЫЛО ПЕРАПЫНКУ Ё РЭГУ-
ЛЯРНЫМ АТРЫМАНЬНІ ЧАСОПІСУ

РЭДАКЦЫЯ ПРОСІЦЬ

СВАЯЧАСОВА

ПРЫСЫЛАЦЬ ПАДПІСКУ НА

„НАШ КРАЙ“

Пролетары ўсіх краёў, злучайцеся!

НАШ КРАЙ

ШТОМЕСЯЧНІК

Цэнтральнага Бюро Краязнаўства

П Р Ы

ІНСТЫТУЦЕ БЕЛАРУСКАЕ КУЛЬТУРЫ

№ 10-11 (13-14) Кастрычнік—Лістапад 1926 г.

В Ы Д А Н Ь Н Е
Інстытуту Беларускае Культуры
М Е Н С К — 1926



СТУДЭНТ, ПАЗНАЙ СВОИ КРАИ!

Вялізная большасць нашых краянаўцаў па ўсёй сетцы краянаўчых таварыстваў і гурткоў—настаўнікі і вучнёўская моладзь (больш за 90%). Гэта болей усяго тое настаўніцтва і тая моладзь, якія знаходзяцца ў акругах, раёнах і вёсках. Кожны з іх, па меры магчымасці і здольнасці, праводзіць на месцы краянаўчую працу ўва ўсіх яе рознастайных галінах—ад архэалёгічна-гістарычных досьледаў, зьбіраньня матар'ялаў народнай творчасці да дасьледваньня нашай сельска-гаспадарчай вытворчасці, нашых фабрык, саматужных промыслаў і г. д. і г. д.

У працягу апошняга лета ладзілася шмат экскурсій па розных галінах краянаўства ў многіх мясцох БССР.

Ад кваліфікаваных спэцаў-профэсараў да школы-сямігодкі, усе ладзілі экскурсіі рабілі досьледы і зьбіралі матар'ялы, чытаючы жывыя старонкі краянаўства з жывой вялікай кнігі нашага атачэньня, нашай прыроды, нашай краіны.

Уся многатысячная сям'я краянаўцаў у большасці альбо былыя альбо будучыя студэнты: настаўнікі і вучнёўская моладзь.

Каб зараз-жа павялічыць гэтую сям'ю, каб падрыхтаваць на зьмену старым новых маладых, поўных сіл і энэргіі краянаўцаў, трэба каб ува ўсіх нашых вышэйшых вучэбных установах, тэхнікумах і рабфаках ладзіць краянаўчыя гурткі. Гэтыя гурткі стануць як-бы жывымі практычнымі сэмінарыямі, якія ўзмацняюць тэарэтычныя веды студэнтаў, а разам з тым наша краянаўчая справа ўзбагаціцца зараз-жа сьвежым складам працаўнікоў.

Нельга казаць, што да гэтага часу нашы студэнты зусім ня прымалі ўдзелу ў краянаўчай працы. У некаторых вучэбных установах частка студэнтаў вывучае свой край, але гэтая праца носіць выпадковы характар.

Працуе, напрыклад, Віцебскі мастацкі тэхнікум, студэнты якога ўжо другі год зьбіраюць па вёсках матар'ялы па народным мастацтве.

Студэнты Горацкай С. Г. Акадэміі таксама робяць краянаўчыя досьледы.

Ёсць краянаўчыя гурткі пры некаторых пэдагэгічных тэхнікумах,

якія выяўляюць сябе хоць-бы зьбіраньнем па вёсках слоў жывой беларускай мовы і матар'ялаў народнай творчасці.

Нават у Ленінградзе пры унівэрсітэце студэнты-беларусы маюць свой навукова-дасьледчы гурток, у якім працуюць па дасьледваньню Беларусі этнографы, лінгвістыя, эканомістыя і г. д. Шэсьць беларускіх студэнтаў-этнографаў Ленінградзкага Унівэрсытэту былі сёлета накіраваны ў розныя акругі Беларусі для краязнаўчага дасьледваньня.

Што тычыцца Менскага Беларускага Дзяржаўнага Унівэрсытэту, дык хоць пры ім існуе краязнаўчы гурток, але ён бадай зусім сябе ня выявіў. Тое самае можна казаць і пра Музтэхнікум.

Каму, як ня пэдфакаўцам, нашым будучым настаўнікам, зараз-жа ў процэсе вучобы не павялічыць сваіх ведаў практычнымі досьледамі па краязнаўстве, каб пасья пайсьці ў школу сталымі краязнаўцамі з багатым багажом ведаў у гэтай галіне, каб краязнаўчы ўхіл, які цяпер узяты ў школах, накіраваць на цвёрды шлях. Бо трэба сказаць, што не ўва ўсіх школах гэта справа стаіць на належнай вышыні, з прычыны непадрыхтованасьці настаўніцтва.

Каму, як ня мэдфакаўцам вывучаць па вёсках, мястэчках і гарадох наша санітарна-гігіенічнае становішча, соцыяльныя хваробы і па гарадох і па вёсках, вывучаць народную мэдыцыну, зьбіраць лекавыя травы. Кожны доктар павінен добра быць знаёмым з бытам і акольным жыцьцём той мясцовасьці, дзе ён працуе.

Каму, як ня студэнтам факультэту права і гаспадаркі дасьледваць на мясцох наша звычайнае права, новы быт, соцыяльныя ўзаемаадносіны і клясавое расслаеньне на вёсцы, сельскую гаспадарку, саматужную ды фабрычную прамысловасьць і г. д.

Каму, як ня студыйцам Музтэхнікуму—будучым тварыцелям беларускай музыкі, вывучаць на мясцох народныя песьні мэлёды, танцы і наагул быт беларускага селяніна. Ці была наладжана хоць адна экскурсія ў вёску?—хіба што не.

Тое самае можна казаць і аб студэнтах іншых вучэбных устаноў. Кожны па сваёй спэцыяльнасьці, па сваёй галіне навукі павінен, апрача лекцый і кніг, практывацца ад першага-ж курсу на жывых краязнаўчых досьледах.

Толькі пры гэтых умовах цяперашні студэнт пасья сканчэньня навукі будзе не аўтаматычным чыноўнікам, а будзе займацца жывой творчай працай, зробіцца досьледчыкам, ведае грунтоўна галіну сваёй навукі на жывых прыкладах.

Такім чынам будзе ўтвораны моцны грунт для падняцця краіны і эканомічна і культурна.

Мы на новы вучэбны год клічам беларускага студэнта.

Студэнт, пазнай свой край! Усе сто процантаў студэнцтва павінны працаваць па дасьледваньні мінулага і сучаснага нашага краю!

Студэнт, карытайся дзеля дасягненьняў у навучы нашай найбагацейшай бібліотэкай—жывымі ілюстрацыямі нашага краю на яго бязьмежных прасторах!

Цэнтральнае Бюро
Краязнаўства.



М. Кіркевіч.

Перапіс насельніцтва ¹⁾.

На тэрыторыі сучаснай БССР шчыльны перапіс насельніцтва адбыўся ў 1897 годзе. Усеагульны перапіс 1920 г., які адбываўся ў надзвычайна цяжкіх умовах, ахапіў толькі частку Беларусі, а перапіс 1923 г. адбыўся выключна ў гарадох. Такім чынам, для падліку сельскага насельніцтва і, асабліва, яго складу прыходзіцца браць пад увагу даныя 1897 г. Апошнія, апроч сваёй трыццацігадовай даўнасьці, ня могуць адпавядаць сучаснаму становішчу яшчэ і таму, што ў гэты прамежак часу адбыліся такія падзеі, як вайна і рэволюцыя, якія ў складзе насельніцтва зрабілі значныя зьмены. Калі да падліку агульнай колькасьці насельніцтва можна падыйсьці яшчэ іншымі спосабамі, апроч перапісу, дык даныя аб родавым і ўзросным складзе насельніцтва, аб нацыянальнасьці і пісьменнасьці, аб соцыяльным, профэсійнальным складзе і г. д. могуць быць атрыманы толькі шляхам шчыльных перапісаў.

Звычайна ўва ўсіх Эўрапейскіх дзяржавах перапісы насельніцтва адбываюцца кожныя дзесяць, а часам і пяць год. Прымаючы пад увагу неабходнасьць і сваячаснасьць вывучэньня колькасьці і складу насельніцтва, Савецкая Рэспубліка паставіла зрабіць перапіс насельніцтва. Перапіс будзе адбывацца па спэцыяльных асабовых лістках, сямейных картачках і асобных уладальных картачках.

У праграме асабовага лістка, апроч звычайных пытаньняў дэмаграфічнага перапісу, асабліва ўвага будзе зьвернута на высьленьне профэсійна-соцыяльнага складу насельніцтва, а таксама і на беспрацоўе.

Перапіс, які мае адбыцца, дазволіць вывучыць родавы і ўзросны склад насельніцтва, а таксама, шляхам параўнаньня з данымі даваенага

¹⁾ Пашыраны пленум ЦБК ад 3-4 верасьня г.г. адзначыў патрэбнасьць прыняцьця актыўнага ўдзелу краязнаўчых арганізацый у дэмаграфічным перапісе, які мае адбыцца ў сьнежні г. г.

Для азнаямленьня краязнаўчых арганізацый з мэтамі перапісу зьмяшчаецца артыкул М. Кіркевіча.

ЦБК просіць краязнаўчыя арганізацыі ўвязацца з статыстычнымі органамі на мясцох і дапамагчы правільнаму правядзеньню перапісу, які дасьць краязнаўству каштоўны матар'ял па ўсіх галінах вытворчасьці і гаспадаркі краю. цэк

часу, і тыя змены, якія адбыліся ў гэтым складзе пад уплывам вайны і рэвалюцыі. Цяпер вельмі востра адчуваецца адсутнасць даных аб узросным складзе, асабліва, сельскага насельніцтва. Пры вырашэнні такіх пытанняў, як здзейсненне ўсеагульнага навучання, ліквідацыі няпісьменнасці, пытанняў профэсійнай адукацыі, утварэння розных устаноў па ахове здароўя і г. д. прыходзіцца апірацца на стасунак паміж узроснымі групамі, устаноўлены на аснове выбарачных абследаванняў.

Яшчэ большае мае значэнне пытанне аб нацыянальнасці. Поўнае здзейсненне мерапрыемстваў у галіне нацыянальнай політыкі надзвычайна ўскладняецца адсутнасцю сучасных і пэўных статыстычных даных аб нацыянальным складзе насельніцтва БССР, якія-б адпавядалі запраўнаму становішчу.

Трудна грунтавацца на даных перапісу 1897 г., бо ўмацаванне нацыянальнае сьвядомасці калісь прыгнечаных народаў, якое адбылося пад уплывам Кастрычнікавае рэвалюцыі, мусіла-б адбіцца і на падзеле насельніцтва паводле нацыянальных адзнак. Пазнейшыя даныя мала задавальняюць, бо яны атрымліваліся або адміністрацыйным шляхам праз сельсаветы, або збіраліся ў такіх умовах (перапіс 1920 г.), якія зусім не гарантавалі правільнага адказу на пастаўленыя пытанні аб нацыянальнасці.

У сучасны момант адбываюцца значныя перамяшчэнні насельніцтва па тэрыторыі: да рэвалюцыі насельніцтва пасувалася з сельскіх мясцовасцяў у гарады, з малаземельных раёнаў—у Сібір і іншыя месцы коланізацыі, адбывалася эміграцыя ў Эўропу і Амэрыку; у час вайны адбываўся вялізарны рух як з захаду на ўсход, так і наадварот; галодныя гады выклікалі імкненне з гарадоў і фабрычных цэнтраў у вёску, з Паваложжа ў мясцовасці не захопленыя голадам; з пачаткам аббудовы чала перыяду адзначаецца новы наплыв у гарады. У Беларусі, у звязку з упадкам дробнага прыватнага гандлю, адбываецца рух з мястэчак у гарады. У час усіх гэтых перамяшчэнняў значная частка насельніцтва асядае на сталае жыццё. Для выяўлення пытання аб падзеле насельніцтва на сталае і прышлае і для выяўлення меры даўнасці пражывання ў даным месцы, у асабовым лістку зьмешчаны пытанні аб месцы нараджэння і часу пражывання ў даным заселеным пункце. У звязку з адсутнасцю рэгістрацыі ўсялякіх перамяшчэнняў насельніцтва, адказы на пастаўленыя пытанні дадуць магчымасць падыйсці да высьвятлення пытання аб кірунку перамяшчэння, аб характары росту гарадоў і г. д.

Савецкая ўлада робіць вялікія высілки, траціць шмат сродкаў на ліквідацыю няпісьменнасці, але, для таго каб гэта змаганне за пісьменнасць адбывалася плянова, неабходна знаць лік няпісьменных і падзел іх па тэрыторыі і па ўзросце. Між тым, гэтых даных няма і даць іх можа толькі перапіс, дзеля чаго ў асабовым лістку стаіць пытанне аб пісьменнасці, прычым выяўляюцца таксама напоўнісьменныя, г. зн. тыя, якія ўмеюць толькі чытаць. Пісьменнасць адзначаецца ня толькі на роднай мове, але і на іншых мовах.

У выніку імперыялістычнай і грамадзянскай вайны застаўся вялікі лік калек і псыхічна хворых. Для выяўлення гэтых ахвяр вайны, а таксама для вызначэння ліку калек і псыхічна хворых ад ураджэння і хворых ад розных іншых прычын, у лістку занатоўваюцца фізічныя і псыхічныя занядушаныя з паказаннем, дзе і якім чынам яны набыты,

Калі да пералічаных пытанняў далучыць пытаньне аб сямейным стане, дык гэтым вычэрпваецца дэмаграфічная частка лістка.

Другая група пытанняў мае на мэце выявіць соцыяльны і профэсіянальны склад насельніцтва. Тут даецца характарыстыка трох катэгорый насельніцтва: самадзейных, несамадзейных і беспрацоўных. Суадносіны паміж гэтымі катэгорыямі будуць сьведчыць аб тэй ці іншай ступені добрабыту данага грамадзкага арганізму. Чым большы процант падае на долю самадзейных, чым менш, значыцца, кожнаму самадзейнаму прыходзіцца ўтрымліваць несамадзейных і беспрацоўных, тым больш значным будзе вытворчы эфэкт, і наадварот.

У пытаннях аб самадзейнасьці насельніцтва высясьняецца як галоўны занятак, які зьяўляецца асноўнай крыніцаю атрымання сродкаў да існаваньня, так і адзін з пабочных. Апроч выяўленьня з вельмі вялікай дэталёнасьцю назовы рамяства, промыслу, пасады, што дасць магчымасьць падзяліць самадзейнае насельніцтва паводле профэсіі, дазволіць устанавіць ступень падзелу працы,—ставіцца пытаньне аб становішчы ў занятках. Адказ на апошнія пытаньне дазволіць падзяліць насельніцтва паводле клясавых адзнак, выявіць, якое месца ў нашай рэспубліцы належыць рабочым, служачым, адзіночкам, гаспадаром, якім дапамагаюць члены сям'і, і гаспадаром, якія карыстаюцца наёмнай працай. Дзеля таго-ж, каб падзяліць самадзейных паводле галін працы, г. зн. каб выясьніць лік асоб занятых у сельскай гаспадарцы, прамысловасьці, гандлі, транспорце і г. д.,—ставіцца пытаньне аб назове ўстановаў ці прадпрыемства, дзе працуе, служыць ці гаспадарыць даная асоба.

Адным з балючых пытанняў сучаснасьці зьяўляецца пытаньне аб беспрацоўі. Усебаковае асьвятленьне гэтага моманту надзвычайна патрэбна і ня можа быць інакш вывучана, як толькі на аснове шчыльнага перапісу.

Беспрацоўнымі будуць лічыцца ня толькі тыя, якія зарэгістраваліся ў Пасрэдніцкіх Бюро, але і ўсе, якія ня маюць ніякай працы і шукаюць яе.

Для характарыстыкі арміі беспрацоўных, для вывученьня яе профэсіянальнага і соцыяльнага складу і для падзелу паводле галін працы, у якіх гэтыя асобы працавалі да надыходу беспрацоўя, для кожнага беспрацоўнага, апроч пытанняў аб даўнасьці беспрацоўя, будзе ставіцца таксама пытаньне аб занятках, якія папярэджалі беспрацоўе, аб становішчы ў гэтых занятках і аб месцы службы.

Што датычыцца несамадзейнага насельніцтва, да якога адносіцца ўсё насельніцтва, што ня мае ніякіх заняткаў і жыве або на чужыя сродкі (дзедзі, хатнія гаспадыні і г. д.), або на сродкі дзяржавы (утрыманыя, пэнсіянэры і г. д.), або, урэшце, на даходы ад капіталу, даходы ад дому і г. д., дык на аснове адказаў на пастаўленыя ў асабовым лістку пытаньні, іх можна будзе падзяліць на групы паводле галін працы.

Вось аб'ём перапісу, які мае адбыцца. Па гэтай праграме будзе апісвацца ўсё насельніцтва, як гарадзкае так і сельскае, прычым на кожную асобу будзе складацца асобны асабовы лісток. У паселішчах гарадзкага тыпу, у лік якіх па БССР, апроч тых, якія офіцыяльна лічуцца гарадамі і мястэчкамі, увайшоў рад іншых паселішч: фабрычна-заводзкіх, станцыйных пасёлкаў і г. д., усяго 107 заселеных месц гарадзкага тыпу. У гэтых пунктах, апроч асабовага лістка, павінны быць запоўнены і сямейныя картачкі і ўладальныя ведамасьці.

Сямейная картачка складаецца на кожную асобную сям'ю. Укладаньне гэтай картачкі мае сваім заданьнем вывучэньне сучаснай сям'і, як з боку яе лікавага, родавага, узроснага і соцыяльна-профэсійна-нага складу, так і з боку умоў памяшканьня.

Цікавасьць і значаньне гэтых пытаньняў асабліва вялікія яшчэ і дзеля таго, што ў гэтых паселішчах падобнае абсьледваньне адбылося ў 1923 г.

Параўнаньне вынікаў перапісаў дазволіць выявіць дынаміку гарадзкой сям'і і кватэрных умоў за апошнія тры гады. Аб значаньні пастаноўкі пытаньняў, якія характарызуюць сям'ю, асабліва ў сучасных умовах, калі ёсьць адзнакі яе распаду, гаварыць ня прыходзіцца. Такое самае вялізарнае значаньне мае пытаньне і аб памяшкарных умовах. Увязваючы кватэрныя ўмовы з соцыяльным і профэсійным становішчам галавы сям'і, мы зможам падыйсьці да характарыстыкі кватэрных умоў жыцця ў паасобных профэсій, соцыяльных групах і галінах працы.

Апроч асабовага лістка і сямейнай картачкі ў паселішчах гарадскога тыпу на кожнае ўладаньне будзе складацца асобная ўладальная картачка. Апроч падзелу ўсіх уладаньняў на групы па форме эксплёатацыі іх, перапіс дасьць магчымасьць выявіць лік зруйнаваных будоўляў і тых будоўляў, якія цяпер будуцца, і характарыстыку існуючых. Апроч пытаньняў, якія датычацца ўпарадкаваньня ўладаньня (вадаправод, электрычнасьць), уладальная картка падрабязна спыняецца на характарыстыцы фізычнага стану кватэр і ўсіх незаселеных памяшканьняў, якія знаходзяцца ў даным уладаньні. У цяперашніх умовах, у сувязі з вострым кватэрным крызісам і разьвіцьцём будаўніцтва, пры надзвычайна недасканалых спосабах падліку яго, пастаўленыя пытаньні асабліва сваячасны і маюць вялікае практычнае значаньне.

Перапіс насельніцтва, які мае адбыцца, будзе перапісам аднадзённым, г. зн. усе весткі, якія будуць зьбірацца прыстасоўваюцца да аднаго пэўнага дня—17-га сьнежня. Найбольш было-б мэтазгодным, каб дзень перапісу фактычна супадаў з часам абсьледваньня, аднак, з прычыны складанасьці праграмы, адсутнасьці здавальняючага ліку падрыхтаваных рэгістратараў і г. д., крытычны дзень перапісу і час нагляданьня, звычайна, нават у найбольш культурных дзяржавах не супадаюць. А ў умовах Саюзу, наагул, і ў Беларусі, у васьбнасьці, прызначаецца даволі значны час, у працягу якога павінна быць апісана ўсё насельніцтва, з тэй, аднак, неабходнай умовай, каб усе весткі зьбіраліся абавязкова на адзін пэўны момант. У сельскіх паселішчах перапіс будзе адбывацца ў працягу 14 дзён, а ў гарадзкіх—7 дзён. Нават пры такім прадоўжаным часе нагляданьня для сваячаснага заканчэньня перапісу вымагаецца ў сельскіх паселішчах каля 4.000 асоб і ў гарадзкіх—каля 1.550 асоб.

Набраць, у кароткі тэрмін навучыць і арганізаваць гэту армію працаўнікоў—ёсьць галоўная і асноўная праца. Калі гэта будзе добра выканана, дык і перапіс пройдзе добра.

Зусім зразумела, што такое складанае заданьне можа быць выканана толькі пры ўмове самай рашучай дапамогі з боку ўсіх устаноў і арганізацый, а таксама асабліва пры сьвядомых адносінах з боку ўсяго насельніцтва. Дзеля гэтага павінна быць праведзена самая шырокая агітацыя і пропаганда перапісу.

Агульнае кіраўніцтва перапісам у Беларусі даручана Цэнтр. Ста-

тыстычнай Управе, якая організуе рэгістратарскія вучасткі, інструктарскія раёны і перапісныя аддзелы і запрашае працаўнікоў.

Галоўная маса рэгістратараў і інструктараў будзе вербавацца з мясцовага насельніцтва—пэраважна настаўнікаў, студэнтаў, членаў краязнаўчых таварыстваў, комсамольцаў, вучняў старшых клясаў і г. д. Рэгістратары будуць запрашацца за два дні да перапісу, а інструктары за 6-7 дзён.

Дзеля таго, каб па магчымасці скараціць час перапісу, трэба правесці вялікую падрыхтоўчую працу.

Асноўнай работай, без якой ня можа быць зроблены і сам перапіс, зьяўляецца складаньне сьпіскаў заселеных месц, а таксама папраўкі і дапаўненьне існуючых карт—трохвёрстак з абазначэньнем меж сельсаветаў. Гэтыя работы асабліва важны і патрэбны для Беларусі з яе вялізарным лікам вельмі дробных заселеных месц. Адсутнасьць сьпіскаў або іх недакладнасьць можа прывесці да вялікіх пропусках. Праца выконваецца праз раённых статыстыкаў і ўжо выканана на 95%. Папярэднія сьпіскі, правераныя ў процэсе перапісу, з паказаньнем асноўных момантаў, якія іх характарызуюць, зьяўляцца надзвычайна каштоўным матэрыялам як для справак, так і для вывучэньня расьсяленьня насельніцтва БССР.

Што датычыцца да паселішч гарадскога тыпу, дык неабходна да моманту перапісу мець пляны, хаця-б схэматычныя і папярэднія сьпіскі ўладаньняў з паказаньнем колькасьці кватэр і насельніцтва.

Да ліку найбольш галоўных падрыхтоўчых прац належыць таксама перапіснае раёнаваньне, г. зн. абазначэньне меж рэгістратарскіх вучасткаў, інструктарскіх раёнаў і кіраўнічых аддзелаў. Асноўнай адзнакай, паложанай у васьнову гэтых прац, зьяўляецца захаваньне меж існуючых адміністрацыйных адзінак, што неабходна для таго, каб зараз-жа пасля заканчэньня перапісу можна было атрымаць папярэднія падагульваньні перапісу па кожнай адміністрацыйнай адзінцы. Папярэднія падагульваньні ліку насельніцтва ўсяе Беларусі з падзелам паводле роду будуць атрыманы і апублікаваны не пазьней сярэдзіны студзеня 1927 г.

Адначасна з перапісам грамадзянскага насельніцтва адбудзецца і перапіс Чырвонай Арміі, прычым парадак перапісу Чырвонай Арміі ўстанаўляецца асобна па згодзе ЦСУ з адпаведнымі вайсковымі ўстановамі.

У закрытых установах: у больніцах, прытулках, астрагах і г. д. перапіс будзе даручаны пэрсоналу гэтых устаноў пад беспасрэдным кіраўніцтвам інструктараў Цэнтр. Статыстычнае Управы.





Г. Аляксандраў.

Чарговыя задачы школьнага краязнаўства.¹⁾

„На запытаньне, чым азначаецца зьмест педагогічнага працэсу ў савецкай сыстэме асьветы, мы адказваем так: з пункту гледжаньня агульнага кірунку работы—мэтамі школы; з пункту гледжаньня матар’ялу, з якога школа бярэ асобныя тэмы для сваёй дзейнасьці—жыцьцём раёну ў самым шырокім разуменьні гэтага слова.“ „Сучасная школа—гэта школа, якая будзе ўсю сваю працу на базе мясцовай грамадзка-неабходнай вытворчай працы як з пункту гледжаньня ўдзелу, ў гэтай працы, так з пункту гледжаньня вывучэньня яе.“

Так азначае адзін з выдатных прадстаўнікоў сучаснай педагогічнай думкі А. Калашнікаў²⁾ квінтэсэнцыю работы савецкай школы. Гэтае азначэньне, сьцьверджанае досьледам работы масавае школы за апошнія гады па праграмах Гус’у (Дзяржаўнага Вучонага Савету), у сучасны момант не патрабуе доказы і стала як-бы аксыёмай працы настаўнікаў.

Ці зроблены, аднак, з гэтага азначэньня ўсе неабходныя вывады, ці адчувае масавы настаўнік, у першую чаргу вяскковы, у сваёй штодзённай працы тое зрушэньне, тыя зьмены, якія павінен уносіць у школу мясцовы матар’ял, матар’ял, узяты з непасрэднага жыцьця раёну ўва ўсіх яго праявах—эканомічнай, бытавой, ідэолёгічнай?

І зроблены—і не.

За апошнія гады ўва ўсіх частках нашага Саюзу, у прыватнасьці і ў БССР, была зроблена значная работа па падрыхтоўцы і перападрыхтоўцы масавага настаўніцтва для працы па новых праграмах. Гэта праца ў большасьці насіла тэрміновы і кароткачасовы характар і па сваёй сутнасьці павінна была абмежавана толькі распрацоўкаю пытаньняў, якія адносіліся да праграм і да арганізацыі школы.

Поруч з гэтым, настаўнік разумеў, што новая школа толькі тады зойме належнае месца ў жыцьці, калі яна, новая па форме, стане новай

¹⁾ Асноўныя думкі гэтага артыкулу былі дадзены ў дакладзе „Краязнаўства і школа“, зробленым на пашыраным пленуме ЦБК Інбелкульту 3 верасьня 1926 г.

²⁾ Гл. яго артыкул: „Производственно-краеведческая основа советской системы народного образования“, „Народный Учитель“ № 4, 1926 г. стар. 5 і 6.

і па зьместу, інакш кажучы, перад настаўнікам паўстала пытаньне аб краязнаўчым матар'яле.

Гэта і зьявілася прычынай таго, што краязнаўчая праца знайшла шырокі водгук сярод масавага настаўніцтва, чаму апошніяе складае звыш 90% сяброў краязнаўчых арганізацый на мясцох, што слухачы нашых пэдагогічных вучэбных устаноў пэдтэхнікумаў і пэдвазуаў, якія падрыхтоўваюць будучых настаўнікаў, выказваюць вялікую цікавасьць да гэтай працы.

Па якім шляху ішла праца настаўніцтва?

Паводле справаздач, а таксама на падставе непасрэднага азнаямленьня з становішчам на мясцох, амаль усюды краязнаўчая праца разьвівалася па пракладзенай дарозе зьбіраньня матар'ялаў—мясцовай прыроды, этнографіі, слоўнага матар'ялу, зьяўляючыся ў сутнасьці працай дапаможна-акадэмічнага характару. Як такая, гэта работа зьяўлялася пераважна справай асобных мясцовых спэцыялістых і аматараў, якія не змаглі ўцягнуць у непасрэдную працу ўсю настаўніцкую масу. Апошняя не заўсёды разумела сувязь, існуючую паміж краязнаўчай працай і штодзённай школьнай; апроч гэтага, масавы настаўнік далёка не заўсёды адчуваў сябе добра падрыхтаваным да гэтай навукова-краязнаўчай акадэмічнай працы. Вынікам гэтага зьявіўся разрыў паміж мэтодычнай і краязнаўчай працай настаўніцтва: першая „апрацоўвала“ комплексныя тэмы, не напаўняючы іх, як агульнае правіла, мясцовым матар'ялам¹⁾, другая зьбіралая мясцовы матар'ял і мала клапацілася аб пасоўваньні яго ў школьную практыку. Гэты разрыў можа і павінен быць запоўнены толькі адзіным шляхам—школьным краязнаўствам.

У чым сутнасьць і якія задачы школьнага краязнаўства? Па самай сваёй аснове, школьнае краязнаўства не зьяўляецца якой-небудзь новай спэцыяльнай галінай краязнаўчай працы, яна ня мае самастойнага, асобна ад другіх, аб'екту вывучэньня—яно толькі па свайму абагульнене здабыты матар'ял, даючы яго школе ў форме больш дапасаванай з мэтодычнага боку. Школьнае краязнаўства ставіць сабе, галоўным чынам, практычную задачу мэтодычнай апрацоўкі мясцовага матар'ялу.

Гэтым азначаюцца і іншыя моманты школьнага краязнаўства.

Школьнае краязнаўства павінна абслугоўваць школу. Гэта значыць, што школьнае краязнаўства павінна сабе ставіць і пасвойму разьвязваць тыя самыя задачы, якія ставіць сабе наша сучасная школа—вытворчыя задачы. Краязнаўцы зьбіраюць матар'ял ня толькі як цэглу для „храма навукі“—гэта адзін бок справы; другі бок ня менш важны: зьбіраць матар'ял мясцовай прыроды, эканомікі, быту, мовы дзеля таго каб на гэтым матар'яле вучыліся дзеці данага сяла, раёну, акругі.

Пасоўваючы краязнаўчую працу і яе вынікі ў школьную практыку, школьнае краязнаўства мэтодычна стыкаецца з усімі сваімі дысцыплінамі, якія ўваходзяць у вучэбны плян школы, з грамадазнаўствам, прыродазнаўствам, літаратурай, утвараючы для іх новыя выхадныя пункты для працы.

Ня спыняючыся цяпер на мэтодычных момантах школьнага краязнаўства, якім, з прычыны іх асаблівай важнасьці павінна быць адведзена спэцыяльнае месца ў нашай пэдагогічнай літаратуры, я хачу ўказаць у агульных рысах на некаторыя задачы, якія высювае школьнае краязнаўства перад ЦБК у сувязі з яго агульным плянам працы.

¹⁾ Гл. адносна гэтага кніжку Шацкага — „Программы Гус'а и местная работа над ними“—прадмова.

Першая задача, на якую неабходна ў бліжэйшы час звярнуць сур'ёзную ўвагу мясцовых, у першую чаргу, раённых арганізацый—утварэнне мясцовых краязнаўчых музеяў. Такія музеі павінны адбіваць „жыццё раёну ў самым шырокім разуменні гэтага слова“¹⁾. Неабходна вызваліцца ад яшчэ распаўсюджанага і здадзенага у вар'хіў уяўлення, што мясцовыя музеі—толькі месца схову аб'ектаў, прадназначаных для выпадковага агляду выпадковымі наведальнікамі. Калі ў умовах нашай сучаснай рачавістасці, як падкрэслівае проф. Пакроўскі на з'ездзе дзеячоў архіўных устаноў, нават архіў не павінен быць папяровымі могілкамі, а месцам чыннай працы, дык тым болей гэта можна дапасаваць да сучаснага мясцовага музея. Такі музей павінен мець у сабе аб'екты і матар'ялы, якія ўсебакова характарызуюць жыццё раёну—яго прыроду, гаспадарчыя формы, быт. У такім музеі школа знойдзе мясцовы матар'ял для сваёй працы. З другога боку школа заўсёды будзе дапамагаць музею ў сэнсе сістэматычнага папаўнення, шляхам прысылкі матар'ялаў школьнай працы, якія за рэдкімі выключэннямі, гінуць з прычыны таго, што школа ня мае часу і магчымасці клапаціцца аб захаванні іх (фэнолёгічныя назіранні, даследаванні мясцовай эканомікі-сельскагаспадарчай прамысловасці і г. д.).

Другая задача—трэба, каб мэтадычная праца на мясцо была прасякнута краязнаўчым духам, каб яна не абмяжоўвалася перапісваннем матар'ялаў з цэнтру і механічным выкананнем задач апошняга. Трэба друкаваць справачнікі і іншыя падсобнікі. Гэтыя выданні павінны быць ня толькі офіцыяльнага характару, але ў першую чаргу абслугоўваць мясцовую школу²⁾.

Трэцяя задача—у вагульны плян падрыхтоўкі новых настаўнікаў і перападрыхтоўкі старых трэба ўключыць мэтадычна-краязнаўчую працу ў якасці асобнай дысцыпліны ці спецыяльнага курсу ў адпаведных вучэбных установах (пэдаггікумах, пэдакурсах і інш.). Трэба прыступіць да ліквідацыі „краязнаўчай няпісьменнасці“, на якую заўсёды ўказваюць многія настаўнікі, шляхам арганізацыі лекцый на розных каротка-тэрміновых курсах, канферэнцыях і г. д. У некаторых мясцовасцях РСФСР (Маскоўская губ., Ленінградская і інш.) такія спробы масавай мэтадычнай працы з настаўніцтвам у галіне краязнаўства ўжо адбываліся і далі добрыя рэзультаты (гл., напр., справаздачы ў часоп. „Народный Учитель“, № 4 за 1926 г., а таксама ў провінцыяльных педагагічных выданнях).

Чацвёртая задача—трэба, каб настаўнік у сваёй працы меў магчымасць знаёміцца з існуючай школьна-краязнаўчай літаратурай, якая з кожным днём расце. Неабходна сістэматычнае ўкладанне бібліографічных паказнікаў і звярнуць на гэта ўвагу Наркамасветы і Саюзу Працасветы на мясцох, пры папаўненні педагагічных бібліотэк.

Зразумела, што тут намечаны бліжэйшыя, першапачатковыя задачы школьнага краязнаўства, якія патрабуюць хуткага здзяйснення. Галіна школьнага краязнаўства праз меру вялікай і няма магчымасці дый няма патрэбы ў адным артыкуле вычарпаць усе задачы, якія ёю высоўваюцца,—„лепш менш ды лепш.“

1) Глядзі вышэйпамянёную цытату з артыкулу Калашнікава.

2) Гл. з гэтага поваду цікавую дыскусію аб краязнаўчай кнізе для 3-га году навучання Новасёлава і проф. Шэнбэрга ў зборн. „Современной школе—новый учебник“, 1926 г., № 5.

Для правядзення намечаных задач неабходна арганізацыя пры ЦБК школьна-краязнаўчай камісіі, якая будзе працаваць у згодзе з метадычным органам Наркамасъветы.

Прасоўваньне краязнаўчай працы ў школу бяспрэчна будзе карысна тым двум „контрагентам“, якія зьяўляюцца важнейшымі фактарамі нашай сучаснай рачавістасьці: з аднаго боку—настаўніку, які пачуе фактычную сувязь паміж штодзённай працай і краязнаўчай; з другога боку—школе, якая ня толькі на паперы, а і на самой справе будзе запаўняць праграму „мясцовым матар'ялам“. У гэтых пунктах сходзяцца задачы і мэты школьнага краязнаўства, тут ключ да ажыўленьня краязнаўчай працы і ўцягненьня ў яе ўсёй настаўніцкай масы.





Проф. В. І. Пераход.

Беларускія бары-ягаднікі і „бары-верасьнікі“.

I.

Хто ня ведае родных хваёвых „бароў-ягаднікаў“, якія радавалі нас з маленства і прыцягвалі да сябе чарніцамі і брусьніцамі? Хто ня помніць таксама паху бэза-каляровага верасу, які цвіце ў залатыя дні раньняй восені, ад якога і атрымаў сваю назву і месяц верасень?

Гэтыя два тыпы беларускіх бароў, якія сустракаюцца даволі часта па ўсёй Беларусі, і будуць служыць на гэты раз прадметам нашай увагі.

Ня з пункту гледжання натуралістага мне хацелася-б сказаць тут некалькі слоў аб найбольш распаўсюджаных у Беларусі тыпах хваёвых бароў, а з іншага пункту гледжання.

Катэдра лесаэкономікі падыходзіць да лесу з боку вывучэння яго прадукцыі, гэта значыць, назьбірання тэй драўлянай масы, якая вельмі патрэбна беларусу ў гаспадарцы для будынкаў, апалу і розных с.-г. прылад.

І яшчэ адно пытаньне зьяўляецца вельмі важным для лесаэкономікі—гэта цана тэй-жа драўніны і яе нарастаньне з узростам, у розных умовах.

Умовы мясцовасьці, ствараючы той ці іншы тып драўніна-расьлінага згуртаваньня, робяць уплыў ня толькі на прадукцыю, але і на каштоўнасьць дрэвастану. Дзеля гэтага лесаэканамістаму часам прыходзіцца зрабіцца натуралістам, каб зразумець прычыны рознай прадукцыйнасьці тых ці іншых дрэвастану.

Вышэйпаказаныя тыпы беларускіх хваёвых бароў даюць розную прадукцыю, маюць у аднолькавым узросьце розную вышыню і таўшчыню. Дзеля гэтага мы і дазволім сабе сказаць ніжэй некалькі слоў з мэтай выяўленьня асаблівасьцяў нашых лясоў.

Хваёвы „бор-ягаднік“ займае лёгка суглінкавыя і супяшчаныя, вільготныя глебы на роўных або злёгка пакатых мясцох. Па складзе гэта хваёвыя дрэвастаны з прымешкай елкі, якая складае каля $\frac{1}{10}$ — $\frac{2}{10}$ агульнай масы, у малым ліку сюды ўваходзіць таксама бяроза і асіна. Падросьт складаецца звычайна з елкі; рэдка ў падросьце ёсьць хвойка і бяроза. Акрыцьцё глебы складаецца з зялёных мхоў (нурпіт) і поўхмызьнякоў: чарніцы, брусьніцы; да іх часам прымешваецца суніца, папаратнік.

Гэта—лепшыя хваёвыя дрэвастаны Беларусі. Напр., паводле матар'ялаў дыплёмнай працы В. Санькоўскага, 118-гадовыя хваёвыя дрэвастаны тыпу „бор-ягаднік“ даюць запас у 83 такс. саж. на 1 дзес. Модэльнае дрэва на спробе (падпілованае і падсечанае, на фотоздымку з левага і правага боку стаяць секачы) мае крону ў 17,2 арш., пры агульнай даўжыні ствала ў 49 арш. 4 в. (каля 50); аб'ём ствала—68,7 куб. фут.

Продукцыя „бароў-ягаднікаў“, якія звычайна належаць да першых клясаў бонітэту, такая:

УЗРОСТ.	Лік дрэў на 1 гэкт.	Сярэдняя вышыня ў мэтрах.	Сярэдні дыяметр у сантымэтрах.	Сярэдні запас ў куб. мэтрах,
85 гадоў	455	30,2	31,2	487,0
110 „	280	32,4	36,0	455,16
120 „	277	33,4	37,0	474,91



Бор-ягаднік (каля 120 гадоў).

еца сталым прэтэдэнтам на гэтыя глебы, і добра захаваныя бары-ягаднікі, цяпер рэдка сустракаюцца.

Гэтыя лічбы атрыманы паводле спроб, зробленых Санькоўскім у Жорнаўскай лясной дачы.

Другі фотоздымак ілюструе 95-гадовыя хваёвыя дрэвастаны таго-ж самага тыпу (бор-ягаднік зеленамошнік) I-а бонітэту складам $\frac{9}{10}$ X, $\frac{1}{10}$ E, у іх у малым ліку трапляецца асіна і бяроза.

Запас (продукцыя) гэтых дрэвастанаў 65 такс. саж. на 1 дзясяц, дыяметр модэльнага (выбранага, як узор) дрэва на вышыні грудзі 7,3 вяршка, пры вышыні $42\frac{1}{4}$ арш. паўната дрэвастану—0,8.

II.

Хваёвыя бары-ягаднікі, якія займаюць лепшыя глебы, на жаль, сустракаюцца, хоць і часта, у многіх лясных дачах БССР, але затое выцясяняюцца там, дзе гэта магчыма, ральлёю. Сельска-гаспадарчая культура зьяўля-

Другі, вельмі распаўсюджаны і характэрны тып хваёвых лясоў Беларусі—гэта „верасьнёвыя бары“, якія займаюць больш бедныя глебы і з гэтай прычыны ня маюць такога моцнага конкурэнта з боку сельскай гаспадаркі.

На глыбокіх і бедных пясках, займаючы больш высокія месцы, раскідваюцца „бары-верасьнікі“, заўсёды сухія, з смалістым пахам; яны добра абнаўляюцца натуральным шляхам бяз культур (пасеву ці пасадкі), бо іх худая глеба ня так моцна зарастае травой, як у „бароў-ягаднікаў“, і апаўшае хваёвае насенне добра прарастае і дае ўсходжасьць.

Тып „верасьнёвага бору“ добра ўсім знаёмы, бо ён сустракаецца ў большасці хваёвых лясоў Беларусі, і доўгабудзе яшчэ ўладарнічаць на занятай ім тэрыторыі. Нават можна сказаць, што гэта найбольш распаўсюджаны баравы тып (узгоркавы). Па складзе, гэта—хваёвы дрэвастан з примешкай бярозы; падросту ці зусім няма, ці ён складаецца з хвой; падлесак, галоўным чынам, ядловец, добра знаёмы беларусу; акрыцыцё глебы, пераважна, верас *Calluna (vulgaris)* і асобнымі плямамі часам ляжыць лішайнік (*Cladonia rangiferina*).

Продукцыя верасьнёвых бароў значна ніжэй, чым ягаднікавых бароў; гэта—больш кепскія бонітэты, якія даюць меншы запас і менш буйныя сортымэнт драўніны.

Ніжэй даем наступныя матар'ялы, атрыманыя дыплэмантам Санькоўскім у Жорнаўскай лясной дачы, якая раней была „вучэбнай дачай“.



Бор-ягаднік (95 год).

УЗРОСТЫ.	Клясы бонітэту.	Лік дрэў на 1 гэкт.	Сярэдняя вышыня ў мэтрах.	Сярэдні дыямэтр у санты- мэтр.	Сярэдні запас у куб. мэтр.
80 год	III-і	823	20,0	20,0	236,12
90 „	III-і	568	21,3	28,0	254,87
100 „	IV-ы	425	18,5	28,5	181,73
110 „	IV-ы	394	20,6	28,5	234,75

Як бачым з гэтых даных „верасьнёвыя бары“ даюць меншы запас драўніны ў параўнаньні з запасам „бароў-ягаднікаў“; так, у 110 год першыя даюць запас каля 450 куб. мэтраў, а другія толькі каля 250 куб. мэтраў драўніны. Адсюль чарговая задача беларускіх лесаводаў—падняць прадукцыю верасьнёвых бароў, як найбольш распаўсюджаных, шляхам навукі і тэхнікі.





Н. Зьбіткоўскі.

Ражкі.

Claviceps purpurea.

Расьліны маюць шмат ворагаў, ад якіх яны так ці інакш абараняюцца. Горкі смак, калючкі зьяўляюцца для іх добрай абаронай ад жывёлы. Але расьліны маюць ворагаў і спаміж расьлін; гэтыя ворагі нападаюць на здоравыя паасобнікі і заражаюць іх, выклікаючы хваробу. Такія расьліны зьяўляюцца чужаедамі. Асабліва шмат такіх шкоднікаў спаміж грыбоў. Некаторыя з іх, нападаючы на культурныя расьліны, могуць выклікаць няўроду. Але найчасцей бывае так, што мы не звяртаем увагі на тую шкоду, якую робяць чужаеды, напрыклад, у збожжы; шукаем прычыны кепскага ўраджаю ў неспагадным надвор'і, сьпякоце і г. д. у той час, калі запраўднай прычынай кепскага ўраджаю зьяўляюцца чужаеды збожжа. Змаганьне з імі распачата—гэта ачыстка насеньня.

Спынімся на ўсім вядомых шкодніках жыта—ражкох.

Ражкі зьяўляюцца ў сярэдзіне лета на жыце (2). Ёх лёгка можна заўважыць на калосьсі ў форме ненатуральна разрослых зернят, белых унутры на ўзломе, а зьверху сіня-фіюлетавага, амаль чорнага колеру. Гэтыя ўтварэньні, якія ня маюць нічога супольнага з жытам, зьяўляюцца масай чужаеднага грыба, які жыве на жыце і паказваецца толькі тады, калі пачнуць даспяваць зерняты.


На жыта нападае пошасьць гэтага грыбка з тае прычыны, што ражкі трапляюць на глебу разам з зернем пры сяўбе або, хутчэй за ўсё, што ражкі выпалі з калосься на глебу яшчэ ў мінулы год.

Вясной ражок прараствае, г. зн. пакрываецца многалікавымі ножкамі, з якіх кожная заканчваецца галоўкай чырвонага колеру (3). Кожная галоўка (строма) прыносіць вельмі шмат каморачак размнажэньня—зароднікаў. Гэтыя апошнія пры дапамозе ветру або мух трапляюць на маладое калосьсе жыта, дзе зароднікі прарастаюць (б). Грыбок, які пачынае разьвівацца, пранікае ў маладую завязь зерня жыта; ніткі грыба аддзяляюць зьверху драбнюсенькія вытворчыя каморачкі (конідыі) (1), а пашкоджаная завязь жыта расьцягваецца з сярэдзіны грыбняй; яна ўсё разрастаецца, ад чаго робяцца шчыліны, з якіх выдзяляецца салодкі сок „мядзвяная раса“. Гэты салодкі сок прываблівае да сябе шасьціножак, і яны пераносяць конідыі на іншыя каласы і, такім чынам,

зараза пашыраецца па жытнім полі. Урэшце, грыб прыносіць свой ураджай у выглядзе ражкоў.

Заўважана, што жыта больш хварэе ражкамі ў мокрае лета, чымся ў сухое.

Ражкі шкодзяць ураджаю, паніжаючы яго на некалькі процантаў. Ужываньне хлеба, сьпечанага з мукі, у якой знаходзіцца 5—10% размолатых разам з зярнятамі жыта ражкоў,—шкодна для здароўя. У ражкох ёсць атрутная матэрыя „эрготын“, якая выклікае хвараблівасьць,



1. Нітка грыба, якая аддзяляе конідыі (α) (зароднікі).
2. Колас жыта з склероцыямі ражкоў.
3. Прарослы склероцый з пладавымі цэламі.
4. Пладовае цела з каморкамі для торбачак.
5. Каморка для торбачак, α-торбачка, β-зароднік.

так званую „злую“ корчу“, а нават можа зусім атруціць. Апроч атрутнага эрготыну ражкі маюць у сабе тлушч. У мэдыцыне ўжываюць сьвежыя ражкі, г. зн. сабраныя толькі ў гэта лета. Ражкі, якія доўга ляжаць пасля збору (больш $1\frac{1}{2}$ году) трацяць сваё лекавае значэньне і робяцца няпрыгоднымі для лекаў. Дзякуючы гэтаму, кожны год ражкоў партрабуецца вельмі шмат і асабліва шмат іх вывозілі за граніцу.

Найбольш прыгодныя для лекавага ўжывання ражкі такія, якія збіраюцца на полі з нязусім яшчэ дасьпелага калосья жыта. Хоць сабраныя такім чынам ражкі цэняцца вышэй, аднак збор іх адбываецца болей усяго пасья малацбы.

Адбор ражкоў ад зерня адбываецца так:

1. Сіта падвешваюць да столі такім чынам, каб яно магло вярцецца. На гэтае сіта насыпаюць слой зерня і ўсё гэта пачынаюць вярцець. Тады зерняты жыта, якія цяжэй за ражкі, адлятаюць да краёў сіта, а ражкі збіраюцца на сярэдзіне, адкуль іх і адбіраюць.

2. У кадушку даліваюць 2 вядры вады і сыпяць туды 20 ф. солі. У рэшата насыпаюць жыта, якое ачышчаецца ад ражкоў, ня больш як на 2 пальцы таўшчыні і апускаюць рэшата ў кадушку з салёнай вадой. Зерняты жыта, як цяжэйшыя, тонуць разам з дном рэшата, а ражкі ўсплываюць наверх; іх зьнімаюць прадзіраўленай лыжкай (друшляком). Жыта прасушваюць пасья на сонцы, а сабраныя ражкі палашчуць чыстай вадой і абсушваюць. Пасья гэтага ражкі рассыпаюць ценкім слоем у ня надта гарачай печы або на сонцы. Выхаваныя ражкі захоўваюць у зачыненых слоіках або ў сухім месцы ў торбачках.

Ражкоў у нас вельмі шмат. Ураджай іх можа прынесці карысьць, а ня шкоду толькі ў тым выпадку, калі іх аддзяліць ад насеннага або памольнага жыта. Заграніцай ражкоў мала, бо там жыта сеюць далёка менш, чымся ў нас, дый заядлае змаганьне з шкоднікамі расьлін там даўно ўжо адбываецца, таму і попыт на ражкі такі вялікі. У 1923 г. 1 пуд ражкоў каштаваў самае таннае 8—10 залатых рублёў.

Вывучэньне шкоднікаў расьлін—гэта заданьне фітопатолёгіі. Па вывучэньні іх у Беларусі яшчэ ня шмат зроблена і перш за ўсё няма матар'ялу, які характарызуе пашырэньне шкоднікаў. З гэтага боку вельмі каштоўны зборы спэцыяльна пашкоджаных расьлін. Засушваюць іх таксама як і для гэрбарыя, г. зн. у большай частцы сушаць іх у паперы.

М. Зьбіткоўскі.

Морва ў Полаччыне.

Дарослыя дрэвы морвы я знайшоў у Полаччыне гэтым летам у 15 кілёмэтрах на поўнач ад гор. Полацку на хутары Малыя-Дручаны Літвінаўскага сельсавету, Ветрынскага раёну. У садзе гэтага хутару ёсьць 4 асобна пасаджаныя дрэвы і адзін магутны „куст“ морвы. Гэты куст складаецца з вялікай колькасьці (да 30 ствалоў) морвы, якая расьце як-бы цэлаю кучаю.

Гісторыя гэтай пасадкі такая: у 1905 г. ўласьнік хутару грамадз. А. Казарын, прачытаўшы ў газэце заметку аб шаўкоўніцтве зацікавіўся культурай морвы з мэтай шаўкоўніцтва і выпісаў з Варшавы насеньне, якое затым было пасеяна на градзе сярод садовых дрэў. Нязначная частка сеянцаў абышла і была потым рассаджана, а рэшта была пакінута на месцы і ўтварыла гэты выдатны „куст“ морвы. Хоць дрэвы і ня мелі дагляду, аднак разрасьліся ў дрэвы з 2,5 саж. вышыні і 3,5 вяршк. таўшчыні ў дыямэтры. Даваць плады дрэвы пачалі ў 1911 годзе, г. зн. прыблізна з 7 гадовага ўзросту. З таго часу дрэвы штогодна даюць

плады, але прыкмячаецца ў морвы, як гэта бывае ў яблыні,—чаргаваньне вялікіх і малых ураджаяў. Сёлета якраз быў малы ўраджай, аднак, у часе майго нагляданьня, 17 жніўня, на дрэвах была некаторая колькасць „ягад“.

Вышыня (2,5 саж.), таўшчыня (да 3,5 вяршк.), пладавітасць, а таксама знадворны выгляд дрэва—у поўнай меры паказвае на жыццёвасць яго, ня гледзячы на адсутнасць дагляду і на дэфекты перасадкі (частка—між фруктовымі дрэвамі, частка расьце „кустом“).

Факт знаходжаньня дарослых дрэў морвы ў Полаччыне зьяўляецца новым пацьвярджэньнем поўнай магчымасьці культуры морвы і на поўначы Беларусі, а гэта, у сваю чаргу, дазваляе ўжыць да Полаччыны гэткае сьцьвярджэньне: „дзе расьце морва, там магчыма шаўкоўніцтва“. Значыць, у Полаччыне магчыма шаўкоўніцтва.

Гр. Казарын (б. уласьнік хут. Малыя Дручаны) гадоўляю шаўкоўнага вусеня не займаўся, хоць дзеля гэтага ім і была пасаджана морва; аднак, даведаўшыся аб карысьці морвы, як фруктовага дрэва, настолькі зацікавіўся, што думае ёю абсаdziць сад у новым сваім месцазнаходжаньні.

У часе маіх разьездаў па Полаччыне пры спатканьні з асобамі, якія маюць нахіл займацца досьледамі ў сваёй гаспадарцы, я наглядаў наступнае: гэтыя асобы, даведаўшыся аб шаўкоўніцтве і пераканаўшыся ў магчымасьці культуры дрэва і гадоўлі вусеня, звычайна дапытваліся, дзе ім дастаць насеньне морвы; тады я ім даваў з свайго запасу.

Апроч таго, у Полаччыне я асабіста бачыў „сеянцы“ морвы ў наступных месцах: 1) У Полацкім Лясным Тэхнікуме ёсьць 200-300 сеянцаў (расады), пасеяных па ініцыятыве выкладчыка Заблоцкага з туркестанскага насеньня, атрыманага ад мяне і 2) у сялібе Ушацкага лясьніцтва дзiesiąткі два сеянцаў з насеньня, атрыманага з Горак.

Такім чынам, морва пачынае прышчапляцца ў Полаччыне—праўда, яшчэ занадта мала, але... цяжкімі бываюць толькі першыя крокі.

Шуканьне законаў пэрыодычнасьці масавага зьяўленьня кузурак.

Многалікавыя віды кузурак зьяўляюцца жывёламі, вывучэньне якіх вельмі цікава. Праца краязнаўцы, які займаецца вывучэньнем энтомофаўны, побач з тэарэтычнымі вышукваньнямі, павінна адпавядаць запытам практычнага жыцьця. У гэтым зацікаўленасьць краязнаўцы зьвязана з зацікаўленасьцю агронома і энтомолёга. Адшукваньне законаў пэрыодычнасьці ў масавым зьяўленьні асабліва шкодных кузурак будзе адной з удзячных задач, калі яна калі-небудзь здавальняюча вырашыцца. Вырашыць-жа гэту задачу можна шляхам адшукваньня гістарычнага, географічнага і статыстычнага характару. Як можна ставіць такое пытаньне, я пакажу на прыкладах, прычым увесь час буду мець на ўвазе Беларусь і яе тэрыторыю.

Паводле нагляданьняў Красільшчыка над пералётнай саранчай (*Platytylus migratorius* L.) у паўднёва-ўсходняй Расіі, заўважана такая пэрыодычнасьць у зьяўленьні саранчы:

Гады максімуму саранчы.	Даўжыня пэрыоду.
1800—1801	— год.
1811—1812	12 "
1823—1824	12 "
1834—1836	12 "
1846—1848	14 "
1859—1862	14 "
1874—1875	12 "
1886—1887	12 "

Такім чынам, з табліцы, якая апохлівае пэрыод каля 100 гадоў, відаць, што праз кожныя 12-14 год трэба чакаць масавага зьяўленьня саранчы ў паўднёва-заходняй Расіі. Такія назіраньні на Каўказе далі пэрыод у 5-6 год.

У Беларусі толькі на паўднёвай мяжы (Гомель) заляцеўшая саранча можа размнажацца ў працягу некалькіх гадоў. У другую частку Беларусі (Меншчына, Магілёўшчына) саранча залятае рэдка, але на доўгі час; таксама яна залятала і больш на поўнач (Дзвінск і Полацк у 1845 г.). Колькі часу тут можа трымацца саранча, ёсьць даныя ў летапісах: так, для Менскай губ. саранчовымі гадамі былі 1748 і 1882, для Магілёўскай—1748, 1882, 1892-1893, 1907.

Асабліва шмат саранчы было ў 1748 г., калі яна залятала праз Менск, Магілёў да Вільні, а затым шмат яе зьяўлялася ў 1882 г. У сьпісе кузурак Арнольда саранча паказана для Магілёва каля Святога Возера.

Амаль кожнаму вядома біолёгія майскага жука (*Melolontha melolontha* L.) з яго 4-годнім цыклем разьвіцьця. Аднак, у залежнасьці ад географічнага палажэньня месца (шырыні) 4-годні цыкль пераходзіць ў 3-годні (Швайцарыя) або ў 5-годні (Усходняя Прусія).

З паказных двух прыкладаў відаць, што гэтыя тры моманты павінны быць адзначаны: 1) географія, якая дае краязнаўчы напрамак пры вывучэнні энтомофаўны, 2) гісторыя, якая дапамагае акрэсьліць спрыяючыя перыоды для развіцця кузурак, 3) статыстыка, патрэбная для самага падліку кузурак.

Каб вырашыць поўнасьцю гістарычна-геаграфічную базу для Беларусі, патрэбна шмат працы. Зараз я дам толькі некаторыя ўказанні, якія ў далейшым павінны быць развіты краязнаўцамі.

I. Да майго прыезду ў Горкі шмат клопату прынёс у 1921 годзе мясцоваму насельніцтву вусень лугавога матылька або мяцеліцы (*Phlyctae nodes sticticalis* L.) з агнёвак (*Pyrallidae*). Гэты сур'ёзны шкоднік, аб якім першыя весткі даў у 1855 г. проф. Графф (Кацярынаслаўскай губ.) і больш падрабязныя назіранні ў 1867 г. проф. Ліндэман (Тульская губ.), у 1901 г. прынёс страты на некалькі дзесяткаў мільёнаў руб. З прычыны гэтага вяліся спецыяльныя досьледы (Сіланцёў, Пасьпелаў, Красільшчык, Макржэцкі). Пакуль што можна дапусьціць на падставе няпоўных гістарычных даных, што ў 1941 г., а мо' і раней, лугавы матылёк можа ізноў зьявіцца ў нашай Беларусі ў вялікай колькасьці. Але трэба сказаць, што мэтэаролёгічныя назіранні сеткі станцый усяго сьвету, якія маюць запас шматгодніх лічбовых матар'ялаў, да гэтага часу яшчэ ня могуць сказаць, калі напэўна зьявіцца лугавы матылёк. Для нашай мэты яшчэ толькі намячаецца патрэбнасьць фэнолёгічных назіранняў, жывая сувязь назіральных пунктаў, праца станцый абароны расьлін ад шкоднікаў, учот перамены флёры і кармовых расьлін. Біолёгічная барацьба за існаваньне і ўдзел чалавека зьяўляюцца галоўнімі фактарамі, якія трэба мець на ўвазе пры адзначэнні часу зьяўленьня шкоднікаў.

II. Пасьля майго прыезду ў Горкі ў 1922 г. ільняныя пасевы і некаторыя іншыя расьліны былі зьнішчаны вусенем соўкі-гаммы (*Plusia gamma* L.). Мне давялося ўлетку 1922 г. прыняць удзел у вабсьледваньні пашкоджанасьці ў Горках і даваць парады.

Зьвяртаючыся да гісторыі, мы знаходзім назіранні д-ра Цэкэрта ў 1833 г. ў Горках. Ён тут заўважыў, што кузурка гэта асабліва нападала на дзікую сурэпку і таму гэта шкодная расьліна шмат зьменшылася ў наступныя гады (журнал Міністэрства Госуд. Імущест. 1847 г.). Цікавыя назіранні над гэтымі вусенямі ў акаліцах Горак (1871 г.). У пачатку ліпня, перш зрэдка, а потым усё больш і больш зьяўляліся чэрві ў яравых пасевах на сурэпцы, якой у тым годзе было шмат, у аўсе і ільне. Расьліны праз тыдзень былі зусім абгрызанымі: не засталася аніводнага лісточка, насенныя карабочкі абваліліся, засталася толькі засохлае сыябло. Зьзеўшы сурэпку, чэрві кінуліся на лён, ад якога таксама засталіся адны сыяблы. Часткаю была зьездзена імі і іншая ярына. Наогул-жа была зьнішчана тая ярына, у якой было шмат сурэпкі. На чыстых палёх чэрві бываюць вельмі рэдка або іх нават зусім няма. Чарвей было так многа, што. пераходзячы па дарогах з аднаго вучастку на другі, яны напаўнялі сабою ўсе каляіны і ямкі глыбінёю больш $\frac{1}{4}$ арш. Асабліва хуткаму зьяўленьню чарвяка спрыяла заўсёды сухое, гарачае надвор'е. Дажджы і холад у палове гэтага месяца зьменшылі колькасьць чарвей; іх знасіла дажджом у лужы і балоты ў такой колькасьці, што, ня бачыўшы, цяжка і паверыць (Порчанскі, 1880 г.).

У 1871 г. соўка-гамма шкодзіла засевам гароху і ільну ў Марілеўшчыне і Віцебшчыне. Тое самае было і ў 1878 г.

Такім чынам для Горак

1833—1871 38

1878—1922 44

Першы пэрыод будзе 38 г., другі—44 г. Такім чынам, 1963 г. зьяўляецца пры іншых роўных умовах трэцім пэрыодам.

III. Аб іншых кузурках ёсць вельмі мала вестак:

1) Капусная соўка (*Mamestra brassicae* L.) паказана ў сьпісу Арнольда. VI. 97. У кніжцы Багданава-Кацькова (1919) пры вывучэньні распаўсюджваньня соўкі названа Магілёўшчына.

2) Азімы чарвяк (*Agrotis segetum* Schiff), паводле Росікава, быў у Беларусі з 1905 г. да 1908 г. Паводле Сакалова, невялікая колькасьць азімай соўкі была ў 1913 г. ў Вялікім павеце ў Віцебшчыне.

3) Проф. Ліндэман (1883) кажа аб гесэнскай мусе (*Cecidomyia destructor* Say) у Чэрыкаве на поўдзень ад Магілева, аб збожжавым пілільшыку (*Cephus pygmaeus* L.)—у Магілёўшчыне.

4) Аб збожжавым жуку—кузьку (*Anisoplia austriaca*) гаворыцца ў Арнольда, Ліндэмана і Кіпена на засевах жыта ў Магілёўшчыне.

5) Аб шчаўкунох-жукох (*Agrion lineatus*) Кепен кажа, што іх чарвячкі шкодзяць аўсу. Гэтыя назіраньні вяліся ў акаліцах Горак. Трэба адзначыць, што і цяпер тут шчаўкуны сустракаюцца даволі часта.

6) Аб баяршніцы (*Aporia crataegi* L.) Шрэйнер (1908) піша: „Хаця маладыя вусені і ня шкодзяць у другой палове лета, затым што мала ядуць, але пры масавым размнажэньні яны аб'ядаюць на плодовых дрэвах лісьце, і таму сады здалёку здаюцца іржава-бурымі, як-бы пашкоджаныя агнём. У 1907 г. я заўважыў масавае размнажэньне гэтага матылька і шкоду ад яго вусеняў у Гомельшчыне.

7) Кепен аб земляным жучку-клопе (*Cassida nebulosa*) піша: У 1859 г. зьявіўся ў Магілёўшчыне на бураковых палёх Горацкай вучэбнай фэрмы. З гэтай прычыны Міхельсон кажа, што лебяды раней ніколі не зьяўлялася, а цяпер пачала расьці ў вялікай колькасьці ў 1858 г. і яшчэ больш у 1859 г. Разам з лебядой, размножыліся і

8) хваёвая соўка (*Panolis piniperda*) 1827 г. была ў Віцебшчыне і спустошыла там 1.040 дзес. пасаваў.

9) Збожжавая муха зялёнавочка (*Cohlops taeniopus*) назіралася ў Магілёўшчыне (Кепель) і, апісваючы яе, Парчынскі (1881) наогул кажа, што беларускі лес, дзе шкоднікі хаваюцца, бароніць ад іх наша поле.

10) На Беларусі заўважаецца яшчэ шэраг іншых шкодных кузурак: швэдзкая мушка (*Oscinis Frit*)—для Магілёўшчыны, бледнаногі вільнёвы пілільшык (*Cladius aldipes*)—для Віцебшчыны, жук-друкар (*Ips typographus*)—для ўсёй Беларусі, іншыя жукі (*Hylastes cuniculatus*, *Scolytus Ratzeburgi*, *Rostrechus stenographus*, *Xyloterus lineatus*)—для лясоў Магілёўшчыны і (*Hylesinus crenatus*)—для Віцебшчыны.

Гэты кароткі нарыс паказвае нам, што зроблена і што трэба зрабіць, каб краязнаўчыя мэтоды абсьледваньняў маглі даць нам у рукі такія самыя матар'ялы, якімі карыстаюцца для сваіх вывадаў кліматолёгі.

Сувязь кліматолёгіі з біолёгічнымі выведваньнямі ў Беларусі можна растлумачыць хаця-б наступнай цытатай з Кепена аб майскім жуку: „У вельмі цёплую зіму здараецца, што некаторая частка жукоў выходзіць з зямлі значна раней. Так, аднаго разу ў Магілёўшчыне хрушчы зьявіліся зімой у вадлігу“.



М. Шчакаціхін.

Замак у Рагачэве.

У самым канцы галоўнае вуліцы Рагачэву, на высокім беразе Дняпра, уздымаецца досыць вялікая старадаўняя камяніца, вядомая сярод мясцовага насельніцтва—пад назваю „замку каралевы Боны“. Месца, дзе знаходзіцца гэты будынак, зьяўляецца часткаю ранейшае замковае гары, якая стварала калісьці „рог“ паміж Дняпром і ўтокаам Друці (адкуль узяў сваю назву, пэўна, і самы горад). У цяперашні час рэчышча Друці адступіла далей, пакінуўшы сваё старарэчча каля падножжа гары з паўднёвага боку, з поўначы-ж гара перарэзана штучнай шырокай выняткай, зробленай у часе пабудовы маста праз Дняпро, за якім пачынаецца працяг варшаўска-маскоўскага шосэйнага шляху, напрамкам на Прапойск і Чэрыкаў.

Сама „замак“ мае выгляд масыўнага, крыху прысадзістага, простакутнага ў пляне, двохпаверхавага будынку, перакрытага пазнейшым чатырохскатавым жалезным дахам. Па рагох разьмешчаны магутныя контрфорсы на квадратowych асновах, якія на галоўным фасадзе, зьвернутым у бок Дняпра, падымаюцца вышэй на палову другога паверху, на заднім-жа дасягаюць толькі мяжы між паверхаў, абведзенай навакол усяго будынку вузкім патройным гзымсам. Другі гзымс, шырокі, ступенчаты, акаляе гару будынку пад дахам; трэці праходзіць зусім на доле, у выглядзе вузенькага ордынарнага паяска. Нічым не аздобленыя, гладкія мury, затынкаваныя паўзьверх трывалае цаглянае кладкі, маюць толькі шырокія выступы ў сярэдзінах усходняга (з боку Дняпра) і заходняга фасадаў, дзе зьмяшчаюцца ўваходныя дзьверы. Дзьверы знаходзяцца як у дольным, гэтак і ў горнім паверхах, якія зусім ня злучаны між сабою. У першым паверсе з галоўнага фасаду (усходняга) досыць шырокі ўваход мае поўцыркульную перамычку; з задняга фасаду, насупроць яго, зьмешчаны простакутныя дзьверы, але зробленыя ў закладзеным пралёце з поўцыркульнаю аркай. Апроч таго, у паўночным фасадзе, каля самага паўночна-ўсходняга рагавага контрфорсу, ёсьць яшчэ адзін уваход, таксама з поўцыркульнаю перамычкаю, крыху падвышаны над зямлёй пры дапамозе невялікага каменнага ганку з усходамі па пяць ступеняў; гэты ўваход вядзе беспасрэдна ў другі паверх, куды падымаецца ўнутраная драўляная драбіна, і з першым паверхам злучэньня ня мае; але магчыма, што ўваход гэты пазнейшага пахаджэньня, пасколькі беспасрэдна над ім у другім паверсе як з надворнага, так асабліва з нутранага боку, выразна відаць сьляды аналёгічнага па абрысах закладзенага пралёту, да якога, магчыма, калісьці

падымаліся надворныя драбіны, прыбудаваныя да бакавога фасаду; гэта тым болей праўдападобна, пасколькі той уваход, што існуе цяпер, у кожным выпадку ў дольні паверх весьці ня мог, бо з нутранаго боку якраз у гэтым месцы знаходзіцца ніша з поўкупальным скляпеньнем. Праўда, магчыма таксама, што ў гэтым месцы раней ня было наагул ніякага ўваходу, пасколькі закладзены пралёт другога паверху можна вытлумачыць і ў іншы спосаб, што мы зазначым у далейшым. Другі ўваход у горні паверх знаходзіцца ў сярэдзіне задняга фасаду; да яго падымаліся калісьці цяпер зруйнаваныя ўсходы, пакладзеныя на ўмацаваныя ў мур жалезныя трамы; але нельга быць пэўным, што гэтыя трамы належаць да першапачатковае конструкцыі: магчыма, што ўсходы



Агульны выгляд з паўднёва-заходняга боку.


раней мелі іншы выгляд, і былі альбо складзены з цэглы, альбо зроблены з дрэва. Апроч уваходаў, мury будынку з усіх чатырох бакоў увабодных паверхах прарэзаны параўнальна невялікімі вокнамі простакутнае прадоўжнае формы, з разьмяшчэннем па гарызонталі; пралёты іх у некаторых выпадках маюць жалезныя краткі; на пярэднім і заднім фасадах кожны паверх у бакавых частках мае па два вакны; у сярэднім выступе ўсходняга фасаду, над галоўным уваходам, ёсць і яшчэ адно вакно іншае формы, але пазнейшага паходжання; на бакавых фасадах некаторыя вокны закладзены, маючы знадворку выгляд няглыбокіх глухіх простакутных ніш.

Нутраны лад будынку найлепей захаваны ў дольным паверху. Галоўны ўваход (з боку Дняпра) вядзе ў папярочны корыдор, які перасякае ўвесь будынак з усходу на захад, канчаючыся на супроцьлеглым баку другімі дзвярыма. Зараз-жа за ўваходам ён перакрываваўся другім шырокім прадоўжным корыдорам, які, ідучы з поўдня на поўнач, стварае як быццам вэстыбюль будынку. Гэты другі корыдор перакрыты


карабовым скляпеньнем з аркамі, абапёртымі на пілястры; у паўднёвай частцы яго пілястры знішчаны; з паўночнага боку ён канчаецца нявысокай кантовай нішай, пакрытай поўкупальным скляпеньнем, якое прыходзіцца якраз пад вышэйпамянёнымі намі ўсходамі, што вядуць з бакавых дзвярэй у другі паверх. Прыблізна ў самай сярэдзіне будынку першы корыдор перасечаны трэцім, роўналежным другому прадоўжным корыдорам, таксама з карабовым скляпеньнем, які падзяляе ўвесь будынак на дзве паловы—усходнюю і заходнюю¹⁾. Па баках яго знаходзяцца вялікія простакутныя памяшканні, злучаныя з корыдорам шырокімі пралётамі з поўцыркульнымі аркамі, абапёртымі ў сярэдзінах на моцныя простакутныя ў плане слупы. Кожнае такое памяшканне мае перакрыццё з двух крыжовых скляпеньняў, з абাপораю на гэтыя-ж нутраныя слупы і на бакавыя мury, без спецыяльных пілястраў, альбо консольяў на гэтых апошніх. З усходняга боку гэтыя памяшканні асветлены вокнамі, якія прароблены ў нутраным мury і вядуць у першы прадоўжны корыдор, прычым, аднак, крайняе з поўначы вакно, якое зьмешчана вышэй скляпеньня канцовае нішы гэтага корыдору, выходзіць ужо на ўсходы, што вядуць на другі паверх. Памеры і форма гэтых вокан цалком аналігічны надворным. У бакавых мурах вокны закладзены, апроч сярэдніх, што прыходзіцца па канцох цэнтральнага корыдору. З гэтай прычыны у цяперашні час абодва памяшканні ўсходняе паловы будынку, зусім ня маючы надворных вокан, зьяўляюцца досыць цёмнымі; заходняя палова крыху сьвятлей, бо кожнае памяшканне мае надворныя вокны ў заходнім фасадзе. Але і першапачаткова, калі бакавыя вокны яшчэ ня былі закладзены, агульная колькасць іх і памеры ня зусім адпавядалі, напэўна, досыць значным памерам саміх памяшканняў, якія, хутчэй за ўсё, ніколі ня мелі належнага сьвятла. Часткова ў сувязі з гэтым, а таксама і з агульным расплянаваньнем паасобных частак, першы паверх зусім ня робіць уражаньня жылога памяшкання, што пацвярджаецца яшчэ і поўнай адсутнасцю абы-якіх сьлядоў пячэй ці комінаў, альбо наагул тых ці іншых прылад для апалу. На нашу думку, тут хутчэй было нейкае памяшканне службовага характару,—магчыма, склад зброі ці провіянту, а мо' нават і стайні, паколькі размяшчэньне „пакояў“ і корыдораў упоўне гэта дазваляе.

Плян другога паверху ў агульных рысах адпавядае першаму. Памянёныя намі вышэй сучасныя драўляныя ўсходы ад бакавых дзвярэй вядуць у шырокі прадоўжны корыдор, аналігічны ніжняму „вэстыбюлю“. З сярэдзіны яго простацаўна ідзе другі папярочны корыдор, які канчаецца дзвярыма на заходнім фасадзе. Другога прадоўжнага корыдору няма; замест таго, з папярочнага корыдору ў паўночны і паўднёвы бок расчыняюцца выходы ў вялікія памяшканні без перагародак і нутраных слупоў, якія ствараюць два асобныя пакоі, па адным у кожнай палове будынку. Ранейшыя перакрыцці ў гэтым паверсе нідзе не захаваліся, дый наагул увесь ён робіць уражаньне значна перабудаванага, паколькі ў шмат якіх мясцох выразна відаць сьляды закладак і падправак пры дапамозе пазнейшае цэгля. Найболей пераробленым зьяў-

1) Зварочваем увагу, што нашыя азначэньні частак будынку па краінах сьвету—толькі прыбліжныя, паколькі асноўная прадоўжная вось будынку, як гэта відаць і па зьнятым намі (з удзелам сяброў Рагачэўскага Т-ва Краязнаўства) пляне, не супадае з лініяй N—S, ухіляючыся ад яе к паўночнаму ўсходу прыблізна на 20°.



Плян першага паверху.



Плян другога паверху.

ляеца прадоўжны корыдор з усходняга боку. У цяперашні час ён мае па ўсходняй сцяне шэраг вокан, сярэднія з якіх, што знадворку прыходзіцца на выступ усходняга фасаду, з нутранага боку зьмешчана ў вялікай нішы з поўцыркульнай перамышчай; але гэтая ніша закладзена ў пазнейшы час, ды, апроч таго, па ўсёй сцяне відаць сляды такіх-жа перамышчак, што паказвае, хутчэй за ўсё, на шэраг закладзеных пралётаў, да якіх дапасоўваецца і замураваны пралёт з паўночнага боку, над сучасным уваходам, аб якім мы паміналі вышэй. Усё гэта робіць



Паўднёва-заходні рог з контрфорсам

амаль бясспрэчным, што першапачаткова ўвесь корыдор меў выгляд адкрытае леджы з лёгкай аркадай на параўнальна тонкіх слупках, якая выходзіла ў бок Дняпра, і можа быць мела надворны выхад і сходы з паўночнага боку¹⁾.


Такая конструкцыя, разам з агульным характарам усяго другога паверху, дазваляе лічыць упоўне магчымым, што гэты паверх, у процілегласць ніжняму, служыў калі-небудзь жылым памяшканнем, альбо ў кожным выпадку мог граць ролю, напрыклад, памяшкання для замковае варты, з леджыяй у якасці назіральнае галэрэі, зьвернутае на ўсход, г. зн. якраз у той бок, адкуль асабліва магла пагражаць небяспека нападу. Але гэта, зразумела, нельга лічыць бясспрэчным, тым болей, што аналёгічна дольнаму паверху тут няма ніякіх прылад для апалу. Магчыма, праўда, што гэтае памяшканне ўжывалася толькі ў летні час, альбо, што тут былі зроблены калісьці часовыя пры-

лады, якія да нашых дзён не захаваліся. Што-ж датычыць нутраной апрацоўкі гэтага памяшкання, дык сучаснае яго становішча не дае падстаў, грунтуючыся на якіх можна было-бы вырашыць пытанне аб яго прызначэнні ў той ці іншы бок. У цяперашні час скляпенні дольнага паверху проста засыпаны зямлёй і пяском; але ў мурах відаць паглыбленні для трамаў, што паказвае на існаванне драўлянае пад-

¹⁾ Згодна гэтага дапушчэння зроблена намі зьмешчаная тут спроба рэканструкцыі першапачатковага выгляду заходняга фасаду будынку, прычым дэталі яе ўзяты з некаторых віленскіх будоў XVI стагоддзя, рэнасансавы характар якіх быў магчымы і ў Рагачэве. Але дах умоўна пакінуты намі ў гэтай рэканструкцыі плоскім і без усялякіх аздоб (якія, напэўна, былі), паколькі мы ня лічылі магчымым выходзіць у нашай спробе за межы фактычных даных.

логі. Самыя муры не затынкаваны, і паверх цаглін няма ніякіх слядоў ранейшага тынкавання; у выпадку, калі памяшканьне гэтае хаця-бы часткова служыла для жылых мэт,—магчыма, што тут была ў свой час драўляная абшыўка муроў,—але аб'ектыўных падстаў для такога зацверджання мы ня маем.

Пералічаныя намі конструкцыйныя асаблівасьці зьяўляюцца досыць важнымі ў пытаньні аб датаўцы гэтага помніку, а таксама аб тым, якое месца займаў ён сярод даўнейшых будоў рагачэўскага замку. Як вынікае з ранейшых нашых уваг, будынак гэты, зразумела, ня можа лічыцца галоўным замкавым будынкам, і ў гэтым сэнсе пашыранае ў Рагачэве праконаньне, што ўласна тут калісьці жыла каралева Бона, ня мае пад сабой ніякага рэальнага грунту; будынак гэты бясспрэчна, быў адным з дапаможных будынкаў,—ня з ліку малаважных, праўда, як сьведчыць яго разьмяшчэньне на досыць выгодным і відным месцы, у той час, як галоўныя замкавыя гмахі знаходзіліся, хутчэй за ўсё, далей на поўнач, у тэй частцы замковае гары, якая цяпер зруйнавана. Між іншым, у Сямёнава правільна зазначана, што гэты будынак зьяўляецца толькі часткай (адным з будынкаў) былага рагачэўскага замку¹⁾. Але агулам кажучы, безадносна да мясцовага тлумачэньня, пашыранае паданьне, якое зьвязвае яго з імем каралевы Боны, мае пад сабою пэўныя падставы.



Трэці прадоўжны корыдор дольнага паверху


З актаў Літоўскае Мэтрыкі вядома, што ў 1524 годзе кароль польскі і вялікі князь літоўска-беларускі Жыгімонт I падараваў сваёй жонцы, каралеве Боне, замак у Пінску, разам з прыпісанымі да яго дварамі: Клецкам, Гарадком і Рагачэвым²⁾. Ужыты ў докумэнце тэрмін „двор“ сьведчыць, мабыць, што ў гэты час у Рагачэве больш-менш значнага замку яшчэ ня было; гэта тым болей праўдападобна, што Рагачэў належаў раней прыватным асобам і толькі ў нядаўні час перад тым перайшоў з прыватнага ўладаньня да гаспадарскага скарбу³⁾. Атрымаўшы

1) Россия, под редакцией В. П. Семенова, т. IX, СПб, 1905, стар. 489.


2) Літоўская Мэтрыка: Кніга Запісаў II, аркуш 185. Цытуем па М. Любаўскім; Областное деление, стар. 25.

3) М. Любаўскі: Ibidem.

яго ў сваю ўласную маемасьць, Бона, магчыма, сама ніколі тут і ня была, і кіравала сваім рагачэўскім „именемъ и грунтомъ“ праз спецыяльных намесьнікаў—„дзяржаўцаў“ і „спраўцаў“, з ліку якіх вядомы: Іван Міхалавіч (стараста Пінскі, 1534-1539), Міхно Якубавіч (1545¹), Павал Попельжынскі і Багдан Долмат²). Але ёсць падставы лічыць, што ласьне ў гэты час тут былі распачаты тыя-ці іншыя працы па пабудове сталага замку. У кожным выпадку у лесьце сваім з Петрыкава ад 1548 году, адрасаваным „Державцы рогаховскому“, Бона, разгляда-



Схэма сучаснага выгляду ўсходняга фасаду.



Спроба рэканструкцыі першапачатковага выгляду ўсходняга фасаду.

ючы скаргу жыхароў сяла Лучынскага на ўведзеныя дзяржаўцам новыя „павіннасьці“, і наагул пацэвяджаючы непарушнасьць іх старадаўніх праў, робіць з гэтага толькі адно выключэньне: „...который листъ они передъ нами старосты нашего пинского небожика пана Ивана Михайловича, на чомъ они здавна

1) Słownik Geograficzny Królestwa Polskiego pod redakcyą Bronisława Chlebowskiego i Władysława Walewskiego. Warszawa, 1888. Т. IX, стар. 687.

2) Акты Віленскага Земскага Суду, кн. 4214 за 1771-1773 г., арк. 845, № 183.—„Акты, издаваемые Виленскою Археографическою Комиссиею“, т. IX (Вільня, 1878), стар. 555-557.


осели, вказывали, мы ихъ правомъ при томъ листе заховываемъ, только гдѣ бы потреба вказывала, тогда они замокъ нашъ Рогачовскій восполкъ из ыншою волостью нашою тамошнею робити и будовати повинни будутъ" ¹⁾. Праз нейкі час, у 1552 годзе, яна ўжо і ліст свой ад 21 сьнежня адрасуе ня проста „державцы рогачовскому“, як раней, але „справцы замку нашого Рогачевского Богдану Матвѣвичу Долмату“ ²⁾. Такім чынам, хутчэй за ўсё, рагачэўскі замак быў збудаваны ў палове XVI стагоддзя. У далейшым ён памінаецца ў ліку „гаспадарскіх замкаў“ і набывае пэўнае стратэгічнае значэнне, як сьведчыць, напрыклад, ліст караля Жыгімонта-Аўгуста ад 26 верасня 1563 г. на імя дзяржаўцы рагачэўскага князя Багдана Васільевіча Саламірэцкага „о осторожности отъ Москвы на замку Рогачевскомъ“ ³⁾; як стратэгічны пункт ён існаваў да 1780 году, пасля чаго быў паступова знішчаны, так што ад усіх ранейшых будоў засталася толькі адна захаваная да цяперашняга часу камяніца.

Ці можна лічыць, аднак, што гэтая апошняя належыць да першапачатковых будоў XVI стагоддзя? Конструкцыя яе не супярэчыць такому дапушчэнню, хоць у сваім сучасным выглядзе, як мы ўжо зазначалі, яна зьяўляецца, бясспрэчна, вынікам пазьнейшае пераробкі. Вядома, напрыклад, што рагачэўскі замак ня раз разбураўся як у XVI, так і ў XVII стагоддзях, у часе войн з татарамі, з казакамі і з Масквою. Першапачатковы будынак мог быць пры гэтым часткаю зруйнаваны і потым адноўлены ў змененым відзе ў пазьнейшы час, — магчыма, у XVII стагоддзі, паколькі сучасны выгляд яго мае нешта супольнае з тыповымі будынкамі гэтае эпохі ў Менску і ў іншых беларускіх местах. Але ў тым відзе, які ён хутчэй за ўсё меў спачатку, і які мы спрабавалі аднавіць у зробленай намі рэканструкцыі, — ён мае выразныя стылістычныя рысы архітэктуры XVI стагоддзя, у тым яе адменьніку, які ў гэты час быў вядомы і ў іншых мясцох Беларусі. Уласна з прыездам Боны пасля шлюбу яе з Жыгімонтам у Беларусі зьявіліся італьянскія архітэктары і майстры, якія прынеслі сюды тыповыя формы італьянскага будаўніцтва эпохі Рэнэсансу, што адыгралі досыць важную ролю ў гісторыі разьвіцця архітэктурнага мастацтва ў старадаўніх беларускіх местах. Гэтыя формы былі, напрыклад, ужыты пры пабудове віленскага Дольняга замку пасля пажару 1530 году, а таксама ў некаторых іншых дзяржаўных і прыватных будовах Вільні. Пры будаванні рагачэўскага замку, што адбылося ў той самы час, яны, натуральна, маглі зьявіцца і тут, асабліва, прымаючы пад увагу асабістыя густы Боны, якія маглі адбіцца ў надворных формах будоў яе ўласнага маёнтку. У даным выпадку, ранейшая конструкцыя ўсходняе часткі горняга паверху, што мела, як мы зазначалі, хутчэй за ўсё, від зьвернутае ў бок Дняпра адкрытае лёджы з аркадай, зьяўляецца досыць характэрнай адзнакай, і дае ўсе падставы для дапушчэння аб першапачатковым паходжанні будынку ўласна з XVI стагоддзя.

¹⁾ Кніга Запісаў Літ. XXXII, арк. 16 адв.—17 адв.—М. Довнар-Запольскі. Очерки по организации западно-русского крестьянства в XVI веке. Киев, 1905. Приложения, № 25.

²⁾ Акты Віленскае Камісіі, IX, 555.

³⁾ Літоўская Мэтрыка: Кніга VII Публічных Спраў, №№ 56 і 86.— „Русская Историческая Библиотека, т. XXX. Литовская Метрика, отделы первый-второй, ч. III, т. I“. Юрьев, 1914. Стар. 740-743 і 803.



М. Ламака.

Рысы колектывізму сярод сялян.

У дарэволюцыйныя часы.

Узаемадапамога сярод сялян пры розных выпадках жыцця цягнецца з даўных часоў. Дапамога суседу бывае пры сьмяртэльнай небясьпецы для чалавека, альбо для жывёлы; у выпадках стыхійных альбо іншых няшчасцяў: калі гаспадар, які дапамагае свайму суседу, гэтым-жа страхуе сябе на выпадак такога-ж няшчасця; у выглядзе супрацоўніцтва (талака); пры правядзеньні сямейных урачыстасьцяў: хрэсьбін, вясельля, хаўтураў).

Калі пажар зьнішчыў сялянскі двор, сям'я пераходзіць у суседнюю хату, як кажуць, у „падсуседзі“ (Меншчына). Суседзі прыносяць пагарэльцам хлеба, стравы, альбо па чарзе заклікаюць да сябе на сьнеданьне, на палудзень. Запрагае пагарэлец свайго ці пазычанага каня і едзе на вёску зьбіраць „на пагарэлае“. Гэта ня звычайнае жабрацтва (аб жабрацтве гутарка ніжэй). І адносіны да пагарэлых іншыя, чым да жабракоў. Ём даюць збожжа цэлым каўшом ці гарцам, а то і рэшатам.

Будуецца пагарэлы. Высечы дрэва ў лесе для пагарэльца, прывезьці дрэва з лесу альбо перавезьці гатовы зруб, папрацаваць з сякераю дзень-два пры пабудове—гэта сьвяты абавязак кожнага аднасельца. Суседзі прыносяць па кулю саломы, а іншы і паплеціну (тонкая жэрдка) прыцягне—і памогуць накрыць будынак. Калі пагарэлы гаспадар жыў вельмі бедна і ня мае сродкаў купіць лесу, яму сяляне ў складчыну купляюць хату і іншыя будынкі (Случчына).

Купіў пагарэлы чалавек зруб у чужой вёсцы. Яму ня трэба наймаць хурманак. Яму толькі трэба абыйсьці хату ў тэй вёсцы, дзе купіў зруб, і папрасіць хурманак. Ніводзін не адмовіцца. Назаўтрае цэлы ланцуг скрыпучых вазоў з бярвеньнямі пацягнецца ў вёску пагарэльца (Меншчына).

Калі згарыць цэлая вёска, дык такім-жа чынам памагаюць ёй суседнія вёскі.

Здох конь у гаспадара. Час рабочы, гарачы:—сяўба. У першую чаргу памагаюць сваякі, але і сусед не адстае, амаль ня кожны дасьць каня на дзень, на два, памагчы ўправіцца на полі.

Не хапіла селяніну насеньня. Няшчасьце якое з ім здарылася: зладзеі абакралі, ці град пабіў жыта... Няхай даведаюцца суседзі, што

няма ў чалавека ні насення ні грошай і паласа застаецца пуставаць—прынясуць па мяшочку насення. Хто пазычыць, хто дасць на адработ, а хто і так дасць на зусім. „Спажывай здароў“, скажа.

Ня любіць вёска гультаёў. Зьневажае страшэнна тых, хто прапівае насенне альбо прадае салому, але некалькі першых гадоў памагае і такім людзям, пакуль не праканаецца, што чалавек апусьціўся вельмі нізка і на паправу няма надзеі.

Ва ўсіх такіх выпадках селянін ахвотна памагае суседу, з якім здарылася бяда дзеля таго, што калі з ім самім здарыцца такая-ж бяда, дык і яму суседзі дапамогуць. Гэта інстынктыўнае ўзаемнае страхаваньне ад няшчасных выпадкаў.

У гаспадарцы ёсць нямала такіх работ, якія не пад сілу адной сям'і і якія робяцца пры дапамозе суседзяў „талакою“, па чарзе. Сёння—аднаму, заўтра—другому і г. д. Тут затрачаная энэргія зараз-жа варочаецца ў гаспадарку ў поўнай меры. Такім чынам, напрыклад, мнуць лён. У восень гаспадыня разьлічвае колькі ёй трэба староньніх мяліц, каб зьмяць свой лён і „зацірае“ церніц. Зацерці церніцу, гэта значыць папрацаваць ноч з усёю талакою над ільном суседкі і такім чынам набыць сабе даўжніка дзеля гэткай-жа працы.

Доўга чакае кабета чаргі, каб пусьцілі ў сушню з ільном, бо часта адна сушня абслугоўвае ўсю вёску. Але вось чаканая пара надыходзіць. Вязуць лён у сушню—лазьню і калі лён высахне, склікаюць сваіх церніц. Усю ноч ляскаюць мяліцы; далёка чуваць дзявочы сьмех, хляпцоўскія жарты. Церці лён—вельмі цяжкая работа, але вясёлая. Пасьля працы гаспадыня выдае сьнеданьне сваім церніцам.

У вапошнія гады перад вайной паны любілі здаваць свае сенажаці „на часьць“. Тры капы пану, чацьвертая—„людзям“, а калі сенажаць дрэнная, то трэцяя капа ішла „людзям“. Кавалак сенажаці браў колектыў сямей 5-7-10. Уся работа вялася колектыўна і канчалася ўрачыстым складаньнем стога. Сяляне добра адчувалі ўсе выгады такой працы. Праца была больш прадукцыйнаю, не гавораць ўжо аб тым, што працаваць так, разам шмат ахватней, весялей. „Неяк выходзіць і лягчэй і спарней“—кажуць на Меншчыне. Для моладзі гэта запраўднае сьвята. Пасьля ўборкі сена „на часьці“ вельмі сумна было працаваць паасобку на сваіх вузенькіх шнурках.

У гаспадарцы не хапае працоўнай сілы, застаўся адзін шнурок на полі ці сенажаці і перашкаджае пасьвіць стадка. Зьбяруцца людзі, наладзяць талаку ды ўбяруць шнурок. „Няхай не дратуюць коні сенажаці, няхай ня сыплецца зярнё“.

Паляваньне (аблава), папраўка дарогі, пракладка грэблі, мосту робяцца колектыўна ўсёй вёскай, альбо некалькімі вёскамі.

Трэба ўсё-ж адзначыць, што калі іншы раз вёска дзівіць сваёю дружнасьцю, шчырасьцю ў дапамозе (асабліва пры няшчасьці), дык другі раз яна дзівіць сваім нядбайствам да агульнай грамадзкай справы, неразуменьнем выгады арганізаванасьці, колектывізму. Агульнае зьявішча: з году ў год коні гразнуць пры перавозе сена з сенажаці праз роў, праз топкае месца. Пакутуе ўся вёска. Кожны год на сходзе падымаецца пытаньне, каб зрабіць мосьцік ці грэблю. І працы мала. А выгада якая! Пагавораць, пагавараць, ды гэтым і кончыцца.

Асобнаю формаю ўзаемадапамогі трэба лічыць тую дапамогу, якую суседзі робяць пры такіх здарэньнях, як—сьмерць, вясельле, нараджэньне дзіцяці.

Радзілася дзіцянё. Маці-парадзіха ляжыць яшчэ слабая, яна па-трабуе догляду і для сябе і для дзіцяці. Муж заклапочаны. Ён ня мае ні часу, ні сродкаў. Ён і дома мала бывае. Але суседкі не пакінуць кабеты. Наварыць баба ігруш з ягадамі, напяхэ аладак, аздобіць іх макам, прыгатуе як умее, ды йдзе ў „адведкі“ да парадзіхі.

Калі вяселье дзе ладзіцца, дык гэта вяселье ўсёй вёскі.

Перад самым вясельлем бягуць па вёсцы хлопчыкі—пасланцы, забягаюць у кожную хату і гавораць: „Просім бога і вас на заручыны“ (Меншчына). Моладзь, як вядома, ня прымушае сябе доўга прасіць.

Памёр чалавек. Пахаваць яго памагае вёска. Калі няма дошчак, прынясуць дошчак. Абмыць нябожчыка, зрабіць труну, выкапаць яму дол—гэта справа суседзяў. За гэта адзіная плата,—хаўтурны стол!

На ўсякі баль, на хрэзьбіны, на вяселье, калі йдуць госьці, дык вязуць, нясуць з сабою пірагі, масла, сыры, пачонку і інш. Гэта таксама ўзаемадапамога. Бо дзе-ж было-б аднаму чалавеку накарміць усю плойму гасьцей, а накарміць трэба. Гэтага вымагае закон дзядоў і прадзедаў. Закон ня менш моцны ў сьвядомасці старога сялініна, чым закон прыроды.





А. В. ФЯДЗЮШЫН

А. В. Фядзюшын.

Яшчэ аб ахове прыроды.

У папярэднім артыкуле „Ахова прыроды і школа“ („Н. Кр.“ № 8-9 г. г.) гаварылася, што ў справе здзяйснення ў нас ідэі аховы прыроды пераважную ролю павінна адыграць новая школа, але ў тым выпадку, калі ў ёй будзе зьвернута належная ўвага на адпаведныя тэмы і заняткі.

Прыродазнаўчая канфэрэнцыя, якая адбылася пры пэдфаку Беларускага Дзяржаўнага Універсітэту, у выніку майго дакладу па пытанні аховы прыроды і ролі ў гэтым Савецкай школы, у сваіх рэзолюцыях адзначыла шэраг канкрэтных мер, накірава ных наразьвіцьцё ў моладзі добрых адносін да жывой прыроды (у час экскурсій і наагул у штодзённым жыцці). З гэтаю мэтай у рэзолюцыі прапанавалася абсталяваньне „жывых куткоў“, арганізацыю „дзён аховы птушак“, гурткоў па ахове прыроды і г. д.

Як і заграніцай, так і ў нас, трэба думаць, мерапрыемствы па ахове жывых істот будуць мець сярод школьнай моладзі вялікі посьпех, але вельма патрэбна, каб пропаганда аховы прыроды праводзілася плянова і ўсюды. З ліквідацыяй няпісьменнасьці сярод сельскага насельніцтва праводзіць гэту працу будзе лягчэй і вынікі яе бясспрэчна будуць добрыя. Ва ўсякім выпадку, наўрад ці ладымецца рука на так званыя помнікі прыроды, ці гэта стагодныя дрэва, ці рэдкая жывёла, або проста прыгожы куточак роднай прыроды, у пісьменнага селяніна, які ўжо ўбачыў у школе на прыкладах настаўніка і ва ўласнай школьнай працы захады ў справе абароны жывой прыроды з навуковай, эканомічнай ці эстэтычнай мэтай. І тады, трэба спадзявацца, ня будзе таго недарэчнага зьнішчэння прыродных каштоўнасьцяў, якое мы, на жаль, бачым часамі і цяпер, як вынік нашае дзікасьці.

Ніжэйзмешчаны малюнак паказвае прыклад дрэнных адносін вясковых хлопцаў-падрасткаў да помніка прыроды—рэдкага экзэмпляру тысячагодняга дуба.

І калі-б, скажам, настаўнік суседняй сельскай школы меў „на ўчоце“ гэты помнік і ў час экскурсій пад гэтым дрэвам растлумачыў сваім вучням, што гэта дрэва памятае розныя падзеі з гісторыі Беларусі з самых даўных часоў да апошніх дзён, што гэты дуб шумеў ужо



Тысячагодні дуб (дыямэтр каля $1\frac{1}{2}$ саж.) у Вазьяранскім лясыніцтве, Тураўскага раёну, спалены пастухамі ў 1918 г.

Фотогр. А. Фядзюшын.

шматвяковым волатам у час татарскіх набегаў і ў час казачтва і мо' даваў прытулак пазьней беларускім прыгоньнікам, якія бунтаваліся супроць паноў; што пад гэтым дубам пасьвіліся жывёлы, якія ў наш час ужо ня існуюць, так гэта старое дрэва і цяпер магло-б быць удзячнай тэмай для настаўніка і помнікам для будучых пакаленьняў.

Толькі новая школа і агульнае навучаньне дадуць пэўную і рашучую абарону нашай зьбяднеўшай і безадказнай роднай прыродзе,

МАТАР'ЯЛЫ 3 МЕСЦ.

У. Уладзіміраў.

Возера Пялік і яго акаліцы *).

Возера Пялік знаходзіцца на тэрыторыі Беларускага Дзяржаўнага Запаведніку. Яно ляжыць на поўнач ад г. Барысава і калі лічыць адлегласць яго ад апошняга па рацэ, то налічваецца 75 вёрст, а калі па грунтовай дарозе, то 29 вёрст. Бліжэйшым паштовым аддзяленьнем зьяўляецца м-ка Зэмбін (раён) у 20-ці вярстах ад Пяліка.

Пачынаецца возера Пялік ад крутога завароту ракі Бярозы, якая ўліваецца ў возера, дзе апошняе адразу прымае шырокі від, і канчаецца на поўдзень ад утокі рэчкі Смалянкі вузкай паласой, якая паступова пераходзіць у рэчышча ракі Бярозы. Такім чынам, Пялік зьяўляецца як-бы пашыранай часткай Бярозы. У даўжыню яно мае больш чатырох вёрст, а ў шырыню — тры. Самым шырокім месцам возера зьяўляецца адлегласць па лініі ўтокі рэчкі Чэрнік і Сялецкай грэблі, якая падыходзіць да самага берагу возера (гл. на карце). Возера Пялік займае плошчу больш за 600 дзесяцін.

Берагавая лінія возера малазвыліста і толькі пры ўтоцы ў возера ракі Бярозы ўтварыўся цэлы шэраг пабочных адтокаў, якія зьмяняюць характар абрысу возера ў гэтых мясцох. Напр., дзье вузкія затокі па абодвых баках р. Бярозы ахопліваюць яе ўтоку. З паўднёва-ўсходняга боку ў возера ўпіраецца вялікі поўвостраў Бурчак. Абрыс возера троху мяняецца ў час разводзьдзя, бо некаторыя ўзбярэжныя яго акаліцы, як Бурчак, Чэрнік, Бараўліныне — заліваюцца вадой, ровень якой паднімаецца да 1—1½ мэтра вышэй яго звычайнага роўню.

Пры сваёй значнай плошчы возера зьяўляецца надзвычайна мелкім. Пры прамерцы па лініі вёскі Пялік і ўтокі рэчкі Смалянкі, і па лініі ўтокі Мрайскага каналу і Валатоўскай грэблі было знойдзена, што глыбіня возера не перавышае 3½ мэтраў. Пры гэтым найвялікшая глыбіня выпадае на стрыжань ракі Бярозы, які прарэзвае возера. Дно возера роўнае, бяз ўсякіх абрываў. На дне няма ні камянёў, ні пнёў. На ўсходнім беразе возера дно пясчанае, цвёрдае і бяз ўсякіх перагінаў зьяўляецца працягам роўнага берагу. На іншых мясцох дно глістае сьветла-шэрага калеру. Асабліва глістымі зьяўляюцца месцы пры ўтоках р.р. Бярозы, Смалянкі і Чэрнік. Заходні бераг прадстаўляе напластаньне ад частак перагною, якія прыбываюцца ветрам і хвалямі. Возера пры гэтым беразе глыбей, больш мутнае і цяплей. Празрыстасьць вады роўна 1½ мэтру, а каля заходняга берагу — 1 мэтру (правяралася дыскам з белай бляхі ў 5 вярш. дыямэтрам).

*) Гэты артыкул зьяўляецца справаздачай экскурсіі на возера Пялік, якая адбылася з 1 па 9 VII г. г. У экскурсіі прымалі ўдзел 8 настаўнікаў г. Барысава пад кіраўніцтвам настаўніка Уладзімірава,


Па ўсім возеры сустракаюцца палі вадаросьляй. Зусім няма вадаросьляй па лініі стрыжання ракі. Каля ўзьбярэжнай паласы возера растуць: *Nymphaea alba* L., *Nuphar luteum* Sm, *Stratiotes aloides* L., *Hydrocharis morsus ranae* L., *Sprarganium ramosum* Huds, *Lemna minor* L. Летам вада каля заходняга берагу возера прымае зялёны колер, дзякуючы зьяўленьню дробных зялёных вадаросьляй. На возеры няма ні астравоў, ні плацін.

Вадазбор возера Пялік складаюць рака Бяроза і невялічкія рэчкі: Смалынка, Чэрнік, Бурчак, Мрайскі канал і Лютчанка, якія ўлетку амаль што перасыхаюць, апроч р. Бярозы, і зацягваюцца вадаросьлямі і багавіннем. Усе гэтыя невялічкія рэчкі выцякаюць з балот, якія аточваюць возера.

Крыніць у раёне возера няма. На рэчцы Лютчанцы, амаль што пры самай утоцы яе ў возера, пабудована застаўка для падніманьня роўню вады ў час сплаву лесу. Рэчка гэта завецца сялянскімі проста канавай. Асаблівых вадазбораў паблізу возера Пялік няма, а таму ў разводзьдзе возера толькі падымае свойровень вады, ня злучаючыся з іншымі вадазборамі.

У возеры Пялік водзіцца рыба наступных парод: лешч, (*Abramis brama*), шчупак (*Esox lucius*), карась (*Carassius vulgaris*), лін (*Tinca vulgaris*), язь (*Idus melanotus*), вокунь (*Perca fluviatilis*), плотка (*Leuciscus rutilus*), судак (*Lucioperca Sandra*), сом (*Silurus glanis*), ёрш (*Acerina cernua*), мянтуз (*Lota vulgaris*), карп (*Cyprinus carpio* L.). У гарачую пару году рыба выходзіць з возера ў раку Бярозу і нават часткай вымірае. Ловяць рыбу сеткамі, жакам і нератам.

Мясцовасьць, у якой знаходзіцца возера, наагул вельмі балотная. Балоты гэтыя прыблізна займаюць каля 2000 дзесяцін. Уся гэта прастора ня мае зусім узвышшаў і вельмі вільготна. Толькі невялічкімі астраўкамі падымаюцца ўрочышчы: Бурчак, Гарэлае, Лазавое, Верацея і інш. Ўзьбярэжная паласа возера пакрыта лесам, які чаргуецца з сенажацьцю. Гэта сенажаць ня мае куп'я і пакрыта высокімі травамі: асакой (*Carex elongata* L.), *Glyceria fluitans* R. Br. і інш.



Бурчак зьяўляецца менш балотным і мае астравочкі сухой сенажаці, дзе растуць пераважна такія травы і крaski: *Carex dioica* L., *Carex praecox* Schreb., *Alectrolophus*, *Euphrasia stricta* Host, *Centaurea Jacea* L., *Lysimachia Nummularia* L., *Lysim. vulgaris* L., *Parnassia palustris* L., *Lychnis Viscaria* L., *Lythrum Salicaria* L., *Geum rivale* i *G. urbànum* L., *Epilobium angustifolium* L., *Veronica spicata* L., *Eriophorum Nasturtium palustre* DC, *Cardamine pratensis* Z, *Valeriana officinalis* L., *Hypericum perforatum*, *Geranium sanguineum* i *G. pratense* L., *Oxalis Acetosella*, на краю лесу — *Vicia Cracca* L., *Orobus vernus* L., *Epilobium roseum*, на беразе — *Ptarmica vulgaris* Clus.

Далей на поўнач ад Бурчака знаходзіцца, так званая, Валатоўская грэбля. Гэта ёсць шлях ад хут. Волатава да возера. Па баках яго грунт балотны і пакрыт алешнікам і лазьняком. Узьбярэжныя месцы пры ўтоках рэчак Чэрнік і Лютчанкі таксама пакрыты алешнікам і часткаю маладымі бярозкамі, часамі сустракаюцца старыя дубы. З траў пераважаюць: *Carex elongata* L., *Iris Psedacorus* L., *Acorus Calamus* L., *Calla palustris* і інш. Бераг возера ў гэтым раёне нізкі, але цвёрды і толькі за хутар. Волатава, які знаходзіцца ў адным кілёметры ад возера, мясцовасьць некалькі ўзвышаецца. Яна пакрыта лесам з наступных парод: *Pinus silvestris* L., *Picea excelsa* Tilia cordata Mill, *Evonymus verrucosus* Scop., *Corylus Avellana* L., *Quercus pedunculata* Ehrh., *Acer platanoides* L., *Fraxinus excelsior* L., асіны, ліпы і елкі дасягаюць вялізных разьмераў. Лес густы і ў некаторых мясцох пераходзіць у бярозавыя гаі.

Паміж утокай р. Лютчанкі і вур. Вуглы знаходзіцца выселак Пялік. У ім налічваецца 106 душ, з іх — 46 мужчын і 60 жанчын. Займаюцца, апроч земляробства, рыбацтвам, пагрузкай дроў, вывазам і сплавам лесу, які ў зімовы час складваецца на Бурчаку, Валатоўскай грэблі, каля самай вёскі Пялік і пры ўтоцы р. Жартайкі, якая ўліваецца ў р. Бярозу. Азімае збожжа тут зусім ня сеецца. Ярына дае сярэднія ўраджаі. Ворная зямля займае ўсяго 12 дзесяцін. Бераг возера ў гэтым раёне роўны. Апроч пералічаных раней расьлін тут сустракаюцца: *Gladiolus imbricatus* L., *Orchis maculata* L., *Sagina nodosa* Fenzl, *Capsella Bursa pastoris* Moench, *Viola odorata* L., *Polygala vulgaris* L., *Spergularia segetalis* Fenzl, *Stellaria nemorum* L., *Alchemilla vulgaris* L., *Potentilla anserina* L., *Potentilla Tormentilla*, *Comarum palustre* L., *Galium Mollugo* L., *Bidens tripartitus* L., *Achillea Millefolium* L., *sencantheum vulgare* Lam., *Cirsium oleraceum* Scop., *Menyanthes trifoliata* L., *Symphytum officinale* L., *Myosotis palustris* Lam., *Gratiola officinalis*, *Galeopsis speciosa* Mill, *Scutellaria galericulata*, *Atriplex nitens*, *Rumex Acetosa* L., *Cannabis Sativa* L., *Briza media* L., *Rumex conglomeratus* Murr., *Typha angustifolia* L., *Lemna minor* L., *Lemna trisulca*, *Butomus umbellatus* L., *Hydrócharis Morsus ranae* L., *Paragmites communis* Trin.

Паўночна-заходні бераг возера часткай пескавы, часткай лугавы. Возера тут паволі адступае, наступаючы затое на ўсходні бераг. Бераг тут пакрыты часткаю поплавам, часткаю лясным парасьнікам: *Alnus incana* Mueh, *Salix pentandra* L., *Populus tremula* L., *Rhamnus cathartica* L. Апошні від можна назіраць і на паўднёва-заходнім беразе возера, дзе можна яшчэ сустрэць *Betula verrucosa* Ehrh.

Уся мясцовасьць навакол возера, як гэта ўжо было адзначана

вышэй, амаль што зусім недаступна. Да яго прылягаюць толькі два шляхі: Валатоўскі і Сялецкі (грэблі) і адна сыцежка з вёскі Ханава праз хут. Савіны ў в. Пялік.

Раён возера Пялік мае вельмі нягустое насяленьне і зьяўляцца глухім кутком. Вось гэтым і тутэйшым багацьцем прыроды тлумачыцца, чаму гэты куток зьявіўся прытулкам для такіх дзікіх жывёл як: мядзьведзь, куніца, барсук, выдра, бабёр, дзікая каза, ліс, шашок, белка, дзік, лось, воўк, рысь і птушак: рабец, глушэц, цецярук, чайка, качка, чапля, журавель, слонка, бакасы звычайны і дубальт і нават гагара.

Я. Сяргеенка, В. Галкоўскі,
Хв. Галкоўскі і В. Дзюбалаў.

Бабынаўскае і Зеляноўскае вазёры.

Бабынаўскае і Зеляноўскае ці, згодна расійскага напісання, „Бабиновичское“ і „Зеленское“ азёры, злучаныя паміж сабою вузкай, 140 м. пратокай, ляжаць на мяжы Высачанскага і Лёзьненскага раёнаў Віцебскае акругі. Першае займае паўднёва-ўсходні куток Высачанскага, а другое паўднёва-заходні—Лёзьненскага раёну. Мяжа паміж гэтымі раёнамі праходзіць па р. р. Узьменках, з якіх адна ўпадае з паўночнага, а другая—з паўднёвага боку ў Бабынаўскае возера. На заходнім беразе Бабынаўскага возера ляжыць былое м-ка Бабынавічы, а на паўднёвым беразе Зеляноўскага—вёска Зелянуха і хутары Сялец. Агульная даўжыня гэтых азёр каля 2,4 клм. Па сваёй форме яны напамінаюць пухіры рыбы (гл. плян).



Берагавая лінія досыць простая, без значных завілін, апроч месца, дзе ляжаць два поўастравы, якія разьдзяляе пратока-злучнік абодвух азёр—перавузіна памясцоваму, і ўсходняга берагу Зеляноўскага возера, дзе знаходзіцца досыць значная затока ці завадзь „Сьвятыя Лукі“. Берагі ўзгаркаватыя і маюць узвышшы. Асабліва ўзгаркаватыя і стромкія берагі Бабынаўскага возера на поўначы і берагі Зеляноўскага, выключаючы некаторыя забалочаныя часткі.

Грунт берагоў у пераважнасьці пяшчаны. Дно адхона спадае і на адлегласьці блізка 40 мэтраў ад берагу яно ўжо роўнае і пакрыта глеем.

Глыбіня азёр без малага роўная. Самая вялікая глыбіня Зеляноўскага возера даходзіць да 3,6 м., а Бабынаўскага да 3,4 м. Сярэдній

глыбінёй абодвух азёр можна лічыць 3 м. Перавузіна мае глыбіню ў сярэднім 1,7 м. Пласт глею на дне значны: калі ўторкнуць палку ў дно, то яна ўходзіць у глей яшчэ прыблізна на столькі, колькі мае глыбіня. Гэта дае магчымасць дапусьціць, што азёры мелі раней значную глыбіню.

Толькі ў адным месцы Зеляноўскага возёра, недалёка ад хутароў Сялец дно зусім цвёрдае і калі стукнуць па ім палкай ці вяслом яно гудзіць, як цагляная сцяна. Сяляне апавядаюць, што калісьці на гэтым месцы было суха і тут знаходзілася соль, якую капалі сяляне яшчэ пры прыгоне. „Раз пан раззлаваўся на сялян і замураваў гэтую соль, а калі на Лучосе паставілі млын, дык вада закрыла гэтае месца. Яно невялічкае: у даўжыню будзе крокаў 20, тое самае і ў шырыню. Пласт складаецца з якойсьці цвёрдай пароды ўнутры цёмна-бурага колеру, а зьверху пакрытай іржавым колерам.

Азёры праточныя, як зазначана раней, з поўначы ў Бабынаўскае возёра ўпадае рэчка Узьменка, а з поўдня—ручэй Бязыманы і другая рэчка Узьменка, да якой дадаецца яшчэ назва Зеляноўская. У Зеляноўскае возера ўпадае з усходу р. Вярхіта і з поўдню ручэй бяз назвы, які дужа грузкі і мае амаль што недаступныя берагі. Узьменкі і Вярхіта—рэчкі лясныя і ня надта многаводныя. У вялікую ваду яны нясуць, асабліва першыя, шмат глею і пяску і можна думаць, што поўастравы створаны ў значнай ступені імі, бо яны мяняюць паступова свае рэчышчы.

Апрача рэчак і ручаёў, даюць шмат вады азёрам падземныя крыніцы, якіх вельмі многа каля берагоў. Узімку яны не даюць азёрам замярзаць каля берагоў. Некаторыя з іх маюць, як відаць, жалеза, бо пясок каля іх пакрыты іржой.

Выцякае з азёр толькі адна рэчка, якую сяляне называюць таксама Вярхітай ад вытаку да злучэньня з р. Чарніцай. Даўжыня гэтага кавалку рэчкі каля 1,5 км. Далей яна называецца Лучосай.

Ня глядзячы на тое, што азёры папаўняюцца вадой і з рэчак і з ручаёў і з крыніц, усё-ж такі вада ў сухое лета зьмяншаецца, што ўлетку гэтага году асабліва было заметна. Ваду, якая ўходзіць па Лучосе можна было скарыстаць для млына ці іншага прадпрыемства, бо месца пры выпадку вельмі выгоднае. Тут перад мастом стаяў калісьці млын. Мясцовыя дзяды аб ім ня помняць, а толькі рэшткі паляй ды грэблі ўказваюць на гэта.

Выключаючы паўднёва-заходнюю частку Бабынаўскага возера, усе берагі абодвух азёр пакрыты значнымі лясамі, якія зусім блізка падыходзяць да вады. Кіяля самай вады густа растуць чорныя вольхі (*Alnus glutinosa*), далей ідуць на паўночным беразе абодвух азёр хвоя, бяроза, асіна. На паўднёвым беразе Зеляноўскага возёра пераважае елка. На берагох апошняга расьце асабліва густы лес, ад чаго, мабыць, яно і атрымала сваю назву. Каля самых берагоў у вадзе растуць розныя вадалюбы: хвашчы (*Equisetum palustre*), урэчнікі (*Potamogeton*), лапуха (*Nymphaea alba* і *Nuphar luteum*), стрэліцы (*Sagittaria sagittifolia*), пазак (*Stratiotes aloides*), крапіва вадзяная або паралісьцік (*Ceratophyllum demersum* L., чароты (*Phragmites* Trin.) і інш.

Асабліва высокія растуць сітнікі. Яны дасягаюць росту больш чым вышыня чалавека. Сяляне іх косяць у восень для подсыцілкі жывёле.

Дно ня мае расьліннасьці. Вадзяной расьліннасьцю вызначаецца асабліва Зеляноўскае возера.

А азёры дужа ня вызначаюцца рыбным багаццем. Тут ловацца: акунь (*Perca fluviatilis*), ёрш (*Acerina cernua*), мянтуз (*Lota vulgaris*), карась (*Carassius vulgaris*), лін (*Tinca vulgaris*), краснапёрка (*Scardinius erythrophthalmus*), язё (*Idus melanotus*), галавень (*Squalius cephalus*), ялец (*Squalius leuciscus*), плотка (*Leuciscus rutilus*), лешч (*Abramis brama*), щупак (*Esox lucius*), сір (*Nemachilus barbatulus*), курмель (*Gobio fluviatilis*), піскун, каза, сьліжык і іншая дробная рыбка.

Для лову рыбы ўжываюць розныя прылады: брэдні, падвалодку, мярджы, нораы, сачкі, сеткі, невады, блясьню, шнуры, вуды. Апрача гэтага ўзімку глушаць рыбу „кукай“. Цана на рыбу невялікая: самая дробная каштуе 7 кап. фунт, а буйная даходзіць толькі да 25 кап. фунт. Раней лавілася рыбы многа і пападалася часта вельмі буйная. Цяпер, дзякуючы драпежнаму лову, буйная рыба значна зменшылася. Раней пападаліся щупакі ў 3—5—40 ф., ляшчы даходзілі вельмі часта да 10 ф., а язё да 5 ф. Ракаў таксама было шмат. Некаторыя з мяс-

СХЭМА РАЗМЕРКАВАННЯ КУРГАНОЎ



цовых насельнікаў займаліся ловам ракаў на продаж. Цяпер пасля нейкага паморку лік іх дужа зменшыўся.

З сьлімакоў тут можна знайсці: скрутку (*Planorbis*) балацініка, вялікае мноства начовчак ці „чарапах“ памясцоваму; з іншых жывёлін трапляюцца п'яўкі конскія і лячэбныя, валасень і прэснаводная губка.

З птушак жывуць на возеры Зеляноўскім: качкі крыжныя і чыркы, вадзяная курка і інш.

Аб пахаджэнні гэтых азёр існуе думка, што азёры стварыліся з р. Вярхіты пасля таго, як на ёй паставілі млын, аб якім мы ўспаміналі раней. Праўда, у мясцовага насельніцтва рэчка, што ўпадае — Вярхіта, і пачатак р. Лучосы таксама Вярхіта, але сказаць канчаткова, што думка аб такім пахаджэнні правільная, немагчыма, бо грэбля млына не магла б утрымаць столькі вады, а потым вада не змагла размыць сабе такую катліну, у якой азёры ляжаць. Трэба думаць, што стварэнню азёр дапамагаў ледавік.


Самыя азёры, відаць, з незапомных часоў з'яўляюцца месцам пасялення чалавека. Пры вытаку р. Лучосы ляжыць пагорак, які мае рэшткі валоў, на паверхні яго часта знаходзяць скалкі. Таксама пры вусці р. Вярхіты ляжыць пагорак, які нават называецца „Гарадзец“. Гэтае ўзвышша прадстаўляе сабой гарбыль, абкружаны з двух бакоў рэчкай і возерам, а з другіх двух грузкім мала даступным балотам. Апрача гэтага па берагох азёр былі знойдзены каменныя прылады: малаток, тапор, але дзе яны — невядома.

Помнікі кампаніі 1812 г. ў Барысаве.


Рака Бярэзіна і горад Барысаў, як вядома, адыгралі выдатную ролю ў кампаніі 1812 г. Стратэгічнае значэнне гэтай мясцовасці было ў належнай меры ацэнена расійскім камандваннем яшчэ перад пачаткам кампаніі. Ужо ў 1811 г. на правым беразе Бярэзіны пры Маскоўскім тракце, перад мостам праз р. Бярэзіну будоўца прадмостнае ўкрапленне—акопы (цяпер т. з. батарэй) для 20.000 расійскага войска (плошчай каля 1.700 мэтр. у даўжыню і шырыню). Скончаныя ўжо пасля заканчэння вайны акопы-„батарэй“ існуюць і да цяперашняга часу. Уся плошча пакрыта цяпер рэдкім хваёвым лесам. Да вайны 1914 г. „батарэй“ зьяўляліся месцам для гуляння публікі. У час вайны з бела-палякамі „батарэй“ зьяўляліся апорным пунктам для польскай арміі, якая займала правы бераг Бярэзіны, у той час як Чырвоная армія займала левы бераг з г. Барысавам (май-чэрвень месяцы 1920 г.). З паўночнага боку па асноўным вале польская армія зрабіла акопы для перадавой лініі. Тут-жа знаходзілася і артылерыя, якая абстрэльвала Барысаў і пакінула пры адступленьні палкаў большую і лепш адбудованую часць гораду ў руінах і паялішчах.

У гэтым годзе дарожна-будаўнічы адрад хацеў зямлю аднаго пярэдняга валу зьвязаці для дарожна-будаўнічых патрэб, але, дзякуючы пратэсту мясцовай краязнаўчай арганізацыі і АНА, намер гэты ажыццявіць ня прышлося. Цяпер у сярэдняй часці „батарэй“ у хваёвым лесе будоўца акруговы шпіталь „батарэй“ часткай ужо забудованы і прыватнымі дамамі. Па хадайніцтву Праўлення Т-ва Краязнаўства праз Камісію па ахове помнікаў пры Інбелкульце пастанова СНКБ ад 5-VII г. г. „батарэй“ абвешчаны дзяржаўнай маемасцю.

У Стара-Барысаве, у 4 клм. ад Барысава захаваўся старэнькі рэстаўраваны драўляны „дом Наполеона I“. У гэтым доме Наполеон I знаходзіўся з сваім штабам з 13 да 16 лістапада 1812 і кіраваў пераправай сваёй арміі праз Бярэзіну ў в. Студзёна. Плян дому і распалажэнне пакояў засталіся бяз зьмены, калі ня лічыць пазнейшай




прыбудовы—дамовай царквы. Дом знаходзіцца зараз у досыць запушчаным становішчы. Адна палова дома цяпер занята пад хімічную лабораторыю Варанецкага Сел.-Гаспадарчага Тэхнікуму, а другая—часова выкарыстоўваецца пад кватэры. Дом абавязкова трэба падрамантаваць з захаваннем распалажэння пакояў і стылю, у якім дом пабудаваны.




Помнік у в. Студзёнка
на месцы пераправы французскага войска у 1812 г.

У 2-х клм. ад Стара-Барысава, пры самай р. Бярэзіне ляжыць вёска Студзёнка (38 двар.), дзе на працягу 14, 15 і 16 лістапада 1812 г. адбывалася няшчасная пераправа Напалеонаўскай арміі па двух насыпях наведзеных мастоў, дзеля чаго былі разабраны ўсе будынкі в. Студзёнка. (Вуліца па беразе ракі забудавалася на працягу 15-20 апошніх гадоў). У часе пераправы загінула каля 30.000 салдат Напалеонаўскай арміі, абозы, маса рознай каштоўнай маемасці, вывезенай з Расіі і Беларусі.



Дом Напалеона I з фасаднага боку. Стара-Барысаў.

У 1908—1910 г.г. на месцы пераправы ў Бярэзіне працавала зямля-чарпалка. (Лічуць, што гэта работа вялася Барысаўскім памешчыкам Каладзеевым). Рака была адведзена ад левага берагу цэлай састэмай запруд, якія да гэтага часу захаваліся. Знойдзена нібы каля 70 пуд. рознага роду аружжа, знарадаў і інш., і ўсё гэта папала да Каладзеева ў Н.Барысаве, дзе была і вельмі добрая бібліятэка, у якой налічвалася



Плян дому Наполеона І. Пакоі: 1—2 бібліятэка сел.-гасп. Тэхнікуму. 3—7 хімічн. лябаратор. 8 уваход. 9 тэраса. 12—16 часовыя кватэры. 17 сенцы. Даўжыня дому 16 саж. шырыня 11 саж.

дзiesiąткі тысяч томаў кніг аб кампаніі 1812 г., шмат гравюр, ваенных карт, плянаў і г. д.; усё гэта было перададзена ў Маскоўскі музей 1812 г. На абодвух мясцох пераправы тым-жа Каладзеевым у 1910 г. у в. Студзёнка былі пабудаваны 2 помнікі: на каменным падмурку, плошчай у 2 кв. мэтр. чатырохкантовыя слупы (каля 3 мэтр. вышынёй). На асобных табліцах меліся належныя надпісы.

У сучасны момант у вадным з помнікаў разабраны вугал у падмурку (каменьне відаць прыгадзілася ў лазню), у другім збыты верх помніка на 0,5 мэтр.; табліцы, з надпісамі зняты і прапалі. Помнікі неабходна рэстаўраваць, абгарадзіць і аддаць мясцовай уладзе для аховы.



Програмы, інструкцыі і анкеты.

Програма першапачатковага азнаямленьня з краязнаўствам.

Краязнаўчая справа з кожным годам ахапляе ўсё большыя колы грамадзянства. У краязнаўчую працу пачынае ўцягвацца як вясковая інтэлігенцыя, таксама рабочыя, сяляне і працоўная моладзь. Дзеля таго, каб быць карысным у гэтай справе, неабходна ўсім пачынаючым краязнаўцам азнаёміцца як са значэньнем яе, так і зьместам. Для першапачатковай дапамогі ў гэтым кірунку зьмяшчаецца ніжэй праграма азнаямленьня з краязнаўствам, да якой дадаецца паказаньне літаратуры. Вывучэньне краязнаўства паводле памянёнай праграмы дасьць магчымасьць пачынаючым набыць правільны погляд і элемэтарныя веды па гэтым пытаньні і будзе грунтам у іх далейшай працы па краязнаўству.

1. Краязнаўства, як энцыклёпэдыя мясцовага краю, як мэтад усебаковага вывучэньня пэўнай, адносна незьлікай тэрыторыі з мэтай скарыстаць у інтарэсах гэтай тэрыторыі яе вытворчыя сілы.

Літаратура: Дзенс-Литовский и Абрамов. „Познание местного края“, стар. 15—19, Муратов. „Изучение местного края“, стар. 5—15.

2. Краязнаўчы рух і яго гісторыя.

Літаратура: Дзенс-Литовский и Абрамов. „Познание местного края“, стар. 20—24. Муратов. „Изучение местного края“, стар. 15—27 і часопіс „Наш Край“ № 2—3, стар. 3—13.

3. Краязнаўства ў СССР. Краязнаўства ў БССР.

Літаратура: Муратов. „Изучение местного края“, стар. 27—92. Часопіс „Наш Край“ № 1, стар. 6—10 і № 2—3 за 1926 год — Рэзолюцыі Першага Краязнаўчага Зьезду.

4. Краязнаўства ў школе: яго заданьні і гісторыя.

Літаратура: Дзенс-Литовский и Абрамов. „Познание местного края“, стар. 25—28. Часопіс „Наш Край“ № 1 за 1925 г., стар. 11—17 і Игнатъев „Школа и краеведение“, Каспяровіч. „Краязнаўчая праца ўстаноў народнае асьветы“ і „Роля бібліотэк у краязнаўчай працы“, час. „Асьвета“ за 1926 г., № 3 стар. 142—147.

5. Праца краязнаўчых арганізацый у справе вывучэньня мясцовай прыроды: а) плян і карты мясцовага краю, б) орографія і геолёгія, в) воды мясцовага краю, г) клімат, д) глеба, е) расьліннасьць, ж) жывёлы з) насельніцтва.

Літаратура: Дзенс-Литовский и Абрамов. „Познание местного Края“, стар. 34—55; 159—165. Часопіс „Наш Край“ № 1, стар. 32—37.

6. Грамадзка-эканомічнае вывучэнне мясцовага краю: а) паселішча мясцовага краю, б) адзеньне, в) харчы, г) тэхніка ў жыцці, д) сямейны быт, е) народная мэдыцына, ж) зьбіраньне народнай творчасці, з) вераваньні, і) зямляўладаньне і зямлякарыстаньне, к) сельска-гаспадарчая прамысловасьць, л) жывёлаводзтва, м) сялянская гаспадарка, н) колектыўныя гаспадаркі і саўхозы, о) пчалярства, п) рыбацтва, р) лесаразьвядзеньне, с) паляўніцтва, т) горная прамысловасьць, у) саматужна-рамесная прамысловасьць, ф) фабрычна-заводзкая прамысловасьць, х) гандаль, ц) коопэрацыя, ч) шляхі зносін і сродкі зносін.

Літаратура: Дзенс-Литовский и Абрамов. „Познание местного края“, стар. 56—120. Часопіс „Наш Край“ № 1, стар. 49—53, 56—58 і № 2—3, стар. 70—78.

7. Гісторыка-археалёгічнае вывучэнне краю: а) гісторыя мясцовага краю, б) стаянкі каменнага веку, г) гарадзішчы, д) курганы, е) магільнікі, ж) скарбы, з) рэшткі дагістарычных жывёл, е) географічныя назвы мясцовага краю, к) рэвалюцыйны рух мясцовага краю і л) сучасныя грамадзкія арганізацыі.

Літаратура: Дзенс-Литовский и Абрамов. „Познание местного края“, стар. 122—148, 165—168. Часопіс „Наш Край“ № 2—3, стар. 62—69.

8. Арганізацыя краязнаўчых музэяў, бібліотэк і выставак.

Літаратура: Дзенс-Литовский и Абрамов. „Познание местного края“, стар. 151—158. Муратов. „Изучение местного края“, стар. 93—109 і Жадовская. „Музей местной природы“. Феноменов. „Музей местного края“. Вишневский. „Выставка как метод пропаганды идеи краеведения“ у зб. „Вопросы краеведения“.

9. Мэтоды арганізацыі краязнаўчае справы ў раёнах, сельсаветах і пры школах. Як закладаць краязнаўчыя арганізацыі. Увязка краязнаўчай працы ў межах раёну. Арганізацыя апісаньня раёну.

Літаратура: „Наш Край“ № 1 за 1925, г. стар. 38—44. Дзенс-Литовский и Абрамов. „Познание местного края“, стар. 15—20, 170—179. Вирский, „План всестороннего обследования района“.

10. Краязнаўчыя экскурсіі.

Літаратура: Шенберг. „Географические экскурсии“ і Маевский. „Весенняя и осенняя флора“. Никифоров. „Как засушивать растения для гербария“.

У В А Г А: Уся памянёная ў гэтай праграме літаратура ёсьць ў раённых краязнаўчых таварыствах.

Інструкцыя

для асноўных нагляданняў над сьнегавым насцьцілам, над мяцеліцамі і над узьніманьнем і замярзаньнем рэк.

Асноўныя нагляданьні над сьнегавым насцьцілам маюць на мэце даць весткі аб тым, у якія дні паверхня зямлі бывае пад сьнегавым насцьцілам і якой тоўшчы ён дасягае ў розныя часы.

Каб дасягнуць патрэбнае дакладнасьці ў нагляданьнях і забясьпечыць магчымасьць параўнаньня іх паміж сабой, неабходна рабіць вымеры таўшчыні сьнегавага насцьцілу ня толькі ў аднолькавых адзінках даўжыні, але, па магчымасьці, і ў аднолькавых умовах, незалежных ад мяцовых уплываў. Вядома, што ўмовы месца маюць вялікі ўплыў на стан і таўшчыню сьнегавага насцьцілу, і нярэдка ў мясцох, вельмі блізкіх адно да другога, сьнегавы насцьціл мае зусім іншы выгляд: ля платоў, каля будынкаў, у ярох, лясох і г. д. можна часта заўважыць вялікую масу сьнегу, між тым як у той самы час на некаторых адкрытых месцах вецер здзьмувае ўвесь сьнег. Дзеля таго, каб уявіць сабе сярэдняю таўшчыню сьнегу ў данай мясцовасьці, трэба рабіць вымеры ў такім месцы, дзе вецер і іншыя пабочныя ўмовы, як у часе выпаданьня сьнегу, так і пасля, ня вельмі моцна ўплываюць на ўтварэньне, стан і раставаньне сьнегавага насцьцілу.

Згодна з гэтым, трэба знайсці для вымераў роўнае месца, захаванае ад вятроў, але такое, у якое-б ня трапіў сьнег, які здзьмуваецца ветрам з дахаў, дрэў і дзе сьнег ня збіраўся-б у гурбы, а ляжаў-бы роўным пластам, аднолькавае таўшчыні паўсюды.

Самым адпаведным для гэтае мэты месцам можна лічыць, напр., роўную паляну ў садзе альбо гародзе, абкружаную кустамі альбо нявысокімі дрэвамі.

Конструкцыя і ўстаноўка таўшчыню сьнегавога насцьцілу. Каб вымераць таўшчыню сьнегавога насцьцілу карыстаюцца рэйкаю, падзеленаю на сантымэтры. Яе ня цяжка зрабіць і самому. Для гэтага бяруць брусок (каля 5 сантымэтраў у шырыню, 1¹/₂—2 сант. у таўшчыню і 200 сант. у даўжы-



ню), адзін канец яго заострываюць і, адступіўшы ад гэтага канца, напрыклад, на 40—50¹/₂ сант., пачынаюць ямага дакладней наносіць дзяленьні, як паказана на малюнку. Мы бачым, што на левым баку гэтае рэйкі павінны зьявіцца ў перамешку чорныя і белыя палоскі, з якіх кожная будзе мець у вышыню 1 сантымэтр; на правым баку праведзены адпаведныя рыскі, адзначаныя цыфрамі праз кожныя два сантымэтры (0, 2,

4, і г. д.). Цыфры разьмеркаваны гэтак дзеля таго, каб можна было выразна бачыць іх на некаторай адлегласьці і адлічваць дзяленьні, якія знаходзяцца паміж іх. У выпадку, калі-б нельга было ахварбаваць палоскі ў белую і чорную хварбу, можна абмежавацца нарэзкаю дзяленьняў на рэйцы.

Гэтую, падзеленую на сантымэтры рэйку трэба да прыходу зімы ўкапаць у зямлю на абраным участку проста таўна, і прытым каб нулявое дзяленьне было на ўзроўні паверхні зямлі¹⁾.

Калі адначасна робяць вымеры таўшчыні сьнегавага насцьцілу ў розных месцах, напр., у захаваным месцы, у вадкрытым полі, у лесе і г. д., дык вынікі гэтых вымераў трэба запісваць па кожнай рэйцы на асобнай табліцы.

Аб спосабе, якім робяцца вымеры, а таксама і аб месцы вымеру таўшчыні сьнегавага насцьцілу неабходна рабіць нататкі ўнізе кожнае месячнае табліцы²⁾; месца вымеру трэба пры гэтым адзначаць словамі, напр.: на палянцы, у садзе, у захаваным месцы, у гародзе, у лесе і г. д.

Апроч таго, трэба абавязкова прыслаць у пачатку восені на асобным аркушы апісаньне і плян участку, абранага для нагляданьняў з зазначэньнем на гэтым пляне бліжэйшых будынкаў, дрэў, кустоў і інш., а таксама і іх вышыні.

Як адбываецца нагляданьне Калі зьяўляецца сьнегавы насцьціл, вышыня яго і запіс яго. вымяраецца раз у дзень, магчыма бліжэй да 7 гадз. раніцы, але ўсё-ж такі ў такі час, калі сьвятла даволі, каб зрабіць адлічэньне.

Адлічэньне па рэйцы, укапанай у зямлю, трэба рабіць не падходзячы да рэйкі бліжэй, як на 5 крокаў, гледзячы, проці якога дзяленьня прыходзіцца агульная роўная паверхня сьнегу; адлічэньне адпаведнае рыскі, якая паказвае таўшчыню сьнегавага насцьцілу ад паверхні зямлі ўносіцца ў вызначаную для гэтае мэты табліцу, у графе „таўшчыня сьнегавага насцьцілу“, у радку таго самага дня, у які быў зроблены вымер; пры гэтым трэба строга прытрымлівацца наступных указаньняў:

1) Нагляданьні над сьнегавым насцьцілам трэба рабіць з першага моманту яго зьяўленьня ў восень, без выключэньня кожны

1) У выніку, калі па думцы нагледача, на яго станцыі няма адпаведнага месца для ўстаноўкі сталае рэйкі, можна вымераць таўшчыню сьнегавага насцьцілу пры дапамозе пераноснае рэйкі ў некалькіх пунктах абранага участку, дзе прыметна роўнае заляганьне сьнегу, і адзначаць сярэдні вынік вымераў. З тае прычыны, што пры гэтым другім спосабе вымеру, рэйка кожны раз павінна пагружацца ў сьнег да паверхні зямлі, дык дзяленьні на гэткай рэйцы павінны наносіцца так, каб нулявое дзяленьне супадала з ніжнім канцом рэйкі. Калі паасобныя вымеры даюць усё-ж такі занадта розныя вынікі, дык лепш зусім не рабіць гэтакіх вымераў.

2) У выпадку зьмены спосабу вымераў альбо зьмены месца вымераў на працягу зімы, трэба аб гэтым паведаміць у канцы месячнай табліцы ў „увагах“, зазначыўшы, з якога дня адбылася гэтая зьмена. Але, як агульнае правіла—рэйку трэба ставіць штогод, па магчымасьці, на адным і тым самым месцы, калі гэтаму ня будуць з часам перашкаджаць зьмены ў аकोльнай абстаноўцы: будынкі, дрэвы і г. д...

дзень, а таксама і запісваць вынікі вымераў што дзённа, хаця-б і не адбылося ніякіх зьмен у таўшчыні насыцілу.

2) Калі пры вымеры вышыня сьнегавага насыцілу будзе тая самая, што і ў папярэдні дзень, дык трэба ў адпаведнай графе выстаўляць ня рыску альбо знак („), а адлічаны лік дзяленьняў.

3) Ува ўсе тыя дні, калі ня было сьнегавага насыцілу, альбо калі таўшчыня яго не даходзіла да 1 сантымэтру, трэба ў графу „таўшчыня сьнегавага насыцілу“ абавязкова ставіць рыску (—).


4) Ні ў якім выпадку нельга пакідаць графу „таўшчыня сьнегавага насыцілу“ незапоўненаю, бо іначай можа ўзьнікнуць няпэўнасьць:

ці засталася таўшчыня сьнегавага насыцілу тая самая,

ці ня зьнік насыціл зусім, альбо, нарэшце,

ці адбываліся наагул нагляданьні, альбо не.

5) Калі на працягу зімы ў пэўным месцы ня было сьнегавага насыцілу, альбо наглядчы на працягу некаторага часу ня мог рабіць нагляданьняў, дык, каб абмінуць непаразуменьні, трэба паведаміць аб гэтым у табліцы.

Побач з данымі аб таўшчыні насыцілу, у суседнім слупку, трэба ставіць знак  ¹⁾ ува ўсе тыя дні без выключэньняў, калі а 7 гадзіне раніцы ўся як відаць, акаліца альбо, прынамсі, больш як палова яе пакрыта сьнегам, а ў іншыя дні—ставіць рыску.

Калі насыціл не перарыўны, дык трэба адзначаць прыблізна, якая частка бачнае акаліцы пакрыта сьнегам (напрыклад: $\frac{3}{4}$, $\frac{2}{3}$, $\frac{1}{2}$, $\frac{1}{3}$, акаліцы пакрыта сьнегам).

Апроч таго, пажаданы адзнакі аб стане насыцілу ў акаліцы, як напрыклад: насыціл вельмі ценкі, ценкі, глыбокі, няроўнамерны, насыціл з праталінамі, насыціл пакрыты лядзяною карою і г. д.


У тым месяцы, калі ўтварыўся першы насыціл, трэба ўпісаць у графу адпаведнага дня: „зямля пакрылася сьнегам у першы раз“.


У вясну і ў восень, калі сьнегавы насыціл то зьяўляецца, то зьнікае, нагляданьні трэба рабіць асабліва ўважна і заносіць даныя ў табліцу бяз пропуску, таму што ў працэўным выпадку зрабіць вывад аб агульным ходзе гэтае зьявы вельмі цяжка, а часта нават і зусім немагчыма. Тое самае трэба памятаць і ў адносінах да тых зімовых месяцаў (асабліва на поўдні і ў месцах, якія знаходзяцца пад уплывам моцных вятроў), калі насыціл вельмі ценкі, а таму часта зьнікае і нанова зьяўляецца.

Калі, пасля зьнікнення сьнегавага насыцілу ў вясну, нанова ўтвараецца часовы насыціл, дык весткі аб гэтым таксама трэба занесці ў табліцу і паслаць у Інбелкульт.

Як дадатковыя і тэрміновыя паведамленьні, вельмі пажадана, апроч таго, атрымліваць звесткі аб дружным раставаньні сьнегу ў вясну, што выклікае часта моцныя паводкі.

1) Каб ня было непаразуменьняў, звяртаецца ўвага на тое, што знак

 служыць выключна для азначэньня ліку дзён, у якія ўся акаліца альбо больш як палова яе была пакрыта сьнегам; таму і нельга ўжываць яго для скарачэньня слоў „сьнегавы насыціл“ альбо для азначэньня выпаданьня новага сьнегу.


З тае прычыны, што не заўсёды магчыма надзейна і правільна вызначыць таўшчыню сьнегавога насыцілу, дзеля таго, што ў пэўных мясцовасьцях ён ня мае сталага характару,—то зьнікае, то нанова зьяўляецца, альбо наагул адбываюцца ў ім значныя зьмены,—дык неабходна і ў такіх выпадках не пакідаць усё-ж такі табліцы незапоўненымі, але ставіць у першым слупку пыталынік (?), а ў другім зазначыць аб стане насыцілу ў акаліцы, напрыклад, словамі: „вельмі зьменны, таму нельга вымераць“, і выставіць апроч таго знак  ў тыя дні, калі больш як палова паверхні зямлі ўсё-ж будзе пакрыта, хаця-ж і няроўнамерным насыцілам.



Каб зрабіць больш відавочным спосаб вядзеньня і запісу нагляданьняў над сьнегавым насыцілам, паводле гэтае інструкцыі, пры гэтым дадаюцца два прыклады. Дзеля таго, што нагляданьні над сьнегавым насыцілам сярод зімы наагул не такія цяжкія, як у часе зьяўленьня і зьніканьня насыцілу, дык для прыкладаў абраны пераходныя месяцы. Прыведзеныя прыклады не зьяўляюцца запраўднымі нагляданьнямі, яны складзены так, каб прадставіць у іх па магчымасьці, усе выпадкі, якія могуць трапіцца.


Нагляданьні над мяцеліцамі. Побач з нагляданьнямі над сьнегавым насыцілам трэба заносіць у табліцу весткі аб такіх мяцеліцах, якія з прычыны сваёй сілы і доўгага часу наносзяць гурбы, якія, у сваю чаргу, могуць спыніць альбо перашкодзіць зносінам як па чыгунках, так і па грунтовых шляхах.

Нязначныя-ж мяцеліцы, якія ня выклікаюць перашкод у зносінах, і ня маюць таму практычнага значэньня, запісваць у табліцы ня трэба.

На практыцы адрозьніваюць два роды мяцеліц: верхнія і ніжнія, гледзячы па тым, ці адбываюцца яны з тае прычыны, што сьнег падае пры сільным ветры з хмар, ці—узнімаецца ветрам з паверхні зямлі. Зразумела, што могуць быць выпадкі, калі адначасна пачынаюцца мяцеліцы таго і другога роду, і часта нельга нават дакладна вызначыць, якая з іх пачалася раней, альбо абедзьве зьявы пачаліся адначасна.



Мяцеліцы азначаюцца знакам  у вадпаведным слупку, прычым адзначаецца прыблізна час пачатку і канца гэтае зьявы. Дзеля таго, каб адзначыць, пры магчымасьці, ці была гэта верхняя ці ніжняя мяцеліца, трэба ў першым выпадку рыску ставіць пад знакам мяцеліцы, у другім—рыску над тым-жа знакам, такім чынам:

 азначае верхнюю мяцеліцу,  азначае ніжнюю мяцеліцу,


 азначае ніжнюю і верхнюю мяцеліцу адначасна.

Для азначэньня інтэнсыўнасьці мяцеліц карыстаюцца лічбамі (як паказьнікамі)

 слабая верхняя мяцеліца  слабая ніжняя мяцеліца

 сярэдняе сілы „  сярэд. сілы „ „

 моцная „  моцная „ „

У тых выпадках, калі над мяцеліцай не магло быць падрабязных нагляданьняў, трэба ўсё-ж такі не прпуськаць знаку .

У графе „ўвагі“ неабходна, па магчымасці, больш поўна і дакладна адзначаць (кіруючыся практыкай і нагляданьнямі як сваімі ўласнымі, так і тых тубыльцаў, якія цікавяцца гэтым і досыць уважны) наступнае:

1) Ці ў звычайную пару году ў мясцовасці, дзе жыве нагледач, выпаў першы сьнег, усталявалася альбо зьнікла санная дарога, зьявіліся праталіны і зьнік у вясну сьнег, замерзла альбо ўзьнялася рака, ручэй альбо возера, і калі не, дык на колькі прыблізна дзён гэта адбылося раней альбо пазней, чым звычайна.

2) Выпадкі вялікіх мяцеліц, колькі часу цягнуліся, якую мелі моц і якую шкоду яны каму прынеслі.

3) Ці ляжыць сьнег на палёх роўным пластам, альбо гурбамі.

4) Утварэньне на самой паверхні зямлі (голай альбо пакрытай зверху сьнегам лядзянай коркі, і як доўга яна трымалася).

5) Ці няма пагрозы азімым з боку марозаў, вымаканьня, выпарваньня і. г. д.

6) Усё тое, што, па вашай думцы, выходзіць за межы звычайнага стану надвор'я, альбо так ці іначай уплывае ці можа зрабіць уплыў на стан народнае гаспадаркі, а асабліва сельскае, і прамысловасці.

Нагляданьні над узьніманьнем і замярзаньнем вод. У сувязі з нагляданьнямі над сьнегавым насцілам і над мяцеліцамі неабходна даваць на асобных табліцах альбо аркушох весткі аб узьніманьні і замярзаньні рэк, азёр, сажалак і каналаў, якія знаходзяцца блізу месца нагляданьняў. Адносна гэтых нагляданьняў пажадана, каб нагледачы прытрымліваліся наступных правіл:

Патрэбна запісаць назву ракі альбо возера і інш., узьніманьне альбо замярзаньне якіх адзначаюць. Калі станцыя знаходзіцца ня пры самай рацэ альбо возеры, дык трэба ўказаць адлегласьць. Нагляданьні заўсёды (кожны раз і кожны год) трэба рабіць на адным і тым самым месцы. Калі рака невялікая, мала вядомая, трэба ўказаць, у якую раку альбо возера яна ўпадае.

Дні ўзьніманьняў і замярзаньняў павінны быць запісаны нагледачом у самы дзень зьявы, з зазначэньнем, у які дзень ты дню гэта было.

Калі зьява запісана нагледачом паводле сваіх запісаных нататак, альбо са слоў другое асобы, трэба аб гэтым сказаць.

Днём узьніманьня трэба лічыць той дзень, калі лёд узламала проці месца нагляданьняў, альбо калі лёд пачаў рухацца. Апроч таго, трэба адзначаць таксама дзень, калі паверхня вод зусім ачысьцілася ад лёду.

Днём замярзаньня трэба лічыць той дзень, калі лёд, які ішоў па рацэ замёрз і спыніўся, альбо калі паверхня вады пакрываецца нярухомаю цэльнаю, хця-б і ценкаю, лядзяною коркаю ад аднаго берагу да другога.

Калі ў вясну альбо ў восень адбываецца некалькі раз узьніманьне і замярзаньне, дык трэба зазначаць кожнае ўзьніманьне і замярзаньне.

Калі пасля замярзаньня астаецца альбо да ўзьніманьня ўтвараецца вялікая протеч, дык карысна памянуць і аб гэтым.

У тых выпадках, калі замярзаньня вод ня было да канца году, неабходна аб гэтым паведаміць Інбелкульт. Калі-ж і далей, пачынаючы са студзеня, замярзаньне не адбывалася, а дзеля таго ня было і ўзьніманьня, дык у вясну абавязкова трэба паведаміць аб гэтым.

Весткі аб узыніманьні і замярзаньні вод трэба запісваць у вызначаных для гэтае мэты асобных блянках альбо аркушоў, бо ў працэўным выпадку апрацоўка гэтых нагляданьняў значна ўскладняецца.

Урэшце, трэба, каб табліцы з нагляданьнямі над сьнегавым насцьцілам, мяцеліцамі, узыніманьнем і замярзаньнем вод, штомесяц рэгулярна і без затрыманьня высылаць у Інбелкульт у вадным конверце з другімі нагляданьнямі, якія зроблены на станцыі. Той, хто спозьніцца з высылкаю нагляданьняў, пазбавіць мягчымасьці безадкладна і сваячасна выкарыстаць нагляданьні для патрэб Белар. Дзярж. Установаў.

Пры складаньні гэтых інструкцый поўнасьцю выкарыстаны інструкцыі выд. ГГО і Укрмэтам.

Усе нагляданьні трэба пасылаць бясплатна па гэткай, строга вызначанай форме адрасу.

**ЦЭНТРАЛЬНАЕ БЮРО
КРАЯЗНАЎСТВА.**

Менск. Рэволюцыйная, 21
Інбелкульт.

Таварышы краязнаўцы! Нагляданьні над сьнегавым насцьцілам, над мяцеліцамі і над узыніманьнем і замярзаньнем рэк, каналаў, сажалак і азёр маюць вялікае навуковае і практычнае значэньне. Вынікі гэтых нагляданьняў вельмі важны і каштоўны для цэлага раду беларускіх дзяржаўных установаў і грамадзкіх арганізацый, якія безадкладна і дасканала іх выкарыстоўваюць дзеля правільнага плянаваньня народнае гаспадаркі. Дзеля гэтага, заклікаючы вас да арганізацыі ў Беларусі густой сеткі пунктаў для вышэйпамянёных нагляданьняў, ЦБК і Мэтбюро, адначасна з тым, лічыць патрэбным вас папярэдзіць, што ўсе вашыя нагляданьні будуць карысны толькі ў тым выпадку, калі вы будзеце іх весьці і запісваць, прытрымліваючыся няўхільна інструкцыі. Няправільна і ненадзейна зробленыя і запісаныя нагляданьні хутчэй шкодны, чымся карысны і патрэбны.

ПРЫКЛАД І.

НАГЛЯДАНЬНІ НАД СЬНЕГАВЫМ НАСЦЬЦІЛАМ І МЯЦЕЛІЦАМІ.



Месца нагляданьняў: м. Янавічы

Акруга—Віцебская

Раён—Сураскі

Сельсавет—Янавіцкі

За красавік м-ц 1924 г.

Дата	Дзень тыдню	Таўшчыня сьнег. насцьцілу ў сант.	Агульны стан сьнегаваго насцьцілу ў аколіцах	Мяцеліцы
1	Нядзеля	28	 сьнег тае далей	
2	Панядз.	24	 тое самае	

Дата	Дзень тыдню	Таўшчыня сьнег. насыцілу ў сант.	Агульны стан сьнегавага насыцілу ў акаліцах.	Мяцеліцы
3	Аўторак	23	✱ адліга	
4	Серада	17	✱ наагул сьнегавы насыціл у ваколіцы цянейшы, чымся на месцы агляданьняў	
5	Чацьвер	14	✱ сьнегавы насыціл растае, як і раней	
6	Пятніца	13	✱ утварыліся праталіны; $\frac{3}{4}$ акаліцы пакрыты сьнегам	
7	Субота	10	✱ $\frac{2}{3}$ акаліцы пакрыты сьнегам	
8	Нядзеля	7	— праталіны значна павялічыліся; $\frac{1}{2}$ акаліцы пакрыта сьнег.	
9	Панядз.	5	—	
10	Аўторак	4	— $\frac{1}{3}$ акаліцы пакрыта сьнегам	
11	Серада	2	— сьнег зьнік з палёў, але трымаецца ў лесе і ў ярох	
12	Чацьвер	—	—	
13	Пятніца	—	— выпаў сьнег, але адразу і растаў	
14	Субота	3	✱ ценкі	
15	Нядзеля	3	✱ тое самае	
16	Панядз.	2	✱ праталіны	
17	Аўторак	1	— $\frac{1}{2}$ акаліцы пакрыта сьнегам	
18	Серада	—	—	
19	Чацьвер	—	— сьнегавы насыціл з палёў зьнік; у лесе яшчэ трымаецца	
20	Пятніца	—	—	
21	Субота	—	—	
22	Нядзеля	—	—	
23	Панядз.	—	— сьнег у лесе растаў	
24	Аўторак	—	—	
25	Серада	—	✱ вельмі ценкі насыціл.	
26	Чацьвер	—	— сьнег растаў	
27	Пятніца	—	—	
28	Субота	—	—	
29	Нядзеля	—	— сьнег, што захаваўся ў ярох—зьнік,	
30	Панядз.	—	—	

Увагі:

1) Рэйка сталая альбо перенасная: стала я.

2) Дзе адбываліся вымеры: у садзе.

Падпіс нагледача: І. Р. Пчолка.

Паштовы адрас: пашт. аддз. Янавічы, Сураўскага раёну, Віцебскае акругі, м. Янавічы.

ПРЫКЛАД II.

НАГЛЯДАНЬНІ НАД УЗЬНІМАНЬНЕМ І ЗАМЯРЗАНЬНЕМ РЭК.

Месца нагляданьняў: м. Янавічы

Год 1917.

Акруга: Віцебская

Раён: Сураўскі

Сельсавет: Янавіцкі

Рака „Вымнянка“, якая працякае праз мястэчка Янавічы і ўпадае ў р. Касплю, узьнялася 1 красавіка (нядзеля), ачысьцілася ад лёду 10 красавіка (аўторак).

Падпіс нагледача І. Р. Пчолка.

НАГЛЯДАНЬНІ НАД УЗЬНІМАНЬНЕМ І ЗАМЯРЗАНЬНЕМ АЗЁР,
САЖАЛАК І КАНАЛАЎ.

Месца нагляданьняў: м. Янавічы

Год 1917.

Акруга: Віцебская

Раён: Сураўскі

Сельсавет: Янавіцкі

Возера „Янавіцкае“, якое знаходзіцца ў 1 кілёметры ад м. Янавічы, узьнялося 4 красавіка (серада), ачысьцілася ад лёду 15 красавіка (нядзеля).

Падпіс нагледача І. Р. Пчолка

ПРЫКЛАД III.

НАГЛЯДАНЬНІ НАД СЬНЕГАВЫМ НАСЫЎЦІЛАМ І МЯЦЕЛІЦАМІ.

Месца нагляданьняў: м. Янавічы

Акруга: Віцебская

Раён: Сураўскі

Сельсавет: Янавіцкі

За лістапад м-ц 1917 г.

Дата	Дзень тыдню	Таўшчыня сьнегав. насыцілу ў сантым.	Агульны стан сьнегаваго насыцілу ў аколках		Мяцеліцы
1	Чацьвер	—	—		
2	Пятніца	—	—		
3	Субота	—	—		
4	Нядзеля	2		вельмі ценкі; зямля пакрылася сьнегам у першы раз	
5	Панядз.	4		ценкі	
6	Аўторак	6			
7	Серада	6		пуккі	

Дата	Дзень тыдню	Таўшчыня сьнегав. насыцілу ў сантым.	Агульны стан сьнегаваго насыцілу ў акаліцах.	Мяцеліцы
8	Чацьвер	3	✱ праталіны; $\frac{2}{3}$ акаліцы пакрыты сьнегам	\uparrow 5 г. в. — 12 г. ночы.
9	Пятніца	1	— з палёў амаль увесь сьнег здзьмула ветрам	\uparrow 12 г. ночы —
10	Субота	—	—	3 г. в.
11	Нядзеля	—	—	\uparrow 8 г. 30 м. в. — 9 г.
12	Панядз.	1	— месцамі ценкі насыціл	15 м. в.
13	Аўторак	12	✱ непарарыўны, роўны	
14	Серада	12	✱ бяз зьмены	
15	Чацьвер	12	✱ бяз зьмены	
16	Пятніца	12	✱ бяз зьмены	
17	Субота	10	✱ утварыліся праталіны	
18	Нядзеля	7	✱ пакрыты лядзянаю ка-рою	
19	Панядз	7	✱ тое самае	\uparrow 3 г. в. — 7 г. 50 м. веч.
20	Аўторак	19	✱ непарарыўны, вечарам адліга	
21	Серада	10	✱ дождж	
22	Чацьвер	5	✱ праталіны; $\frac{2}{3}$ акаліцы пад сьнегам	
23	Пятніца	2	— насыціл зьнікае; $\frac{1}{2}$ акаліцы пакрыта сьнегам	
24	Субота	—	— сьнегаваго насыцілу ба-дай што няма	
25	Нядзеля	—	—	
26	Панядз.	5	✱ ценкі	
27	Аўторак	9	✱ непарарыўны, роўны	
28	Серада	16	✱	\uparrow 6 г. 10 м. в. — 8 г. веч.
29	Чацьвер	19	✱ няроўнамерны	
30	Пятніца	18	✱ а с е ў	

У в а г і:

1) Рэйка сталая альбо перадзвіжная: сталая.

2) Дзе адбываліся вымеры: у садзе.

Падпіс нагледача: І. Р. Пчолка.

Паштовы адрас: паш. аддз. Янавічы, Сураскага раёну, Віцебскае акругі, м. Янавічы.

П Р Ы К Л А Д І В.**НАГЛЯДАНЬНІ НАД УЗЬНІМАНЬНЕМ І ЗАМЯРЗАНЬНЕМ РЭК.**

Год 1917.

Месца нагляданьняў: в. Краўцова

Акруга: Віцебская

Раён: Сураскі

Сельсавет: Краўцоўскі

Рака „Каспля“, якая працякае ў 5 клм. ад в. Краўцова, упадае ў р. „Зах. Дзёвіну“, пакрылася лёдам 18 лістапада (нядзеля), узнялася 21 лістап. (серада), ізноў замерзла 26 лістапада (панядзелак).

Падпіс нагледача: І. Р. Пчолка.

**НАГЛЯДАНЬНІ НАД УЗЬНІМАНЬНЕМ І ЗАМЯРЗАНЬНЕМ АЗЁР,
САЖАЛАК І КАНАЛАЎ.**

Год 1917.

Месца нагляданьняў: м. Янавічы

Акруга: Віцебская

Раён: Сураскі

Сельсавет: Янавіцкі

Возера „Янавіцкае“, якое знаходзіцца ў 1 клм. ад м. Янавічы, замерзла 15 лістапада (чацьвер), узнялася 21 лістапада (серада), ізноў замерзла 25 лістапада (нядзеля).

Падпіс нагледача: І. Р. Пчолка.

Ад Камісіі для ўкладання слоўніка жывой беларускай мовы.

У працягу гэтага году ў адказ на „Інструкцыю для збірання слоўніка-тэрмінолёгічнага матар'ялу ў беларускай мове“, выдадзеную Камісіяй для ўкладання слоўніка жывой беларускай мовы, у Камісію пачалі паступаць і паступаюць з розных канцоў Беларусі праз краязнаўчыя арганізацыі і ад паасобных корэспондэнтаў вельмі карысныя і шматлічныя матар'ялы з запісам слоў, што ўжываюцца ў вуснах народу.

Гэтая акалічнасць дазваляе Слоўнікавай Камісіі ІБК выказаць удзячнасць усім краязнаўчым арганізацыям БССР, а таксама паасобным корэспондэнтам за іх дапамогу ў справе збірання народнага слоўнікавага матар'ялу.

Спадзяючыся на гэтую дапамогу ў далейшым і маючы на ўвазе давесці да дасканаласці слоўнікавую працу дапішчыкаў, Слоўнікавая Камісія лічыць карысным для справы адзначыць у гэтым сваім лісьце недахопы, якія былі заўважаны пры дакладным разглядзе мясцовага карткавага матар'ялу членамі Камісіі, якія зьяўляюцца тыповымі для пэўнага процанту картак.

Да гэтай катэгорыі належаць:

а) Нявытрыманасць разьмеру карткі, паказанага ў „Інструкцыі да збірання слоўніка-тэрмінолёгічнага матар'ялу“ ў $\frac{1}{16}$ долю аркуша звычайнае паперы для пісьма. Часам даюцца карткі большага, а часам меншага разьмераў. Большы разьмер картак ня выклікаецца неабходнасьцю і зьяўляецца проста неэканомным, а наагул нявытрыманасць разьмеру карткі перашкаджае сыстэматызацыі карткавага матар'ялу.

б) Нячытэльныя почарк, якім напісаны некаторыя карткі і недакладныя подпісы запішчыка. Нячытэльныя напісаньня карткі немагчыма разабраць і іх прыходзіцца адкідваць, а карткі, якія маюць недакладныя подпісы (няпоўнае прозьвішча, завітушкі, хвасткі і г. д.) трацяць сваё значэньне пашпарту слова.

Нежаданыя таксама падвойныя подпісы, як прыкладам „Бр. І. і Б. Салановічы“.

в) Няправільны запіс беларускага слова ў верхнім левым рагу карткі. Супроць паказаньня „Інструкцыі“, што іменьнікі і прыметнікі запісваюцца ў назоўным склоне адзіночнага ліку, а дзеясловы — у неазначальнай форме, на некаторых картках іменьнікі і прыметнікі запісаны ў іншых склонах, дзеясловы-ж — у іншых ладох і розных часох і ліках. Няправільны запіс беларускага слова значна абцяжарвае працу рэдактара і часам прымушае адкідаць картку.

г) Няпісьменнасьць запісу перакладаў у расійскую мову гэтак і тлумачэньняў пабеларуску. Часам расійскае слова запісваецца

ў беларускім яго вымаўленьні, а часам, наадварот, беларускае тлумачэньне даецца ў расійскім пісаньні. Зразумела, што бяздакорная граматынасьць запішчыка вымагаецца самай сутнасьцю навуковай слоўнікавай працы.

д) Недакладнасьць прыкладаў, якая выяўляецца ў значнай колькасьці картак. Даюцца прыклады банальныя, не запісаныя з вуснаў народу, часта прыдуманьня самім запішчыкам і прытым няўмела. На іменьнік даюцца прыклады, у якіх няма гэтага іменьніка, а ёсьць прыметнік ад яго, або дзеяслоў таго-ж кораню. На дзеяслоў нескладаны, просты, даецца прыклад з дзеясловам складаным, а трапляецца часам наадварот. Тыповым для значнага процанту картак зьяўляецца ўжываньне ў прыкладах замест іменьнікаў для азначэньня дзейніка займеньнікаў „я“, „ты“, „ён“ і г. д.

Наагул, прыклады павінны даваць не займеньнік, а іменьнік, калі-ж сэнс свой дзеяслоў набывае ад пэўнага злучэньня, дык і гэта злучэньне поўнасьцю. (Напр., кепскі прыклад: „яна відзела яго“, — трэба было-б даць перавагу сказу „Марына відзела свайго бацьку“).

е) Лішнія словы ў мясцовым азначэньні. Замест паказаньня акругі, раёну і вёскі, што вымагаецца „Інструкцыяй“ Камісіі, некаторыя запішчыкі даюць паказаньне сельсавету. Гэтае паказаньне толькі займае месца, нічога не гаворыць і звычайна выкрэсьліваецца Камісіяй.

Выказваючы гэтыя свае ўвагі адносна недахопаў, што былі заўважаны пры дакладным аналізе мясцовага карткавага матар’ялу, Слоўнікавая Камісія просіць краязнаўчыя арганізацыі і паасобных корэспондэнтаў трымацца ўзору карткі, дадзенага ў „Інструкцыі“ Камісіі, не зважаючы ні на якія ўзоры, дадзеныя ў іншых выданьнях, і спадзяецца, што яе ўвагі за дапамогаю Цэнтральнага Бюро і мясцовых краязнаўчых арганізацый паспрыяюць палепшаньню слоўнікавай працы на мясцох, якая цяпер развінулася ў розных канцох Беларусі.

Навуковы Сакратар Слоўнікавай Камісіі М. Байкоў.

Х Р О Н І К А.

Дзейнасьць Прэзыдыуму ЦБК.

(3 протоколы паседжаньняў).

Паседжаньне 21 верасьня. Т. Казак рабіў інфармацыю аб Калінінскай Акруговай Канфэрэнцыі. Пры азнаямленьні з агульным становішчам краязнаўчай справы на Калініншчыне выявілася, што краязнаўчая справа пачалася ў лютым 1925 г., але не ўва ўсіх раёнах разгарнулася добра. Найвялікшы паспех справа мае ў Расьнянскім, Чэрыкаўскім і Касьцюковіцкім раёнах, у іншых раёнах акругі справа ідзе горш. На Кофэрэнцыі дадзены належныя ўказаньні наконт узмацненьня краязнаўчай справы.

Паседжаньне 29 верасьня. Абгаварваліся пытаньні аб наладжаньні краязнаўчай справы сярод яўрэйскай нацыянальнасьці і сярод студэнтаў БДУ. Па першым пытаньні даклад рабіў ад яўддзелу ЁБК т. Аляксандраў. Па дакладзе прыняты:

1. Утварыць пры ЦБК яўрэйскую краязнаўчую сэкцыю для кіраўніцтва краязнаўчай працай сярод яўрэйскага насельніцтва БССР, плян якой разглядаецца яўддзелам ЁБК і зацьвярджаецца ЦБК.

2. Організаваць яўсэкцыі пры мясцовых краязнаўчых таварыствах у акруговых цэнтрах і ў іншых буйных пунктах БССР. У першую чаргу організаваць яўсэкцыю пры Менскім акруговым таварыстве краязнаўства.

3. Зьвярнуцца з адозвай да яўрэйскіх культурных працаўнікоў аб неабходнасьці ўзмацненьня працы па зьбіраньні краязнаўчых матар'ялаў, якія датычны яўрэйскага насельніцтва БССР; аб прыняцьці актыўнага

ўдзелу ў агульна-краязнаўчай працы на мясцох.

4. Перакласьці на яўрэйскую мову і надрукаваць у часопісе „Наш Край“ інструкцыі па зьбіраньні краязнаўчых матар'ялаў, прыстасаваўшы іх да асаблівасьцяў мовы, быту, эканомікі і культуры яўрэйскага насельніцтва.

5. Вясці далей працу па соцыяльна-эканамічным абсьледваньні мястэчак Асіпавіцкага раёну, а таксама прыняць удзел у працы па абсьледваньні мястэчак у тых раёнах, якія вывучаюцца іншымі акруговымі таварыствамі.

6. Прыняць меры да распрацоўкі і апублікаваньня матар'ялаў па статыстыцы, дэмаграфіі і фольклёры яўрэйскага насельніцтва БССР, якія ёсьць у ЁБК, шляхам выпуску спецыяльнага выданьня ці надрукаваньня ў выданьні яўддзелу „Цайтшыфт“.

7. Прыняць меры да арганізацыі санітарна-мэдычнага дасьледваньня местачковага насельніцтва.

8. Прыняць удзел у працы па агульным перапісе насельніцтва згодна з указаньнямі ЦБК.

9. Зьвярнуць увагу на неабходнасьць вывученьня асаблівасьцяў прыроды, эканомікі, быту яўрэйскіх земляробскіх паселішч БССР.

10. Прыняць меры да азнаямленьня шырокіх колаў БССР з дасягненьнямі ў галіне краязнаўчай сярод яўрэйскай насельнасьці шляхам надрукаваньня адпаведных матар'ялаў у часопісе „Наш Край“ і ў газэтах.

Па другім пытаньні аб краязнаўчай працы сярод студэнцтва БДУ

рабіў справаздачу сакратар Т-ва — т. Улашчык. Па дакладзе адзначана, што краязнаўчая справа сярод студэнцтва не разгарнулася належным чынам: у краязнаўчую працу мала ўцягнута студэнтаў, адсутнічае ўвязка краязнаўчай працы з вучэбнымі праграмамі і няма сувязі з ЦБК. У мэтах наладжвання справы прынята: 1) правясці кампанію па папулярызацыі краязнаўчай справы і ўцягненні ў яе шырокіх колаў студэнцтва; 2) устанавіць сысіслую сувязь т-ва з ЦБК, прымацаваўшы для накіравання справы прадстаўніка ЦБК т. Каспяровіча; 3) наладзіць увязку краязнаўчай працы з вучэбнымі праграмамі; 4) перавесці краязнаўчую працу на плянавы напрамак, звярнуўшы ўвагу на ўнясенне ў плян пытанняў па даследчай працы; 5) у справе вывучэння г. Менску ўвязацца з Менскім Акр. Таварыствам Краязнаўства; 6) высвятляць краязнаўчую працу сярод студэнцтва ў часопісе „Наш Край“.

Праца Менскага Акр. Т-ва.

У даны момант Менская Акруговая Краязнаўчая арганізацыя налічвае 598 членаў па акрузе. Па партыйным складзе арганізацыя мае 17 членаў КПБ і ЛКСМ, а ўсе беспартыйныя — сябры профсаюзаў і, галоўным чынам, саюзу Працаўнікоў Асветы.

Краязнаўчая праца па Меншчыне пачынае разгортвацца, асабліва, у вапошні час, пачынаючы з верасня месяца.

Першае пасяджэнне ініцыятыўнай групы адбылося яшчэ ў траўні 1925 г. На гэтым пасяджэнні было абрана Акруговае Праўленне з гарадзкіх сяброў Т-ва, ня маючы ніякага прадстаўніцтва ад раёнаў. Абранае Праўленне паставіла перад сабой задачу выдаць зборнік „Меншчына“. Але практычна справа не пашыралася далей. Праўленне таксама адчувала сябе не „Акруговым“ і паставіла склікаць Акруговую

Краязнаўчую Конфэрэнцыю, але справа далей не пашыралася. На сваім пасяджэнні 6 верасня г. г. Праўленне сябе распушціла і пад кіраўніцтвам Інбелкульту арганізавала часовае Праўленне, перад якім паўстала задача стварэння Акруговай Менскай Краязнаўчай арганізацыі. Для гэтага часовае Праўленне зрабіла наступнае:

3 12 верасня па 1 кастрычніка амаль што ва ўсіх раёнах (за выключэннем 2), былі праведзены Раённыя Краязнаўчыя Конфэрэнцыі з мэтай высвятлення задач краязнаўства і арганізацыйнага аформлення раённых таварыстваў. Гэта задача была выканана: на 10 кастрычніка мы мелі амаль што ўсюды аформленыя краязнаўчыя арганізацыі. На 10 кастрычніка часовым Праўленнем была склікана Акруговая Конфэрэнцыя. На Акруговай Конфэрэнцыі былі прадстаўлены ўсе раёны Меншчыны. На Конфэрэнцыі адчувалася, што маса ў раёне вырасла стыхійна, а Конфэрэнцыя павінна была арганізаваць гэту стыхійнасьць і накіраваць па правільнай плыні.

На Акруговай Конфэрэнцыі разглядаліся такія пытанні:

1) Справаздача Часовага Праўлення і судаклад Узьдзенскага Раённага Таварыства.

2) Чарговыя задачы краязнаўчай працы.

3) Плян працы на зімовы пэрыод.

4) Школа і краязнаўчая праца.

5) Выбары Праўлення і Рэвізыйнай Камісіі.

Як даклады, так і спрэчкі прайшлі вельмі жыва. Асабліва зацікаўленасьць з боку Конфэрэнцыі была выяўлена да дакладу „Школа і Краязнаўчая праца“. Дакладчык па гэтым пытанні тав. Шапялёвіч вельмі яскрава і практычна растлумачыў краязнаўчую працу ў школе, прывеўшы цэлы шэраг прыкладаў з дасягненняў Менскай даследчай школы. Зацверджаны плян працы

мае на ўвазе, галоўным чынам, практычны ўхіл і таксама ўцягненне ў краязнаўчую працу ня толькі інтэлігенцыі, а і шырокіх колаў сялянства. Конфэрэнцыя таксама адзначыла слабасць працы ў горадзе Менску, а ў далейшым дала напрамак уцягнуць у краязнаўчую працу шырокія колы рабочых.

У спрэчках дэлегаты з месц адзначылі слабы ўдзел партыйцаў і комсамольцаў у краязнаўчай працы, таксама было зазначана, што Койданаўскі комсамол зьяўляецца перадавым актывам у краязнаўчай арганізацыі.

Бяручы, як спробу, Узьдзенскую краязнаўчую арганізацыю, Конфэрэнцыя лічыць патрэбным арганізаваць Раённыя Краязнаўчыя Музеі, а люстрам усёй акругі павінен быць Акруговы Музей, які Конфэрэнцыя лічыць неабходным арганізаваць пры Цэнтральным Музеі, вылучыўшы адпаведныя экспанаты і памяшканьне.

Конфэрэнцыя абабрала сталае Акруговае Праўленьне з 11 сяброў і 4 кандыдатаў. У склад Праўленьня ўвайшлі таксама і члены Інбелкульту, што дасьць магчымасьць трымаць бліzkую сувязь як з ЦБК, так і наогул з Інбелкультам. Конфэрэнцыя паказала, што ўмовы для краязнаўчай працы ёсць, актыў для гэтай працы таксама ёсць, а гэта сьведчыць, што пастанова ЦБК аб тым, каб Менскае Краязнаўчае Таварыства было ўзорным, Т-ва выканае.

Новае Праўленьне прыступіла да канчатковага афармленьня некаторых раённых таварыстваў, якія яшчэ не аформіліся, а таксама і да выкананьня практычных заданьняў усімі раённымі таварыствамі. Праўленьне вядзе падрыхтоўчую працу да выданьня зборніка „Меншчына“.

У гэтай працы трэба прыняць удзел усім савецкім і профэсіянальным органам Меншчыны. Тут патрэбна толькі прадстаўленьне таго ці іншага матар'ялу, а і грашовая дапамога.

В. Серафімаў.

Прада Калінінскага Акруговага Т-ва Краязнаўства.

Краязнаўчая праца ў Калініншчыне пачалася ў сьнежні м-цы 1924 г. Ад 1924 году да другога Акруговае Краязнаўчае Конфэрэнцыі, якая адбылася 15-16 верасьня 1926 г., часу прайшло ня многа, а ў працы можна адзначыць некаторыя этапы яе.

У сьнежні месяцы 1924 г. была вызначана тройка ў складзе т. т.: Аніхоўскага, Садоўскага і Бакшылава, якім даручана было заняцца арганізацыяй краязнаўчай справы і прыступіць да практычнае працы. У пэрыодзе падрыхтоўкі былі выяўлены сілы, асабліва ў раёнах, на якіх можна было ўскласьці распачатак краязнаўчае працы, і падлічаны сілы гораду. Уся гэтая справа зацягнулася да лютага месяца 1925 г.

10-га лютага 1925 г. быў склікан сход усіх культурных сіл гор. Клімавіч, на які зьявілася 118 асоб розных профэсій. На гэтым сходзе тав. Аніхоўскі зрабіў даклад—„Краязнаўчая праца, яе значэньне і вартасьць“. Пасьля дакладу праведзена рэгістрацыя жадаючых уступіць у краязнаўчую арганізацыю. Усяго ўступіла 65 асоб. Усе настаўнікі, частка дактароў і аграномаў.

Гэты лік сяброў і быў першай ініцыятыўнай групай па пашырэньні краязнаўчых арганізацый і працы. Там-жа было абрана Акруговае Праўленьне Калінінскага Краязнаўчага Таварыства ў ліку 7 асоб і 2-х кандыдатаў.

У склад часовага праўленьня ўвайшлі: Аніхоўскі А. Ю., Садоўскі Ф., Бакшылаў, Кузьма, Хоцкі, Ільлін і кандыдатамі Нікіценка і Матусевіч, а таксама абрана была рэвізійная камісія ў ліку 3-х асоб і 2 кандыдатаў—пэрсональна: Макарэвіч М., Пярштэйн і Місьнікаў і кандыдатамі Ляўкевіч Мацей і Піскун Г.

Дырэктыўнае кіраўніцтва. Абгаварыўшы ўсебакова далейшы напрамак краязнаўчае працы, Праўленьне склала на першае паў-

годзьдзе 1925 году наступны плян працы:

1) Прыняць меры да аховы помнікаў старасьветчыны, будынкаў, замчышч, правесці вучот курганоў і дабіцца іх поўнай аховы, спыніўшы самавольныя раскопкі без спецыялістых і асобага дазволу Інбелкульту.

2) Прыняць меры да арганізацыі па ўсіх раёнах краязнаўчых таварыстваў, дзеля чаго высунуць ўпаўнаважаных Акруговага Таварыства, па адным на кожны раён і ўцягнуць у гэту працу ўсе культурныя сілы раёну.

3) Правесці раскопкі пад будынкам турмы, узгадніўшы гэтую справу з ЦБК.

4) Увайсьці ў зносіны з ЦБК аб забяспечанні сяброў краязнаўчых таварыстваў патрэбнай краязнаўчай літаратурай, хоць-бы за асобныя сродкі кожнага сябра таварыства.

5) Зрабіць поўны вучот усіх культурных сіл акругі для прыцягнення ў працу краязнаўчых арганізацый.

6) Для большай пляновасці і ўвязкі ў працы наладзіць сувязь з другімі акруговымі краязнаўчымі таварыствамі.

7) Пасля заснавання раённых краязнаўчых таварыстваў і выяўлення культурных сіл, склікаць акруговую краязнаўчую канфэрэнцыю.

8) Дабіцца перад Прэзыдыумам АВК водпуску сродкаў на розныя патрэбы, а пры складанні каштарысу на будучы год уключыць у мясцовы бюджэт выдаткі на краязнаўчую працу.

У выкананьне гэтага пляну § 2 Акр. Праўленьне Краязнаўчага Таварыства ўвайшло ў згоду з усімі загадчыкамі Раённых Аддзелаў Народнае Асьветы, і апошнія былі ўведзены ў склад Акр. Краязнаўчага Таварыства і былі ўпаўнаважанымі па арганізацыі раённых таварыстваў.

Склад ўпаўнаважаных па некаторых раёнах быў павялічан да 2-х

асоб. Па раёнах персональна былі замацаваны наступныя таварышы:

1) Бялынкавіцкага — Сярэбранікаў,
2) Хоцімскага — Ягораў і Глінскі,
3) Касцюковіцкага — Сыяпура і Мікалаеў,
4) Краснапольскага — Ламнеў і Шашалевіч,
5) Чэрыкаўскага — Пшанічны,
6) Крычаўскага — Юшкевіч і Ўрублеўскі,
7) Клімавіцкага — Бурак,
8) Мілаславіцкага — Маслакоў і Фралоў,
9) Расьнянскага — Шыманскі,
10) Мсьціслаўскага — Бабарэка і Фурсэвіч.
Гэта — першыя асобы, якія пачалі варушыць краязнаўчую працу.

Заснаваньне раённых краязнаўчых арганізацый.

Ня ўсе раёны акругі адналькова прыняліся за працу і ўтварэньне краязнаўчых арганізацый у сваім раёне. Некаторыя раёны адразу ўзяліся за гэту справу шчыра і старанна, як Расьнянскі, Чэрыкаўскі, Хоцімскі, Краснапольскі, Касцюковіцкі, Крычаўскі, Мілаславіцкі, а пасля арганізацыйнага аформленьня некаторыя з іх працы ўперад не пасоўвалі. Адным з выдатнейшых раёнаў па акрузе зьяўляецца Расьнянскі. Выдатнасьць яго, галоўным чынам, выяўляецца ў тым, што краязнаўчаю працаю зацікавіліся ня толькі настаўніцтва і сямігодкі, а ўсе працаўнікі раёну. Нельга не ўпамінуць аб актыўных гэтага раёну — гэта сакратар Райкому КПБ т. Міцькоў, Старшыня Райвыканкому — Князеў, Заг. РАНА — Шыманскі, усё настаўніцтва сямігодкі і асабліва т. Пакроўскі, якія, стаўшы арганізатарамі, змаглі ўцягнуць усе культурныя сілы раёну. У другіх раёнах гэтага ня было, там была доўгі час індывідуальная адрозьненасьць і адказнасьць толькі раённага ўпаўнаважанага па краязнаўчай працы, актыўнымі якой зьяўляліся загадчыкі або настаўнікі сямігодак. Другія раёны рабілі патугі разгарнуць працу, але ў іх справа ішла вельмі павольна.

Спачатку вярбоўка сяброў у краязнаўчыя таварыствы праходзіла мэханічна. Заслухоўваўся даклад на

раённай настаўніцкай канфэрэнцыі, пасля, хто хацеў запісваўся ў члены раённага краязнаўчага таварыства.

Па ўсёй акрузе на 1/X—25 г. налічвалася 684 члены, якія па раёнах размяркоўваліся наступным чынам: Бялынкавіцкі—60 чл., Расьнянскі—50, Касцюковіцкі—85, Клімавіцкі—58, Мсьціслаўскі—160, Крычаўскі—47, Краснапольскі—24, Чэрыкаўскі—33, Мілаславіцкі—63, Хоцімскі—30 і гор. Клімавічы—65 членаў.

1) Узяты на вучот і ахову ўсе помнікі старасьветчыны, курганы, замчышчы і г. д.

2) Высачаны гнезды баброў на рэчках Сожу і Лабжанцы і ўстаноўлена пэўная ахова іх.

3) Складзены 3-х версныя карты ў 6 раёнах з адзнакамі глебы, лясістасьці, забалочанасьці і інш.

4) Заснаваны сэкцыі пры раённых кр. т-вах для вывучэньня мястэчак.

5) Пачалося ўсебаковае вывучэньне Расьнянскага раёну.



Практычная праца краязнаўчых арганізацый.

Практычная праца ўсіх раённых краязнаўчых арганізацый разгортвалася па трох галоўных напрамках, згодна існуючым сэкцыям: гістарычна-археалёгічнай, мовазнаўчай і прыродазнаўча-эканамічнай. Шырока разгарнулася і вялася праца па гісторыка-археалёгічнай і мовазнаўчай сэкцыі і толькі ў некаторых раёнах пачата прыродазнаўча-эканамічнае вывучэньне свайго раёну.

Раённыя таварыствы краязнаўства за ўвесь час працы зрабілі наступнае:

6) Па фольклёры сабрана шмат матэрыялаў, хадзя ўсе раёны іх даставілі цалкам, але іх можна характарызаваць наступным:

1) песен—2.489, 2) прыпевак—2023, 3) казак—138, 4) загадак—207, 5) замоў—147, 6) слоў жывой мовы—6.256, 7) старасьвецкіх монэт—1.484, 8) тканіны—576, 9) гэрбарыяў мясц. лекавых расьлін—268, 10) запісаў гістарычных падзей—31.

У вакруговым цэнтры—г. Клімавічах заснаваны акруговы музэй, які адчынены з 30 ліпеня 1926 г.

Апроч акруговага музэю, ёсьць музэі ў Мсьціслаўскім і Расьнянскім раёнах. Мсьціслаўскаму перададзена царква, якая мае гістарычную вартасьць па сваёй архітэктуры і росьпісах.

Лік сяброў краязнаўчых таварыстваў.

№ №	НАЗВА ТАВАРЫСТВА	Агульны лік сяброў	З іх			Беларус.	Я ўр.	Інш. нац.
			парт.	комс.	бес-парт.			
1	Расьнянскае	42	3	7	32	40	2	—
2	Мсьціслаўскае	140	4	1	135	132	7	1
3	Мілаславіцкае	40	2	—	38	37	2	1
4	Клімавіцкае	58	5	5	48	54	4	—
5	Крычаўскае	77	3	—	74	75	2	—
6	Бялынкавіцкае	22	1	1	20	22	—	—
7	Чэрыкаўскае	62	5	2	55	49	4	9
8	Хоцімскае	46	6	5	35	40	6	—
9	Краснапольскае	44	—	—	44	42	2	—
10	Касьцюковіцкае	87	4	—	83	85	2	—
11	г. Клімавічы	98	29	15	54	78	15	5
Ува ўсіх т-вах разам. . .		716	62	36	618	654	46	16

Па акрузе існуе яшчэ 12 краязнаўчых гурткоў пры сельсаветах, якія аб'яднаюць 130 сяброў і 12 гурткоў пры школах-сямігодках з лікам 540 сяброў, а ўсіх наагул сяброў на акрузе 1392.

Сувязь Акруговага Краязнаўчага Таварыства з краязнаўчымі організацыямі другіх акруг і з мясцовымі ўстановамі.

З часу пашырэння краязнаўчай працы ў Калініншчыне і ўтварэння Акруговага Праўленьня ў плян працы ўнесен быў пункт наладзіць сувязь з іншымі краязнаўчымі організацыямі для абмену практыкай працы. Удалося звязацца і абмяняцца плянамі працы і пратоколамі пасяджэння з Магілёўскай, Аршанскай, Віцебскай краязнаўчымі організацыямі, але гэта сувязь была надоўгатэрміновай і ў апошні час зусім адсутнічае, апроч Горацкае С.-Г. Акадэміі. У сучасны момант прыслан прадстаўнік з С.-Г. Акадэміі для эканомічнага дасьледваньня становішча сялянскіх гаспадарак і зараз накіраван у Расьнянскі раён. З боку акруговых устаноў адчуваюцца спрыяючыя адносіны да краязнаўчай працы і выдаецца адначасовае матэрыяльнае падтрыманьне Акруговым Выканаўчым Камітэтам.

Інструктаж і Кіраўніцтва Раённымі Краязнаўчымі Таварыствамі.

У мэтах ажыўленьня краязнаўчае працы па раёнах на працягу гэтага часу адбыліся дзьве інструкцыйныя нарады старшын раённых краязнаўчых таварыстваў 28/I—26 г. і 26/VII—26 г., а 15 верасьня г. г. адбылася Акруговая Краязнаўчая Конфэрэнцыя, на якой быў прысутным прадстаўнік ЦБК Нам. Старшын т. Казак і прадстаўнік Горацкага краязнаўчага Таварыства С.-Г. Акадэміі т. Гудзіліна. Акруговым Праўленьнем абгледжаны ўсе раённыя таварыствы і дасканала абсьледваны Расьнянскае і Касьцюковіцкае таварыствы. На Акруговых настаўніцкіх курсах было адведзена 8 гадзін лекцыйных і в практычных заняткаў па краязнаўству.

З боку Акругому КПБ у вапошні час даны належныя дырэктывы па ўсіх Райкомах КПБ аб актыўным удзеле партыйцаў у краязнаўчай працы.

Трэба спадзявацца, што пры тэй зацікаўленасці краязнаўствам, якая назіраецца ў апошні час ва ўсёй Калініншчыне, справа гэта будзе па- лепшана ва ўсіх раёнах.

Праца Расьнянскага Раённага Краязнаўчага Т-ва!

Т-ва стварылася 17 красавіка 1925 г. З самага пачатку большасць арганізацый (як і цяпер) складалася з настаўніцтва. Першым старшынёй праўлення быў абраны настаўнік сямігодкі, але ўжо тады партыйнае кіраўніцтва было: сакратар Райкому т. Міцькоў быў у складзе праўлення.

Т-ва паставіла сваёй мэтай популярызацыю краязнаўчай працы сярод профсаюзаў і сялянства, дзеля чаго на агульных сходах рабіліся спецыяльныя даклады аб Краязнаўчым Т-ве. У далейшай працы прышлося ўцягнуць комсамольцаў, дзеля чаго была зроблена пастанова аб вызваленні комсамольцаў сялян, якія ўступаюць у Т-ва, ад сяброўскіх узносаў. Але да гэтага часу лік комсамольцаў у Т-ве нязначны: усяго 6% комсамольскай райарганізацыі.

У сваёй працы Т-ва не магло абмінуць і школ, для чаго быў вызначаны напрамак: утварыць пры школах гурткі прыхільнікаў Т-ва, для вучняў-сяброў Т-ва пакінуць толькі ўступныя ўзносы, але грошы заста- віць пры школе для разгортвання краязнаўчае працы.

Зараз склад Т-ва наступны: настаўнікаў—41, сяброў іншых саюзаў—4, сялян—18. Па партыйнасці: сяброў і кандыдатаў КПБ—5, комсамольцаў—19. Апроч таго, пры большай частцы 2-х комплектавых школ існуюць гурткі прыхільнікаў Т-ва.

Мэтод працы.

Праўленне Т-ва для высьвятлення жыцця раёну давала невялікія, але зусім пэўныя заданні сябром Т-ва і асобным ячэйкам,

Заданні, выходзячы з агульнага раённага пляну, ня зусім прыста- соўваліся да асаблівасцяў сельса- ветаў і, як вынік гэтага, некаторыя сябры ня выконвалі заданняў, бо лічылі іх мала карыснымі. З другога боку, пэўнасць заданняў звуж- вала магчымасць для таго ці інша- га сябра вывучаць спецыфічныя ўмовы свайго сельсавету, вёскі і г. д. Такім чынам, Праўленьню прыхо- дзілася лічыцца з неабходнасцю пагодзіць агульны плян працы з магчымасцямі і здольнасцямі ад- дзельных сяброў Т-ва.

Актыўнасць і плянаўнасць.

Практычная праца выхавала пэў- ны, хоць і невялікія актыў—10-15 ча- лавек. Гэта не азначае, што іншыя сябры не вядуць працу. Усе сябры ўцягнуты ў працу. Праўленне вы- працоўвала пляны, якія цалкам праводзіліся ў жыццё.

Літаратура, сувязь і кіраўніцтва.

За выключэннем тэй літаратуры, якая атрымовалася ад Акруговага Т-ва і ЦБК, сябры Т-ва куплялі кніжкі, неабходныя для краязнаў- чай працы. Бібліотэка Раённага Т-ва зусім бедная. Інструкцый і анкет не хапае і дзеля гэтага значная частка іх ня была праведзена ў жыццё. Кіраўніцтва з боку Акруговага Т-ва (пісьмовае) было, а жывая сувязь амаль што адсутнічала. Прадстаў- нік ЦБК заглядаў 2 разы. Райпраў- ленне зрабіла Акрпраўленьню 2 справаздачы.

Вучот працы і высьвятленне яе ў друку.

Вучот культу́гаў, хоць Праўленне вымагала, каб сэкцыі і асобныя таварышы выконвалі заданні к пэў- наму часу і вынікі сваёй працы ў пісьмовай форме давалі на разгляд райпраўлення, якое альбо прызнае заданне выкананым альбо аддае яго на пераапрацоўку. Наогул, пісьмовы вучот працы кепскі. Спецыяльных корэспондэнтаў ня было вызначана і праца ў друку мала высьвятля- лася.

Б ю д ж е т

Усяго за час існавання Т-ва на прыход паступіла 91 р. 65 к., з якіх сяброўскіх і ўступных узносаў—46р., астатнія грошы—дапамога РВК і ко-опэрацыі. Выдаткі рабіліся выключна на гаспадарчыя патрэбы.

Што зроблена Т-вам.

Адбылося 4 канфэрэнцыі сяброў Т-ва і шмат пасяджэнняў Праўленьня. Існуюць наступныя сэкцыі: 1) эканомічна - прыродазнаўчая, 2) гісторыка-археалёгічная, 3) мовазнаўчая і 4) яўрэйская.

Па эканомічнай сэкцыі зроблена: 1) насыценная этнографічная карта Беларусі, 2) схематычная карта Расьнянскага раёну—вярстоўка, 3) карта лясоў раёну, 4) карта глеб, 5) карта саматужных вырабаў раёну, 6) плян м. Расны, 7) карта плотнасьці насельніцтва Калінінскай акругі, 8) дыяграмы, высвятляючыя становішча сельскай гаспадаркі па раёне (колькасьць зямельных плошчаў, разьмеркаваньне зямлі па асобных гаспадарках, скарыстоўваньне зямлі, становішча садоў, гародоў, пчалярства і г. д.), 9) узоры лёну і канпель, 10) мэтэаролёгічныя назіраньні, пачынаючы з 17 лістапада 1925 г., 11) ботанічная калекцыя (250 відаў), 12) калекцыя лекавых расьлін.

Па гісторыка-археалёгічнай сэкцыі: 1) сабраны веды адносна курганоў, складаецца карта курганоў па раёне, 2) калекцыя монэт, пачынаючы з часоў Пятра I і канчаючы монэтамі Савецкай улады, 3) калекцыя беларуска-літоўскіх монэт (скарб, які знойдзены ў вёсцы Юшкавічы), якая перададзена Дзяржаўнаму Музею, 4) калекцыя чужаземных монэт і монэт белагвардзейскіх урадаў, 5) 400 узораў сялянскай тканіны. Узоры былі пасланы на Ўсебеларускую мастацкую выстаўку і дагэтуль ня зьвернуты.

Па мовазнаўчай сэкцыі сабрана каля 400 сьпеваў, 84 замоў. Праўда, навуковая вартасьць іх

невялікая, бо яны запісаны ня так, як гавораць, а як патрабуе правапіс, альбо як здавалася запішчыкам.

Яўрэйская сэкцыя толькі нядаўна створана і праца толькі распачынаецца.

Усе матар'ялы, сабраныя сэкцыямі, знаходзяцца ў Раённым Краязнаўчым Музеі, які адчынены 28 верасня 1925 г.

3-я Расьнянская Раённая Канфэрэнцыя.

28 верасня г. г. у м. Расьне адбылася Раённая Краязнаўчая Канфэрэнцыя. У час гэтай Канфэрэнцыі пры ўдзеле ўсіх сяброў Т-ва, прадстаўнікоў партыі, камсамолу і савецкіх устаноў урачыста быў адчынены Раённы Краязнаўчы Музей. Гісторыя стварэньня Музею цікава тым, што ён з'арганізаваўся калектыўнай працай савецка-грамадзянскіх устаноў раёну: Райвыканком адвёў будынак пад Музей і даў грашовую дапамогу, такую-ж дапамогу далі РайКСУ і Спажывецкае Т-ва; настаўніцтва, вучні і актыў Т-ва напоўнілі Музей экспанатамі.

Канфэрэнцыя абрала загадчыка Музею. Асноўным пытаньнем, якім займалася Канфэрэнцыя, было абмеркаваньне пляну працы Т-ва на асеньні і зімовы пэрыяд 1926-27 г. Плян, які зацьвердзіла Канфэрэнцыя, абхоплівае наступныя бакі краязнаўчай працы: 1) арганізацыйную працу, 2) працу па вывучэньні жыцьця раёну, 3) працу ў ячэйках пры сельсаветах і 4) індывідуальную працу сяброў Т-ва.

Плян арганізацыйнай працы мае такія заданьні: 1) стварэньне краязнаўчага гуртка пры кожным сельсавеце, 2) павялічэньне складу Т-ва шляхам уцягненьня ў краязнаўчую працу вясковага актыву і жанчын дэлегатак і 3) сталую пастаноўку краязнаўчай працы ў кожнай 2-х комплектавай школе.

Плян працы па вывучэньні жыцьця раёну разьмяркоўвае працу па сэкцыях: 1) эканомічная (скла-

даньне анкеты бюджэту часу селяніна, вывучэньне тэхнікі сельскай гаспадаркі), 2) мовазнаўчай (складаньне слоўніка жывой мовы), 3) географічнай (прыродазнаўчай), 4) гістарычна-археалягічнай (гісторыя 3-х вёсак кожнага сельсавету) 5) яўрэйскай.

Праца ў ячэйках, згодна пляну, павінна праводзіцца на грунце асабліва сьцягнута кожнай ячэйкі. Па пляне дадзены заданьні 6 ячэйкам. Адна ячэйка—вывучыць саматужніцтва на яе тэрыторыі, другой—малочнае Т-ва, трэцяй—Цёмна-Лескі завод і г. д.

Урэшце, па пляне намечаны заданьні па вывучэньні раёну пасабнымі сябрамі Т-ва. Так, напр., 12 сяброў Т-ва павінны вывучыць: 1) быт насельніцтва, 2) гісторыю вёскі Умырак, 3) Лясы Расьняншчыны, 4) піонэррух, 5) 1905 год на Расьняншчыне і г. д.

Згодна гэтаму арыентаванаму пляну Конфэрэнцыя даручыла Райбюро скласьці календарны плян працы ў бюро і ячэйках.

Клімавіцкі Акруговы Музэй.

30-га ліпеня г. г., пасля сямі-месячнай працы, Клімавіцкі Акруговы Музэй быў адчынены для шырокіх мас. Да 1919 г. у Клімавічах існаваў нейкі музэй, але ад яго нічога не засталася і няма жадных дакументаў, куды ён падзеўся, толькі некаторыя экспанаты сьведчаць аб тым, што музэй некалі існаваў. Гэтыя экспанаты прыйшлося часткамі зьбіраць для стварэньня музэю ў Клімавічах.

У сучасны момант Музэй адчынены з 5 аддзелаў: Зоолягічным, Археалягічным, Гістарычным, Нумізматычным і Мастацкім. Маюць быць адчынены яшчэ рэлігійны і краязнаўчы, калі дазволюць сродкі і калі будзе прадстаўлена новае памяшканьне пад музэй.

Зоолягічны аддзел складаецца з калекцыяў чучал, птушак і зьвяроў мясцовага краю і інш.

Археалягічны аддзел мае сярэднявекавыя кальчугі, панцыры, рознага роду зброю, прадметы з раскопак курганоў—як раённых, так і Клімавіцкіх—бусы, сергі, кольцы, луньніцы, бляшкі, вісочныя кольцы, шыйныя абручы, скрабкі крамнёвыя, долаты, тапары і інш. прадметы грунтовага славянскага пахаваньня нябожчыкаў. У гэтым адзеле ёсьць клык маманта, зубы маманта, акамянеласьці морскага дна з водцёскам морскіх ракушак і жывёл, потым бронзавыя статуэткі культу Эгіпту, Азірыса, Лунуса, Апіса і інш. і калекцыя мінералаў усіх парод.

Гістарычны Аддзел: Бронзавыя бюсты правіцеляў і дыктатараў Рыму, польскіх палкаводцаў і інш.

Нумізматычны Аддзел: калекцыя монэт як расійскіх, так і чужаземных дзяржаў і рэспублік, а таксама калекцыя папярковых грошай.

У Мастацкім Аддзеле ёсьць старыя францускія гравюры з малюнкаў маст. Вернэта банальнага зьместу, старажытныя партрэты і віды, а таксама малюнкi біблейнага зьместу, фототыпы з карцін маст. Семірадзкага і інш. Апроч гэтага аддзел дэкараваны мастацкімі фарфавымі саксонскімі вазамі, такімі-ж лямпамі і бронзавымі старажытнымі кандэлябрамі і гіпсавымі бюстамі.

Апроч вышэйпамянёнага, ёсьць рукапісы на польска-беларускай мове, на польскай мове, альбомы з фатаграфічнымі карткамі 30, 40, 50, 60 гадоў і невялікая бібліятэчка кніжак.

Усіх музэйных экспанатаў да 1000, але музэй павялічваецца новымі экспанатамі, якія паступаюць ад грамадзян і сялян—асабліва старажытныя монеты і мэдалі.

Музэй знаходзіцца ў цэнтры горада, па Савецкай вул. Будынак вельмі стары, без падвойных рам і з папсаванымі печамі, у якіх нельга зімой паліць, дзеля чаго памяшканьне сырое і халоднае.

Музей адчынен для насельніцтва бясплатна.

Ад 1-га жніўня па 1-ае кастрычніка ў Музей наведалася 3.909 асоб. Апроч гэтых наведванняў вядзецца асобная рэгістрацыя экскурсій камсамолу, піонэраў і вучняў.

Праца Хоцімскага Раённага Т-ва.

Раённае Таварыства ўтварылася ў сакавіку месяцы 1925 г. У склад Таварыства ўвайшлі ўсе настаўнікі Хоцімскага раёну, краязнаўчы гурток (вучнёўскі) пры бел. сямігодцы.

За год працы Т-ва актыўна працаваў гурток сямігодкі, які і даваў матар'ялы па краязнаўству, а рэшта сяброў, за невялікім выключэннем, ніякай актыўнасці ня выявілі. У звязку з гэтым, у сакавіку месяцы 1926 г. была зроблена перарэгістрацыя сяброў Т-ва, з мэтай уцягнення ў склад яго больш актыўных сяброў.

Пасля перарэгістрацыі ў Т-ве налічваецца 44 сябры. Апрача гэтага, Раённае Т-ва ахоплівае 3 гурткі: 1) пры сямігодцы — 59 сяброў, 2) пры яўрэйскай сямігодцы і лясніцтве — 6 сяброў, а ўсяго ў Т-ве 109 асоб. Праўленне складаецца з 7 асоб. Ёсць наступныя сэкцыі: 1) мовазнаўчая, 2) гісторыка-археалагічная, 3) прыродазнаўчая і 4) яўрэйская падсэкцыя.

За ўвесь час сабрана песен — 1.341, прыпевак — 1.952, казак — 27, загадак — 183, загавораў — 108, слоў жывой мовы — 840. Колекцыя тканін — 115 узораў.

Было зроблена апісанне мясцовай саматужнай прамысловасці.

Сабрана нумізматычная колекцыя, якая складаецца з 125 сярэбраных монэт XVI, XIX ст. ст. і 74 медных — XVII, XVIII ст. ст., каменныя тапары і інш.

Апрач гэтага, краязнаўчым гуртком пры беларускай сямігодцы ў сакавіку месяцы 1925 г. выдан краязнаўчы часопіс, ахвяраваны 400-леццю бел. друку. Дублікат часопісу знаходзіцца ў Дзяржаўнай Бібліятэцы

ў Менску. У часопісу сабраны цікавыя веды аб Хоцімшчыне.

Апошні час пачалі збіраць чучалы мясцовай жывёлы.

Усе матар'ялы накіроўваліся раней часткай у Інбелкульт, часткай у акруговае таварыства.

У сучасны момант усе матар'ялы васылаюцца толькі ў Акруговае краязнаўчае таварыства.

Краязнаўчая Конфэрэнцыя на Калініншчыне.

Згодна пастановаў пашыранага пленуму Цэнтральнага Бюро Краязнаўства і пляну Прэзідыуму, на працягу асенняга перыяду павінны адбыцца краязнаўч. Конфэрэнцыі па ўсіх акругах з мэтай намечання шляхоў далейшай працы ў справе краязнаўства. Першая такая конфэрэнцыя адбылася 15-16 верасня ў Калініншчыне. Для правядзення яе быў накіраван прадстаўнік ЦБК. На Конфэрэнцыю з'явіліся прадстаўнікі раённых краязнаўчых таварыстваў па адным ад кожнага раёну, за выключэннем Чырвонаполья і Чэрыкава, і прадстаўнікі ад розных арганізацый акруговага цэнтру. Усяго прымала ўдзел у Конфэрэнцыі каля 30 чалавек. На павестцы стаялі дзве справы: ваздачы раённых таварыстваў — Касцюковіцкага і Расьнянскага, справы ваздачы аднаго гуртка, справы ваздачы акруговага таварыства і пытаньне аб чарговых задачах краязнаўства і пляне далейшай працы. Конфэрэнцыя праходзіла вельмі актыўна: у спрэчках прымалі ўдзел амаль ня ўсе сябры яе; кожнаму хацелася выказацца і дапамагчы наладжанню справы. У рэзольцыях была падкрэслена важнасць і патрэба ўцягнення ў краязн. працу шырокіх працоўных мас, пашырэнне сеткі краязнаўчых арганізацый, палепшаньне якасці іх і пераводу працы на плянавы напрамак.

Трэба адзначыць зацікаўленасць у працы Конфэрэнцыі і наагул у краязнаўчай справе з боку Акруг-

кому КПБ, які за апошні час пра-
рабіў вялікую працу ў сэнсе пад-
няцця аўторытэту краязнаўчай
справы на Калініншчыне. У канцы
абрана новае праўленьне Таварыства
ў складзе 9-х членаў і 4 кандыдатаў.
У склад праўленьня ўведзены прад-
стаўнікі ад розных мясцовых орга-
нізацый. Пасьля Конфэрэнцыі прад-
стаўнік ЦБК адправіўся ў Расьнян-
скае Раённае Таварыства гэтае акругі
з мэтай абглядзець раённы кра-
знаўчы музэй і азнаёміцца з дася-
гненьнямі гэтага таварыства. На
месцы выявілася, што ў Расьнянскім
Краязнаўчым Таварыстве ёсьць знач-
ныя дасягненьні як з боку кіраў-
ніцтва, так і з боку практычнага.

Вынікам гэтай працы зьявіўся
раённы краязнаўчы музэй, і хоць ён
яшчэ невялічкі, але ў яго стварэньні
ўзяты правільны кірунак: дыяграмы
па сельскай гаспадарцы, мясцовыя
саматужныя вырабы і інш. На вялікі
жаль, гэтыя дасягненьні яшчэ да
гэтага часу ня высьветлены ў друку.
На пасяджэньні праўленьня Раён-
нага Таварыства краязнаўцы выка-
залі абяцаньне спыніць у будучым
„абет маўчаньня“.

А. К.

На Віцебшчыне.

Праца Віцебскага Акруговага
Таварыства летам была прыціхла ў
Віцебску і некаторых раённых цэн-
трах, але значна ажывілася на вёсцы.
У Акруговае Праўленьне паступала
многа запатрабаваньняў на даклад-
чыкаў і лектароў, якіх часамі яно
не магло задаволіць. Адначасна ат-
рымлівалася вялікая колькасць роз-
ных матар'ялаў: картак—слоў, на-
роднага орнаменту, фольклёру, му-
зычных рэчаў, матар'ялу ў слоўнік
дзеячоў Віцебшчыны і інш.

На жаль, плянавую і сыстэматыч-
ную клясыфікацыю і распрацоўку
ўсіх матар'ялаў Праўленьне не магло
арганізаваць і яна была зроблена
толькі ў стасунку да матар'ялу ў
Віцебскі Краёвы Слоўнік, які ўжо

друкуецца, і Слоўнічак дзеячоў Ві-
цебшчыны, які падрыхтаваны да
друку, іншыя матар'ялы часткова
перададзены ў адпаведныя сэкцыі
Інбелкульту, а часткова чакаюць
свае апрацоўкі на месцы.

Каля двух дзесяткаў прац—ру-
капісаў мясцовых краязнаўцаў пера-
дадзена ў ЦБК і частка іх надру-
кована ў „Нашым Краі“. Іншыя,
часамі больш дробныя працы, дру-
каваліся ў мясцовай газэце „Заря
Запада“, а таксама ў „Асьвеце“,
„Маладняку“, „Известиях ЦБК
РСФСР“ і інш. Трэба ўсё-ж сказаць,
што ў кірунку рэалізацыі творчась-
ці краязнаўчае сеткі Віцебшчыны
яшчэ ня ўсё зроблена, як і ў кірун-
ку распрацоўкі атрыманых матар'я-
лаў. Зараз распрацоўваюцца зары-
соўкі народнага орнаменту, пера-
важна яўрэйскага, а таксама колек-
цыянаваньне экалібрысу.

Шэраг краязнаўцаў канчаюць
свае чарговыя працы па Віцебшчы-
не, але абмежавацца працаю адных
мясцовых працаўнікоў было-б нямэ-
тазгодна, азатым Праўленьне запра-
сіла да працы і іншых вучоных.
Ужо атрыманы цікавыя працы:
„Зьбіраньне вуснай народнай твор-
часьці на Ўсходняй Беларусі“—
Шлюбскага (Менск), „Міхельсон у
сваім маёнтку“—Шавельскага (Не-
вельшчына) і інш., згодна ўмове,
хутка чакаецца атрыманьне „Архэо-
лёгічнага абгляду Віцебшчыны“—
Сьпіцына (Ленінград), „Беларускай
архітэктуры XII стагодзьдзя“—Шы-
раева (Крым, Алушка), „Геолёгіі
Віцебшчыны“—Лунгерсгаўзэна (Гор-
кі) і інш.

Акруговае Праўленьне праз чле-
наў Т-ва давала шмат даведак мяс-
цовым установам, як Акрывканко-
му, Аддзелу Аховы Здароўя і ін-
шым, а таксама і шэрагу вучоных
з Смаленску, Ленінграду і г. д., якія,
паміж іншым, карысталіся і навуко-
вымі матар'яламі Таварыства, як
прадстаўнік Акадэміі Гісторыі Ма-
тар'яльнай Культуры.

Некаторыя члены Т-ва прымалі ўдзел у працы адпаведных сэкцый Інбелкульту.

Праўленьне рыхтуецца да ўсесаюзнага перапісу.

Сэкцыямі было праведзена некалькі экспэдыцый, а таксама былі заслуханы на сходах розныя даклады. Доклады навуковага характару заслухваліся і на некаторых раённых канфэрэнцыях.

Сакратар Праўленьня меў перапіску з мясцовымі працаўнікамі на сяле па мэтодычных пытаннях, прычым было паслана больш 300 лістоў на запытаньні месц.

У патрэбных выпадках рабіўся агляд помнікаў старасьветчыны (Храпавіцкая царква і інш.), таксама кнігасховаў (Маркавага манастыра і інш.) і рабіліся адпаведныя крокі да аховы іх.

Зроблена апісаньне бібліотэк і музэяў і апавешчана ў друку; апісаньне мэтаролёгічных станцыяў перададзена ў ЦБК. Асобная камісія пры „Доме Кнігі“ вядзе далей працу па бібліяграфіі Віцебшчыны.

Таварыская сувязь з ЦБК па навуковых пытаннях, а таксама з замежнымі навуковым організацыямі і ўстановамі спрыяла працы, якая з восені значна ажывілася.

М. К—ч.

Піонэры—краязнаўцы.

(Высачанскі раён Віцебск. акр.)

Не паспеў гурток краязнаўства ў Бабынавічах разгарнуць працу па вывучэньні сваёй мясцовасьці, а піонэры мясцовага атраду зрабілі ўжо практычна першыя крокі па гэтай справе.

8 жніўня г. г. пад кіраўніцтвам свайго вожатага і настаўніка—краязнаўца частка атраду задумала зрабіць невялічкую працу: рэгістраваньне кургану, які ляжаць абাপал дарогі з Бабынавіч на в. Сітна.

Падрыхтаваліся і бадзёра са сьпевамі накіраваліся на работу.

Дасьледвана, г. з. вымерана вышыня, абхват навокала, каля падставы і даўжыня цераз верх 25 кургану.

Вынікі вымеру наступныя.

№ па чарзе.	Вышыня.	Абхват каля падставы.	Даўжыня цераз верх.	Увага.
1	2 ар.	18 саж.	5 с. 2 ар.	Маё ямку на версе.
2	3 1/4	20 1/2 с.	6 с. 1 ар.	Цэлы.
3	3	23 с.	7 с. 1 ар.	„
4	2 1/4	17 с.	5 с. 1 ар.	„
5	1 3/4	17 с.	5 с.	Раскапаны зверху.
6	1 1/4	16 с.	5 с.	Таксама.
7	1 1/4	16 с. 2 ар.	4 с. 2 ар.	Цэлы.
8	3	18 с. 2 ар.	5 с.	„
9	1 1/2	13 с. 2 ар.	5 с.	Маё ямку зверху.
10	2	18 с. 1 ар.	4 с. 2 ар.	Цэлы.
11	2 1/2	21 с.	8 с.	„
12	2 1/2	21 с. 2 ар.	5 1/2 с.	Раскап. зверху.
13	2 3/4	23 с.	6 с.	Цэлы.
14	2 1/4	21 с.	5 с.	„
15	2	12 с.	5 с.	„
16	2	13 с. 2 ар.	4 1/4 ар.	„
17	1 3/4	14 с.	4 с.	„
18	1 3/4	13 с. 2 ар.	3 с. 2 ар.	„
19	2	16 с.	5 с. 1 ар.	„
20	1 1/4	14 с.	4 с. 2 ар.	„
21	1 3/4	17 с.	5 с. 1 ар.	„
22	1 1/2	12 с.	4 с.	„
23	2 1/2	25 с.	7 с.	„
24	2	15 с. 2 ар.	5 с.	„
25	2 1/2	26 с.	10 с.	Глыбокая ямка на версе.

Увага: Усе курганы, апрача раскапаных, маюць навокала падставы няглыбокую канаўку.

Дасьледваны курганы ня ўсе. Але тыя, што засталіся, дужа зруйнованы ўласьнікам смалакурні, які ў іх капаў ямы для бульбы. Можна спадзявацца, што добры прыклад першага атраду піонэраў абудзіць ахвоту і ў другога, які дакончыць гэтую працу, бо навокала Бабынавіч знаходзіцца шмат кургану.

Я. Сяргеенка,

Цікавая знаходка.

(Аршанская акруга).

Каля в. Ліцвінава, Ляднянскага раёну, Аршанскае акр., на хутары В. Законнікава сяляне, капаючы студню, на глыбіні 4 саж., наткнуліся на нейкае „бервяно“, якое перашкаджала ім капаць глыбей. Яны хацелі выкінуць „бервяно“, але сашчарбілі 4 тапары і толькі частку „бервяна“ адсеклі.

Пры вывучэнні кавалкі гэтага „бервяна“ аказаліся часткамі біўня маманта. У зямлі яшчэ засталіся косяці маманта. Магчыма думаць, што і цэлы касцяк мамантаў дасца выпягнуць з зямлі.

Аршанскае Акруговае Т-ва часткі біўня маманта, якія знойдзены каля в. Ліцвінава, перадае ў Акруговы с.-г. музей і даручае проф. Лунгерсгаўзену ўзяць на сябе кіраўніцтва па адкапванні касцей маманта.

Віцебская даследачая с. г. станцыя.

Віцебская с.-г. станцыя мае два аддзелы: гародніцтва і паляводства і дзве дапамагальныя ўстановы: агро-хімічную лябараторыю і мэтэаролёгічную станцыю.

Аддзел гародніцтва вядзе працу па вывучэнні гатункаў гародных раслін, устанаўляе стандартныя гатункі гародніны для БССР. прадукце і пашырае гэтыя гатункі і, урэшце, вывучае энергетычныя фактары прарастання—свят і цяплыню.

Аддзел паляводства вывучае пытанні аднаўлення ўраджайнасці нашых глеб у парадку ўплыву на іх фізічных і хімічных ўласцівасцей, а таксама стандартызуе гатункі палявых раслін.

Праца станцыі падрабязна высьветлена ў брошур „Краткий очерк деятельности Витебской с.-х. опытной станции за 1923-24 г.“

Краязнаўчая праца Віцебскага Акруговага аддзялення Саюзу Прадаўнікоў зямлі і лесу.

У жніўні г. г. канчаткова аформілася навукова-тэхнічная сэкцыя Акруговага аддзялення Саюзу прадаўнікоў зямлі і лесу.

За гэты перыод сэкцыя вывучала ўмовы працы і быту спецыялістых, разглядала арганізацыйна-вытворчыя пляны, пытанні культурна-асветнай працы.

У сэкцыі былі заслуханы навуковыя даклады: 1) навуковая арганізацыя працы ў сельскай гаспадарцы, 2) шляхі адраджэння сельскай гаспадаркі, 3) шляхі развіцця жывёлагадоўлі, 4) кормаздабыванне, 5) перспектывы зямлябудаўніцтва, 6) грамадзянская агрономія, 7) лесабудаўніцтва і 8) арганізацыя інстытута сялян-даследцаў.

Дасягненні Слуцкага таварыства.

Больш-менш плянава і энэргічна праца пасунулася наперад з пачатку бягучага году. За гэты час Таварыства зрабіла наступнае:

1. У галіне гісторыка-культурнай зроблены досьледы аб мінулым гораду Слуцку. Знойдзены і перамаляваны плян Слуцку XVII ст. Сабраны матар'ял па вёсках Слуцчыны аб рэвалюцыйным руху 1905 году.

2. Этнографічна-эканамічная сэкцыя сабрала каля двухсот песен з розных раёнаў Слуцчыны, шмат загадак і пагаворак, ёсьць шмат матар'ялу аб прамысловасці Слуцкае акругі.

3. Прыродазнаўчая сэкцыя зладзіла апісанне відаў раслін і жывёл Слуцчыны. Збірае матар'ял аб лекавых раслінах і г. д.

4. Музейная сэкцыя шмат энэргіі патраціла, каб здабыць памяшканне пад музей. Памяшканне удалося набыць у ДOME Культуры. Тут сэкцыя памалу абсталяваецца і прыводзіць у парадак як бібліотэку, якая мае ўжо каля 500 паасобнікаў,

так сама і музэйныя рэчы, сярод якіх ёсць шмат каштоўнага. Між іншымі рэчамі, музэй мае так званую Берасцейскую біблію, надрукаваную Мікалаем Радзівілам Чорным у XVI стагоддзі. Гэтае выданне бібліі было скуплена каталікамі і спалена ў Вільні. Біблія гэталічыцца цяпер вялікай рэдкасцю.

5. Слоўнікавая камісія атрымала заданне ад Інбелкульту да пачатку 1927 году сабраць слоўны матар'ял для выдання слоўніка Случчыны, да гэтага часу частка працы ўжо выканана.

Зразумела, што праца нашага Таварыства пашла-б больш шпяркімі крокамі тады, калі-б у ёй прынялі ўдзел шырокія колы грамадзянства, партыйныя і савецкія працаўнікі, але да гэтага часу працуюць бадай што адны настаўнікі, а між тым такія галіны жыцця, як сельская гаспадарка, прамысловасць, могуць быць выяўлены пры дапамозе працаўнікоў зямлі і лесу. Становішча народнага здароўя—пры дапамозе працаўнікоў мэдыцыны на мясцох. Дзеля гэтага Краязнаўчае Таварыства запрашае ўсіх прыняць удзел у яго працы.

Вывучэнне Народных танцаў

(Экспедыцыя па Магілёўшчыне).

На пасяджэнні Тэападсэкцыі Інбелкульту рэжысэрам і балетмэйстарам ІБДТ Б. Шчарбініным быў зроблены даклад аб выніках яго камандыроўкі ў Магілёўскую акругу з мэтай вывучэння народнай музыкі і скокаў.

Шчарбінін у сваім дакладзе правёў асноўную думку, што, ня гледзячы на моцны гарадзкі ўплыў, народны танец на Беларусі захаваны ў жывой, нагляднай, непасрэдначыстай этнографічнай суцэльнасці. Гэта суцэльнасць народнага танца, робіць яго, на погляд дакладчыка, важным помнікам мінулага і жывой ілюстрацыяй народнага быту Беларусі. Апрача спецыяльна-навуковага

значэння, якое дасягаецца шляхам этнографічных экспедыцый, вывучэнне народных танцаў на Беларусі будзе мець і практычнае значэнне—дасць глебу, апору для мастацкай чыннасці БДТэатру, ад якога глядач вымагае выяўлення на сцэне жыцця і пабыту свайго краю.

Даклад Шчарбініна выклікаў ажыўлены абмен думкамі. Выступаўшыя падкрэслілі неабходнасць папулярызаваць і апублікаваць усе сабраныя матар'ялы.

Даклад Шчарбініна аб народных скоках на Беларусі, як спроба вывучэння шырокай галіны народнага мастацтва, будзе надрукаваны ў адным з чарговых нумароў „Нашага Краю“.

Юбілей 5-й гадавіны Беларускага Дзяржаўнага Універсітэту.

30 кастрычніка БДУ сьвяткаваў 5 гадавіну свайго існавання. Гэты дзень быў урачыстасцю ня толькі для профэсуры і студэнцтва У-ту, ён быў вядомым усім рабочым і сялянскім масам Савецкай Беларусі, на абшарах якой узрос і на карысць якой працуе Універсітэт.

Год адчынення Універсітэту, як вядома, зьяўляўся годам гаспадарчага заняпаду ў нашым Саюзе. Натуральна, што пабудова такой вялікай установы, як універсітэт, у той час зьяўлялася справай надзвычайна цяжкай, магчымай толькі ў умовах дыктатуры працоўных, якія адчувалі неабходнасць нацыянальна-культурнага адраджэння прыгнечанай царскай уладай Савецкай Беларусі. Універсітэт у першыя дні свайго існавання павінен быў з вялікімі затрыманнямі знайсці адпаведныя памяшканні, абсталяваць іх, здабыць падручнікі, адчыніць лябараторыі, габінэты, запрасіць навуковыя сілы. Адно пералічэнне гэтых запатрабаванняў дае мягчымасць вызначыць, да чаго цяжка была пабудова У-ту.

Цяжкі, вельмі цяжкі былі абставіны працы студэнцтва і профэсуры.

Але усё гэта засталася ззаду. Універсітэт амаль што скончыў арганізацыйны перыяд. Не застаюцца доўга на мінулым Універсітэту, аб чым жадаючы будзе мець магчымасць азнаёміцца ў спецыяльна прысвечанай гадавіне У-ту яго гісторыі, спынімся на яго сучасным становішчы.

Універсітэцкія будынкi канчаткова адрамантаваны. Абсталяваны студэнцкія інтэрнаты, сталовкі. Габінэты маюць падручнікі. Широка разгарнулі працу універсітэцкія клінікі.

Профэсарскі склад налічвае значную колькасць вядомых навуковых працаўнікоў.

На чатырох факультэтах: рабочым, педагогічным, медычным і ф-це права і гаспадаркі налічваецца 3.368 студэнтаў.

Проффарганізаванага студ.—1.533 чал., аб'яднаных Выканбюро Профсэкцый.

Поўныя стыпэндый атрымоўвае 936 студэнтаў грунтоўных факультэтаў і 104 чал. атрымоўвае палову стыпэндый.

Педагогічны факультэт за час свайго існавання даў 2 выпускі, мэдфак—1, быўшы ФГН—1. У лістападзе і адбыўся другі выпуск мэдфаку.

Побач з чыста акадэмічнай працай, дзе ёсць вялікія дасягненні ў сэнсе беларусізацыі, Універсітэт вёў і вядзе політасветпрацу як у муроў У-ту, так і сярод працоўных мас гораду і вёсак.

Пад кіраўніцтвам Выканбюро Профсэкцый У-ту існуюць наступныя агульнаўніверсітэцкія арганізацыі: ячэйка ПН, лектарскі колектыў, яч. МОПР, колектыў Нав. Орг. Працы, яч. Авіахім, Т-ва Краязнаўства, Т-ва Дап. Абароне, гурток Прыхільнікаў Радзе, гурток „Бязбожнік“, „Экспэранто“, духавы і струнны аркестры, хор, драматычны, спортыўны і шахматна-шашачны гурткі. Усе пералічаныя арганізацыі ахапляюць да 63% студэнцтва.

Універсітэт зьяўляецца культшэ-фам N кав. дывізіі і Аб'ядн. школы комскладу РСЧА. Да той ці іншай вайскавай адзінкі прымацаваны факультэт. Працай шэфкамісіі кіруе асобная камісія на чале з Рэктарам БДУ, проф. Пічэта.

Яч. ДН і Лектарскі Колектыў вядуць шырокую працу сярод працоўных мас гораду. У мінулым годзе адзначаныя арганізацыі абслугоўвалі 216 лікпунктаў і далі 35 кіраўнікоў розных гурткоў.

Факультэты шэфствуюць над некалькімі сельсаветамі Менскай акругі.

У час каникулаў студэнцтва атрымоўвае заданні ад Выканбюро, вядзе працу сярод сялянскіх мас Беларусі. У гэтай галіне працы Выканбюро Профсэкцыі мае шмат дасягненняў, дзякуючы таму, што праца гэта няўхільна вядзецца ад першых гадоў існавання Ун-ту.

У вапошні час Праўленьем Ун-ту былі скліканы Прыродазнаўчая і Літэратурная Конфэрэнцыі, на якіх прысутнічала значная колькасць настаўніцтва Беларусі. Конфэрэнцыя азнаёмілася з навіейшымі навуковымі праблемамі і разгледзела пытанні мэтадычнага характару. Гэтым Ун-т залажыў грунт культурнай сувязі з пролетарскай інтэлігенцыяй Беларусі.

Такім чынам Ун-т зьяўляецца ў сучасны момант вялікім і культурным асяродкам Беларусі, які ня толькі падрыхтоўвае кваліфікаваных працаўнікоў для культурна-гаспадарчага адраджэння. Сав. Беларусі, але і вядзе шырокую навуковую працу.

Ун-т з працягам часу стаў настолькі популярным, што збірае ў сваіх муроў ня толькі моладзь Сав. Беларусі, але прыцягвае да сябе і закардоннікаў беларусаў, якія, ўцякаючы з прыгнёчанага Заходняй Беларусі, ўліваюцца ў шэрагі студэнцтва нашага Ун-ту.

М. В.—ч.

Гісторыя краязнаўчага руху на Беларусі.

Цэнтральнае Бюро Краязнаўства распачало зьбіраньне матар'ялаў па гісторыі краязнаўчага руху на Беларусі.

Краязнаўчыя арганізацыі і ўстановы, паасобныя краяведы заклікаюцца прысылаць малюнкi, фото-

графіі і г. д. паасобных краяведаў, арганізацый, сходаў, экскурсій і інш., а таксама архіўны матар'ял гурткоў, таварыстваў і іх гісторыі.

5-ці гадовы юбілей часопісу „Полымя“.

У сьнежныя месяцы г. г. часопіс літаратуры, політыкі, эканомікі, гісторыі „Полымя“ сьвяткуе свой пяцігадовы юбілей.

Бібліяграфія

І. П. ФУРМАН. Віцебск у гравюрах С. Юдовіна. Выданьне Віцебскага Акруговага Краязнаўчага Т-ва. Віцебск 1926 г. Мастацкая рэдакцыя Е. С. Мініна. Вокладка і кніжныя аздобы С. Б. Юдовіна, in 16°, 48 ст. цана незначна. З сэрыі „Мастацтва на Беларусі“. Рэдакцыя М. Каспяровіча. Кніжка мае ня толькі вузкае краязнаўчае значэньне, але бязумоўна дае і значны ўклад у гісторыю беларускага мастацтва.

Юдовін—вядомы яўрэйскі мастак-графік, гравюры якога былі на ўсебеларускай мастацкай выстаўцы (№№ 682-703). Вывучэньне яго творчасьці мае вялікае значэньне, бо яна вырасла на Беларусі і адбівае жыцьцё аднаго з буйных асяродкаў яе—Віцебску. Мастацтва Юдовіна—яўрэйскае мастацтва, але яно выяўляе беларускую самабытнасьць. Тэмы Юдовіна, ня глядзячы на стылізацыю, рэальны па зьмесьце: штодзённая жыцьцё дробных рамеснікаў і гандляроў і архітэктура Віцебску. Юдовін злучыў у вадно яўрэйскія народныя мотывы з сучаснымі мастацкімі формамі.

Выдадзена кніжка прыгожа і дасканала. Да тэксту далучана каля 30 гравюр Юдовіна, частка якіх ня была экспанавана на ўсебеларускай мастацкай выстаўцы.

Кніжка складаецца з прадмовы рэдактара кнігі М. Каспяровіча і трох невялікіх нарысаў. У прадмове да кніжкі адзначана неабходнасьць вывучэньня мастацтва нацыянальных меншасьцяў на Беларусі. У першым нарысе абмаляваны росквіт Віцебскага мастацтва ў першыя гады пасля Кастрычнікавай рэвалюцыі. Гэты росквіт характарызуецца перавагаю графічна-дэкарацыйнага

мастацтва, прадстаўнікамі яго былі Малевіч, Ярмалаева, Дабужынскі і Юдовін. У другім нарысе зьмешчана кароткая біяграфія Юдовіна і яго мастацкая чыннасьць. У трэцім нарысе зроблена спроба разглядаець тыпізацыю Віцебску паводле гравюр Юдовіна. Апошні нарыс надрукаваны і на нямецкай мове, што яшчэ больш робіць кніжку каштоўнай.

А. Ш.

А. ШЛЮБСКИ. Крашаніна (набіванка). Пад рэдакцыяй і з прадмовай М. Каспяровіча in. 32°, 32 ст. з малюнкамі, 1.000 экз. Віцебск. 1926 г. Кніжка адказвае на пільную патрэбу зьбіраньня ўзораў беларускае матар'яльнае культуры. Невялічкі нарыс А. Шлюбскага ёсьць спробай дасьледваньня зусім незацэпленай галіны народнага мастацтва, якую аўтар называе „друкаваньнем тканіны“. Вывучэньне гэтай галіны мае ня толькі агульна—культурнае і навуковае значэньне, але дае магчымасьць улаўліваць мотывы народнай творчасьці, меркаваць аб іх запазычанасьці альбо самастойнасьці.

Нарыс А. Шлюбскага цікавы яшчэ тым, што ў ім азначаны шляхі разьвіцьця ручнога друкаваньня ў старадаўніх народаў, у Заходняй Эўропе і на Беларусі. Да кніжкі далучана 13 малюнкаў.

А. Ш.

Полотчина. Издание Полоцкого Окружного Исполнительного Комитета. Полоцк 1925 года, in 16°, 222 стар. 2.000 экз. Цана не паказана.

Справаваздача Расьнянскага Райвыканкаму Калінінскай акругі за тэрмін сакавік-кастрычнік 1925 г. Віцебск 1925 г., in. 16°, 50 стар., 500 экз. цана не паказана.

Другая кніжка ўкладзена і выдадзена значна лепш першай, не гаво-

рачы ўжо пра тое, што Райвыканком робіць справаздачу на мове той насельнасьці, сярод якой працуе, а Полацкі Акрвыканком—на мове насельнасьці суседняй дзяржавы. Прыкра залішня множ друкарскіх памылак.

Такога роду, так званыя, ведамсьцьвенныя выданьні вельмі цікавы для краязнаўчых арганізацый і школ, дзе яны зьяўляюцца проста неабходнымі падручнікамі (ня вучэбнікамі). Затым, краязнаўчыя арганізацыі павінны заўсёды прымаць удзел у такіх выданьнях, каб ухіліць іх чыноўнічы характар („Полотчина“) і даваць лепшую ўводную характарыстыку свае мясцовасьці.

Наогул абедзьве кніжкі багаты каштоўным краязнаўчым матар'ялам, і ўстановы іншых мясцоў павінны ўзяць прыклад з Расны і Полацку ў выданьні сваіх справаздач.

К.

Уздым. Літаратурны зборнік Бабруйскай філіі Маладняка. Выданьне Бабруйскай філіі „Маладняка“, Бабруйск 1926 г., in 16°, 100 стар., 1.000 экз. Цана 50 кап.

Маладняк Калініншчыны. Орган Калінінскага Акр. Кам. ЛКСМБ і акруговай філіі Ўсебеларускага Аб'яднаньня поэтаў і пісьменьнікаў „Маладняк“ № 3-4. Выданьне філіі „Маладняка“, Клімавічы 1926. In 16°, 96 стар. 2.000 экз. Кошт 30 кап.

Аршанскі Маладняк. Орган Аршанскае філіі Ўсебеларускага Аб'яднаньня поэтаў і пісьменьнікаў „Маладняк“ № 2 (4). Выданьне Аршанскай філіі Маладняка. Ворша 1926. In 16°, 52 стар. 1.350 экз. Цана 40 кап.

Чарговаю задачай краязведчых арганізацый зьяўляецца вывучэньне і дасьледваньне сваіх краёвых літаратур, мясцовых культурных гнёзд, як у гістарычнай пэрспэктыве, так і сучаснага стану іх. Усебаковы разгляд творчасці данага культурнага гнязда—Віцебскага, Слуцкага і інш. пакажа нам ролю тых ці іншых

аўтараў у культурным росьце краю і што ўнесена апошнімі ў агульна-нацыянальную літаратуру з пэўнае мясцовасьці.

Затым, мясцовыя літаратурныя выданьні зьяўляюцца ўдзячным матар'ялам для краязведа.

Паказаныя выданьні яшчэ маюць шмат недахопаў, ускладняючых працу краязведа, напрыклад, перадрукі ў Калінінскім выданьні нічым не апраўданы. У „Уздыме“ не паказана адкуль узяты фотографіі, а адна з іх (стар. 42) бязьлітасна пакалечана патугаю на нешта надзвычайнае. Клішэ работы „Огонька“ ў Калінінскім выданьні вярта было вярнуць назад, не псуваючы імі выданьня. Больш просты і ўдалы аздобы ў Аршанскім выданьні, але таксама, як і ў Бабруйскім, не азначна што гэта за аздобы. Гэта з надворнага боку.

Наогул, трэба сказаць, што непасрэднага краёвага, так кажучы, матар'ялу мала („Уздым“ ст. 3, 7, 12 і інш.). Аўтары амаль не нясуць сваёй мовай провінцыялізмаў, што павінны яшчэ ўзбагаціць літаратурную мову, а часамі даюць іх няправільна, як у „Уздыме“ ст. 13—„Цяжкія кляўцы“, тады як клявец-малаток пераважна для кляпаньня кос, а молат-малаток так і будуч нават, і ва Ўсходняй Беларусі, адкуль гэта слова паходзіць.

М. К—ч.

Каталёг 1-й Ўсебеларускай Мастацкай Выстаўкі. Менск 1925. In 32°, 46 стар. 2.000 экз. Цана не паказана.

1-я Ўсебеларуская мастацкая выстаўка. Каталёг аддзелу старажытнага мастацтва. Апрацаваў М. Шчакаціхін. Менск 1926. in 32°, 230 стар. Цана не паказана.

Абедзьве гэтыя кніжачкі цікавы для навукова-краязнаўчых устаноў і арганізацый паказаньнем на тых краёвыя мастацкія рэчы, якія ім неабходна ў першую чаргу здабыць для сваіх краёвых музэяў, як №№ 88, 340 і інш. першай кніжачкі. Яны таксама цікавы паказаньнем на ўласьцівасьці

старога беларускага мастацтва, знаёмства з чым палегчыць орыентацыю мясцовых працаўнікоў пры знаходцы розных рэчэй мастацтва ў глухіх кутках Беларусі.

На жаль, назвы малюнкаў у першай кніжцы ў большасці не даюць пэўнасці аб прыналежнасці тых ці іншых твораў да данага краю, таксама амаль нічога не гаворыцца пра мастакоў. Год і месца нараджэння вельмі замалы для разуменьня творчасці мастака, якая ў большасці аўтабіяграфічна, як і ўсякая іншая творчасць.

К.

М. КАСЬПЯРОВІЧ. Беларуская Архітэктура. Нарыс з прадмоваю М. Шчакаціхіна. Віцебск 1925 г. 52 стар.

Аўтар у кароткіх рысках разглядае развіццё беларускай архітэктуры з XII стагоддзя да апошніх часоў. Кратка даюцца прадстаўленні аб усіх формах, якія існавалі на Беларусі; спачатку культавая архітэктура з бізантыцкімі формамі XII стагоддзя ў Смаленску, Полацку і Віцебску; далей, замкавая вайскова-стратэгічная архітэктура XII стагоддзя, выкліканая тагачаснымі вайсковымі падзеямі (Наваградзкі, Крэўскі, Лідзкі замак і г. д.), далей, у сувязі з развіццём на Беларусі феўдальнага ладу, аўтар разглядае прыватнае беларускае замкавае будаўніцтва, найвыдатным помнікам якога лічыцца Мірскі замак у Наваградчыне; адначасна разглядаецца і шэраг выдатнейшых культурных будынкаў гэтай эпохі, цікавейшым выяўленьнем якой была беларуская готыка. І нарэшце, культавая архітэктура апошніх стагоддзяў, з якой найбольш характэрнай для беларусоў зьяўляецца драўляная архітэктура.

Ня глядзячы на невялікі формат кніжкі, аўтар дае цэльнае прадстаўленне развіцця беларускай архітэктуры з беларускага пункту погляду, дзякуючы чаму гэтая праца і набывае асаблівую каштоўнасць.

А. Г.

Аршанскае Акруговае Т-ва Краязнаўства. Аршаншчына. Частка I. Ворша, Выдавецтва газэты „Комуністычны шлях“. Друкарня імя Ф. Скарыны, 1926 г., in 16°, 34 стар. 1550 экз. Цана не паказана.

Развой краязнаўчай справы на ўсходзе Беларусі, што мае свае карэнні ў далёкім мінулым, даў урэшце свой вынік у шэрагу Віцебскіх выданняў і ў працы Аршанскага Акруговага Таварыства Краязнаўства. Разлічаная паводле свайго зместу і размеру на распаўсюджанне сярод шырокіх мас насельнасці гэта першая кніжка непэрыядычнага органу Т-ва вельмі каштоўная. Д. М. Васілеўскі, душа краязнаўчай справы Аршаншчыны, змясціў нарыс: „Краязнаўчая справа на ўсходзе Беларусі“, у якім разглядае працу ранейшых краязнаўцаў Усходняй Беларусі, знаёмства з якой бяспрэчна неабходна ўсякаму пачынаючаму краязнаўцу.

Профэсары Ф. В. Лунгераўзэн і Салаўёў змясцілі нарысы: першы — „Нарыс геалёгічнае пабудовы Аршаншчыны“, другі — „Фаўна Аршаншчыны“, а ў канцы — цікавая праца К. Кіпрыянца — „Балотныя абшары Аршаншчыны“ і П. П. Фірсава — „Галоўныя шкоднікі саду ў 1925 годзе“.

Апрача гэтага наддана „Жыццё і праца Аршанскага Акруговага Таварыства Краязнаўства“ і бібліяграфія „Прыроды Аршаншчыны“.

Зразумела, што ў пачатку даследачай працы нельга даць вычэрпваючых матар'ялаў і вывадаў, дзеля чаго праз усё выданне чырвоная нітка праходзіць падкрэсліваньне чарговых задач і заклік да працы нават у кірунку зьмешчаных артыкулаў.

З надворнага боку выданьне трэба палепшыць, аб чым павінны пакапаціцца мясцовыя мастакі. Ёсць друкарскія памылкі, але гэта пакуль што, на жаль, няўхільна ў умовах провінцыйнага друку.

Чакаючы наступных частак выданьня, іншыя краязнаўчыя органы

заци — Магілеўскія, Бабруйскія, Менскія і г. д., дзе магчымасці большыя, павінны паклапаціцца аб організації выдання сваіх прац.

М. К—ч.

Бібліографія Віцебшчыны.

Флёра, фаўна.

[....]

1901,3.—(Сортименты яблонь для Витебской губ.).

Плодоводство. СПб. 1901. Стр. 701. (Вопрос 143). 1903. Стр. 541. (Вопрос 160), 967. (Вопрос 247), 969. (Вопрос 455).

РЫЛОВ, В. М.

1915.—К планктону некоторых озер Витебской губ. Фауна Сореподы Cladocera.

Труды Петр. Общ. Естествознания. П. 1915. Т. XVII, вып. 4. Стр. 111-162-франц. рез. стр. 163—3 рис.

АНТОНОВ, А. А.

1888.—О врачебных растениях, дико растущих в Витебской губернии и употребляемых населением ее в домашней народной медицине. Витебск. Губернск. тип. 8.^о IV+42 стр.

[....]

1901-3.—(Сортименты груш для Витебской губ.).

Плодоводство. СПб. 1901. Стр. 701. (Вопрос 143). 1903. Стр. 541. (Вопрос 160). Стр. 969. (Вопрос 255).

[....]

1897.—(Сортименты груш для Могилевской губ., Сеннинского у.).

Плодоводство. СПб. 1897, стр. 707. (Вопрос 97).

[....]

1903.—(Сортименты слив для Витебской губернии).

Плодоводство. СПб. 1903, стр. 969. (Вопрос 255).

[....]

1901-3.—(Сортименты вишен и черешен для Витебской губ.).

Плодоводство. СПб. 1901. Стр. 765. (Вопрос 168). 1901. Стр. 969. (Вопрос 255).

[....]

1897.—(Сортименты яблонь для Могилевской губ., Сеннинского у.).

Плодоводство. СПб. 1897. Стр. 707 (Вопрос 97).

[....]

1899.—(Карликовые подвои для яблонь, пригодность его для Витебской губ.). Плодоводство. С.-Петербург. 1899. Стр. 977. (Вопрос 194).

[....]

1876.—Горностаи в Витебском у. Русское Богатство. 1876. № 1.

АДАМОВ.

1924.—*Alisma submersum*. (Новое открытое в Витебске растение).

Записки Беларускага Дзяржаўнага Інстытуту Сельскае Гаспадаркі. Менск. 1924. Ст. 3 ст. 450—456.

А з ё р ы.

[....]

1870.—Статистическія сведенія о переправах на реках и озерах Витебской губернии.

Витебскія Губернскія Ведомости 1870. № 10.

ДОМРАЧЕВ, П. Ф.

1921.—Работы Витебской Озерной Экспедиции.

Бюллетень Российского Гидрологического Института. Петроград. 1921. Декабрь. № 15. Статьи и доклады. Стр. 8—9.

К.

1912.—Озеро Черное Верховской волости, Витебского уезда. (Из Вит. Вестн. 1912 г. № 34).

Записки Сев.-Зап. Отд. Импер. Русского Географического О-ва. Вильно. 1912. Книжка 3. Хроника. Стр. 347.

КЕРМАН, А.

1916.—Озера сев.-восточной части Витебской губ.

Землеведение. 1916. № 1—2.

ЗАРЖЕЦКІЙ, В.

1903.—Озера Сенненского уезда, Могилевской губернии.

Землеведение. Москва. 1903 г. томъ X (вып. 2—3). Стр. 74-82-4 табл.

ЛЕСНЕВСКІЙ, В. А.

1904.—Озера Витебской губернии (Невельскій уезд).

Землеведение. Москва. 1904 г. т. II (вып. 1—2). Стр. 157-182-6 карт.

ДОМРАЧЕВ, П. Ф.

1917.—Предварительный отчет по исследованію озер Лепельского у. (Витебской губ.).

(Витебскъ). Изд. Витеб. Губ. Зем.

ШАДУРСКІЙ, І.

1893.—Очерк Витебской губернии в географическом, гидрографическомъ и в почвенном отношеніи.

Отчет о действиях Общества Витебских Сельских Хозяев за 1892, г. Витебск. 1893—стр. 68—106.

LESNIEWSKI, W.

1910.—Jeziora w gubernii Witebskiej. (pow. Newelski).

Pamiętnik fizyograficzny. Warszawa. 1910 г. 20. str. 5-13.

АРНОЛЬД, И. Н.

1914.—Отчет об исследованіи озер Невельского у. (Витебской г.). Доклад Губ. Зем. Упр. за 1914 г.

Витебск.

Народная Асьвета.

[....

1871. — Художественно-археологическая Выставка 1871 года в г. Витебске.

Витебскія Губ. Вед., 1871, № 16-19

ВОЙНАКУРИНСКІЙ, А.

1835.—Об открытіи в Полоцке кадетскаго корпуса.

Северная Пчела. СПб. 1835, № 236,

[....

1909.—В учительских обществах Белоруси [1] Витебск.

Белорусский Учитель. Изд. группы учителей Витебской губ. 1909, в. I стр. 48—50.

[....

1868.—О лютеранских школах в Витебской губ.

Виленскій Вестник. 1868. № 146.

[....

1879.—Полоцкая учительская семинарія в 1878 году.

Журнал Министерства Народнаго Просвещения, СПб. 1869. Часть 204, Август, отд. IV, стр. 142-158.

СЕМЕВСКІЙ, М. И.

1885.—Полоцкий кадетскій корпус. 1835-1885.—Изъ воспоминаній. Русская Старина. 1885. Т. 48.

[....

1863.—О народных школах в Витебской губернии.

Северная Пчела. СПб. 1863, № 284. Стр. 1211—1212.

СЕРНО-СОЛОВЬЕВИЧ.

1868.—Состояніе народных училищ в Витебской губ. с 1865 г. по 1 янв. 1868 г.

Витебскія Губ. Вед. 1868. № 16.

СЕРНО-СОЛОВЬЕВИЧ.

1868.—Состояніе народных училищ в Витебской губ. с 1865 по 1 янв. 1868 г.

Журн. Мин. Нар. Просв. 1868. № 3. Ч. 137. Соврем. Летопись. Стр. 335—347.

БЕЛОРУС.

1863.—О сельских училищах в Гродненской губернии и Витебской. День, Москва, 1863, № 21.

ТЫРТОВ, А.

1883.—Полотскій кадетскій корпус, 1835—1885 г.г. 6-го декабря. Письмо директора корпуса А. Тыртова кред. „Русской Старины“.

Русская Старина, СПб. 1883 г. т. XII стр. 700,

КОРНИЛОВ, И.

1862.—Мысли о преобразованіи дворянских уездных училищ Могилевской и Витебской дирекціи в прогимназіи и об открытіи при гимназіях и прогимназіях приготовительных отделеній.

Журнал Министерства Народнаго просвещенія, СПб. 1862 г. ч. CXVI (№ 12) Стр. 361—372.

ЕЛЕНЕВСКІЙ, И.

1872.—О Народных училищах Витебской губ. между 1840—64 г. г. до учрежденія дирекціи народных училищ в г. Витебске.

Народная школа. 1872, № 10, стр. 35—43.

[....]

1864.—Матеріалы для исторіи просвещенія Витебской губ.

Витебскія Губ. Вед. 1864. № 5.

Извлечено из книг Полоцкаго магистрата А. Созоновым.

НОВОСЕЛОВ, А.

1869.—Высшее піарское училище в Полоцке, в 1826 г.

Виленскій Вестник, 1869, № 65-66.

[....]

1872.—Открытіе учительской семинаріи въ г. Полоцке.

Журнал Министерства Народнаго Просвещенія. СПб. 1872. Часть 164. Ноябрь, Отд. IV, стр. 34—43.

[....]

1873.—Сведенія о фундушевых стипендіяхъ при Витебской гимназіи. Витебскія Губернскія Вѣдомости. 1873. № 45.

САПУНОВ, Ю.

1881.—Заметки о коллегіи и академіи іезуитов в Полоцке. Витебск.

[....]

1884.—Notatka o Akademii i o szkołach jezuitów w Połocku.

Poznań, Nakł. druk. I. Leitgebra. 80, 28 str.

[....]

1841.—Urządzenie konwinktu szlacheckiej młodzi przy szkole wyższej

połockiej xx Pijarów na Rusi Białej. Wizeranki i roztrząsania naukowe. Wilno, 1841, Poczet nowy drugi. Tomik 20. Str 134.

НОВОСЕЛОВ, А.

1869.—Высшее піарское училище в Полоцке, в 1826 г.

Витебскія Губ. Вед. 1869, № 26, 27.

ЗУБКОВСКІЙ, И.

1876.—Санитарное состояніе Полоцкой военной гимназіи и гигиеническая ея обстановка.

Педагогическій сборник. 1876. № 1, стр. 14—44, № 3, стр. 250—274, № 7, стр. 705—739, № 8, стр. 786—819, № 10, стр. 988—1024, № 11, стр. 1074—1092.

ПОЛОЧАНИН, Н.

1911.—Полотскій кадетскій корпус (краткій историческій очерк—по поводу исполнившейся 75-тилетней годовщины его основанія 1835—1910).

Русскій Паломник, 1911, № 3, стр. 39—45.

[....]

1886.—Празднованіе пятидесятилетняго юбилея Полоцкаго кадетскаго корпуса.

Полоцк. 8¹. 62 стр.

SAPUNOW, A.

1887—Historyczna notatka z powodu 75 letniej egzystencji Witebskiego gimnazjum 1808—1883 Witebsk. 8^o 167—CLXXV str. 3 tabl.

GOZDAWA, Marek.

1910.—Wspomnienie o Pijarach Witebskich. Kwartalnik Litewski, 1910, str. 89—116.

[....]

1905—Materyały do dziejów Akademii Połockiej i szkół od niej zależnych. Zebrał I. g.

Kraków. 8^o 288 st.

Z „Materyałów i opracowań dotyczących historii wyższych zakładów naukowych w Polsce“. 1905 t. IX.

POGODIN. A.

1903—Uniwersytet Wileński i akademja jezuicka w Połocku.

Ōgniisko. 1903. № 10.

GOZDAWA, Marek.

1910.—Szkoly w województwie połockiem w XVIII wieku po pierwszym rozbiорze Kraju. Kwartalnik Litewski, 1910, II, str. 67—81.

МАТУСЕВИЧ, М. К.

1907.—Матеріальное положение сельских учителей вообще и в Витебской губернии в частности.

Труды I Всероссийского Съезда представителей обществ вспомоществованія лицам учительскаго званія. 1902 3 уч. г. в Москве. Т. I. Москва.

З Ы М Е С Т.

АРТЫКУЛЫ:

Стар.

1. Студэнт, пазнай свой край!	3
2. М. Кіркевіч. — Перапіс насельніцтва	6
3. Аляксандраў. — Чарговыя задачы школьнага краязнаўства	11
4. Проф. В. І. Пераход. — Беларускія „бары ягаднікі“ і „бары верасьнікі“	15
5. Зьбіткоўскі. — 1) Ражкі	19
2) Морва ў Полаччыне	21
6. Проф. П. Салаўёў. — Шуканьне законаў пэрыодычнасьці масавага зьяўленьня кузурак	23
7. М. Шчакаціхін. — Замак у Рагачэве	26
8. М. Ламака. — Рысы колектывізму сярод сялян	34
9. А. В. Фядзюшын. — Яшчэ аб ахове прыроды.	37

МАТАР'ЯЛЫ З МЕСЦ:

1. Возера Пялік і яго акаліцы	39
2. Бабынаўскае і Зеляноўскае вазёры	43
3. Помнікі кампаніі 1812 г. у Барысаве	46

ПРОГРАМЫ, ІНСТРУКЦЫІ І АНКЕТЫ:

1. Програма першапачатковага азнаямленьня з краязнаўствам	49
2. Інструкцыя для асноўных нагляданьняў над сьнегавым насьцілам, над мяцеліцамі і над узьніманьнем і замярзаньнем рэк	51
3. Ад Камісіі для ўкладаньня слоўніка жывой беларускай мовы	61

ХРОНІКА.	63
----------	----

БІБЛІОГРАФІЯ	79
--------------	----

ПАДПІСВАЙЦЕСЯ

НА ЛІТАРАТУРНА-МАСТАЦКІ І ГРА- МАДЗКА-ПОЛІТЫЧНЫ ЧАСОПІС „МАЛАДНЯК“.

Гарантаваны рэгулярны штотомесячны выпуск часопісу ў раз-
меры 6 друк. арк. (100 стар.)

У часопісе прымаюць удзел выдатнейшыя беларускія пісь-
меньнікі і поэты, а таксама грамадзкія і культурныя дзеячы.
Падпіска прымаецца да 1 кожнага м-ца ў рэдакцыі часопісу
„МАЛАДНЯК“ (Менск, Рэволюцыйная, 21, тэл. 8-76), а так-
сама ў паштовых аддзяленнях і кнігарнях Б. Д. В.

Падпісная плата: На 1 м-ц — р. 50 к. На 6 м-ц . . 3 р. — к.
„ 3 „ 1 р. 50 к. „ 12 „ (год) 6 р. — к.

Пры падпісцы пры газетах: „Сав. Беларусь“, „Беларуская
Вёска“ і „Чырвоная Зьмена“ падпісная плата на 1 м-ц—40 к.,
3 м-цы—1 р. 20 к., 6 м-цаў—2 р. 40 к. і на год—4 р. 80 к.

Поўгадавыя падпішчыкі, якія будуць падпіску накіроўваць у
рэдакцыю часопісу „МАЛАДНЯК“, атрымаюць па 2 зборнікі
кніжніцы „Маладняк“, гадов.—5 зборнікаў па ўласным выбары.

Кошт асобнага нумару 60 к.

Падпісвайцеся на пэдагогічны часопіс „АСЬВЕТА“.

У часопісе прымаюць удзел выдатныя пэдагогічныя сілы Бе-
ларуск. Дзярж. Унівэрсытэту, Інстытуту Беларускае Культуры,
Навукова-Мэтодологічнага Камітэту, Пэдагогічных Тэхнікумаў,
Дасьледчых пэдагогічных устаноў, Настаўнікі вясковых школ,
грамадзка-асьветныя працаўнікі і інш.

На працягу 26-27 кашт. году „Асьвета“ будзе выходзіць рэгулярна раз у 1^{1/2} м-цы.

УМОВЫ ПАДПІСКІ:

На 3 м-цы (2 нум.)—1 р. 60 к., на 6 м-цаў (4 нум.)—3 р. 10 к.,
на 1 год (8 нум.)—6 руб.

Усяная дармовая рассылка цяпер спынена.

Падпісная плата прымаецца ва ўсіх паштова-тэлеграфных
установах і аддзяленьнях Беларускага Дзярж. Выдавецтва.

НАСТАЎНІКІ КАРЫСТАЮЦА СКІДКАЙ У 25%.

Акр. Аддз. Нар. Асьветы, Райкультаддзелы і Мясцкомы пры
масавай падпісцы карыст. скідкай таксама ў 25 проц.

Адрас рэдакцыі: Менск, Пляц Волі, Народны Камісарыят Асьветы. Тэлеф. 4-43.

W MIŃSKU WYCHODZI POLSKA
GAZETA WŁOŚCIANSKA

„ORKA“

Organ Centralnego Komitetu Komunistycznej Partji Białorusi.

Adres redakcji i administracji: Mińsk, ul. Sowiecka № 63.

ORKA jest jedynym polskim pismem włościanskim na Białorusi.

ORKA oświecła życie SSSR i państw kapitału,
pisze o życiu ludności polskiej na Białorusi.

ORKA daje szczegółowe wskazówki co, kiedy, i jak czynić
należy w gospodarstwie wiejskim, w polu, w zagro-
dzie, w sadzie i t. d.

ORKA podaje ważniejsze postanowienia rządowe i udziela
bezpłatnie porad prawnych i rolniczych.

ORKA poświęca wiele uwagi życiu i pracy kobiet, nauczy-
cielstwa, Czerwonej Armji.

PRENUMERATA WYNOŚI: na 1 mies.—20 kop., 3 mies.—50 kop., na 6 mies.—
1 rubel, na cały rok—2 ruble.

Prenumerować „ORKE“ można w każdym urzędzie pocztowym oraz bezpośrednio w redakcji (Mińsk, Sowiecka, 63).

KAŻDY WŁOŚCIANIN I ROBOTNIK
POLSKI POWINIEN PRENUMEROWAĆ „ORKE“

ПРЫМАЕЦЦА ПАДПІСКА на 1926 год

НА СЕЛЬСКА-ГАСПАДАРЧЫ

ЧАСОПІС „ПЛУГ“

ПАДПІСНАЯ ЦАНА:

На год—2 р. 20 к., на 6 м-цаў—1 р. 10 к., на 3 м-цы—60 к.

ГАДАВЫМ ПАДПІШЧЫКАМ У ПРЭМІЮ ДАЕЦЦА ПА ВЫБАРЫ:
1) Практычнае гародніцтва проф. Штэйнберга, або 2) Агульная
жывёлагадоўля проф. Ліскуна, або 3) С.-г. кніг выданняў НКЗ
на 60—70 кап.

ВЫШЛА з ДРУКУ КНІГА:

„За лепшую сельскую гаспадарку і с.-г. гурток“.

Цана 25 кап.

Падпіска на часопіс прымаецца на кожнай пошце і ў Рэдакцыі.

ЗАКАЗЫ НАКІРОЎВАЦЬ:

Менск, Савецкая 71, Выдавецтва НКЗ.